







द्रव्यगुणः ।

महामहोपाध्याय श्रीचक्रपाणिदत्तविरचितः  
श्रीशिवदाससेनकृतटीकया समलङ्कितः ।

पश्चिमकुछपतिना,  
वि, ए, उपाधिधारिणा  
श्रीजीवानन्दविद्यासागरभट्टाचार्य्येण  
संस्कृतः प्रकाशितश्च ।

द्वितीय संस्करणम् ।

कलिकातानगर्याम् ।

सिद्धेश्वरयन्त्रे  
मुद्रितः ।



|             |            |
|-------------|------------|
| MIC LIBRARY |            |
| Acc No      | 90286      |
| Class       | 610<br>CAR |
| Due         | 30.5.77    |
| By          | ONE        |
| By          | ADH        |
| By          | ADH        |
| By          | ADH        |
| Checked     | ✓          |

## द्रव्यगुणः ।

प्रायः पृच्छन्ति यत्रेशास्तद्द्रव्यगुणसंग्रहः ।

धारणस्मरणोन्मुखो यथा स्यात्स्तिष्यति तथा ॥१॥

दशाननादितिमिरपरिभूतमिदं जगत् ।  
प्रससाद यतस्तस्मै कस्मैचिन्नाहसे नमः ॥  
काणादसांख्यायुर्वेदतन्त्राणां पारदृग्जनः ।  
तातस्थानन्तसेनस्य वन्दे धरणपङ्कजम् ॥  
महदादिनिकायोऽयं यस्याः प्रादुरभूत् किल ।  
सतीं गुणमयीं भक्त्या भैरवीं जननीं भजे ॥  
रचितस्रक्तदत्तेन यो द्रव्यगुणसंग्रहः ।  
श्रीमता शिवदासेन तस्य व्याख्याभिधीयते ॥  
नोक्तास्रक्तेण ये द्रव्यगुणा विस्तरभीक्ष्णा ।  
तेऽपि प्रसङ्गतो लेख्याः शिष्यव्युत्पत्तये मया ॥

अनिबन्धस्यापि इष्टदेवतानमस्कारस्य विघ्नवारणसमर्थत्वात्  
तन्निबन्धनं ग्रन्थगौरवमात्रमावहतीति कृतमपि नमस्कारं  
ग्रन्थादौ अनिबन्ध शिष्यप्रवृत्त्यङ्गतया अभिधेयसम्बन्धप्रयोजना-  
शेव तावदाह प्राय इत्यादि । द्रव्यगुणसंग्रह इति यद्यपि  
मधुरादिरसानां तथा छायातमसोश्च अद्रव्यभूतयोरपि गुणा  
ष्व वाच्यास्तथापि द्रव्यपदं क्वचित्प्रो गच्छन्तीति व्यायेन समर्थ-  
नीयम् । किं वा द्रव्याणि गुणाश्च द्रव्यगुणास्त्रेषां संग्रहः संक्षेपेण  
। इर्मप्रतिपादकं वचनम् । अस्मिन् पक्षेऽपि छायातमसोर्द्रव्यत्वं

भीमांसकमतमाश्रित्य समर्थनीयं सर्वपारिषदत्वात् वैद्यकशा-  
स्त्रस्य । तमस्तमालमालाभं चनतीति प्रतीयते । रूपवत्त्वात्  
क्रियावत्त्वात् द्रव्यन्तु दशमश्च तत् । अग्रे तु अद्रव्यभूतानां  
रसादीनां ये गुणा वाच्यास्तेषामौपचारिकत्वेन अप्रधानत्वात्  
अत्रानुपपन्न इत्याहुः । इह च द्रव्यगुणा अभिधेयास्तैः सम-  
ग्रन्यस्त्राभिधानाभिधेयलक्षणः सम्बन्धः । प्रयोजनञ्च द्रव्यगुण-  
ज्ञानम् । मुख्यप्रयोजनञ्च चिकित्सितमिति । धारणमिति  
शब्दतः, स्मरणमित्यर्थतः । इह यद्यपि आश्रयत्वेन द्रव्यमेव  
प्रधानं तथापि द्रव्यस्य स्वकार्यजनकत्वं प्रायो रसादिदारकमे-  
वेति रसवीर्यविपाकगुणा एव प्रथमतो वाच्याः । तत्रापि रसा-  
धीनत्वात् वीर्यस्य वीर्याधीनत्वाच्च विपाकस्य वीर्यात् पूर्वं  
रसो विपाकात् पूर्वञ्च वीर्यं निरूपणीयम् । उक्तञ्च पाको  
नास्ति विना वीर्याद् वीर्यं नास्ति विना रसादिति । तत्र याव-  
द्रसस्वरूपं न ज्ञायते तावत् तद्विशेषधर्माः कथं ज्ञेया इति  
लक्षणतः कारणतः संख्यातञ्च रसोऽभिनिरूप्यते । तत्र रस-  
सामान्यलक्षणं यदाह चरकः । रसनार्थो रस इति रसनेन्द्रिय-  
ग्राह्यो योऽर्थः स रस इति लक्षणार्थः । एतच्च षष्ठ्यामपि रसा-  
नामनुगतं रूपादिषु व्याहृतत्वात् साधु लक्षणमिति चक्रः ।  
अस्मत्पिटृचरणास्तु यथाश्रुतमेतल्लक्षणं रसत्वे रसाभावे चाति-  
व्यापकं तयोरपि रसनेन्द्रियग्राह्यत्वात् । तथा अतीन्द्रियरसे च  
अव्यापकम् । तस्मात् रसनेन्द्रियग्राह्यवृत्तिगुणत्वावान्तरजाति-  
मत्त्वं रसत्वमिति लक्षणतया बोध्यमित्याहुः । ननु आप्यो रस  
इति सुश्रुतेनोक्तम् । तत्र विप्रतिपद्यामहे । यद्याप्यो रसस्तर्हि  
कथं पार्थिवद्रव्येषु रसोपलभ इति प्रथमा विप्रतिपत्तिः । द्वितीया  
तु यदि आप्य एव रसस्तर्हि अपामव्यक्तरसत्वेन मधुरादिविशेषो-  
त्पादो नोपपद्यत इति । अथ पाञ्चभौतिकत्वमेव रसस्येति न

न्यसे तदपि नीपपद्यते । तेजोवायवाकाशानां नीरसत्वात् रसं प्रति कारणत्वानुपपत्तेः । अत्राहुः । यदि भाष्य एव रसस्तथापि उत्तरोत्तरभूतेषु पूर्वपूर्वभूतगुणानुप्रवेशात् रसवत्त्वं पृथिव्यामप्युपपद्यते । अतएवीक्ष्यते । 'विष्टं ह्यपरं परेण' इति । अस्वार्थः । अपरं पूर्वं भूतं परेण भूतेनानुप्रविष्टम् । तेन शब्दगुणस्याकाशस्य वायौ अनुप्रवेशात् वायोरपि शब्दवत्त्वम् । स्वर्शगुणत्वञ्च स्वत एव । एवं वायोस्तेजसि अनुप्रवेशात् तेजः शब्दस्वर्शरूपगुणम् । तेजसोऽपि जलोऽनुप्रवेशात् जलं शब्दस्वर्शरूपरसगुणम् । एवं जलस्य च पृथिव्यामनुप्रवेशात् पृथिवी च शब्दस्वर्शरूपरसगन्धगुणा इति ज्ञेयम् । कतिधा पुरुषीयेऽप्युक्तम् ।

महाभूतानि ख वायुरग्निरापः क्षितिस्तथा ।

शब्दः स्वर्शश्च रूपञ्च रसो गन्धश्च तद्गुणाः ॥

तेषामेकगुणः पूर्वी गुणद्वयः परे परे ।

पूर्वः पूर्वगुणश्चैव क्रमशो गुणेषु स्मृतः ॥

अस्वार्थः । तेषां खादीनां मध्ये पूर्वः स्वरूप एकगुणः शब्द-  
कगुण इत्यर्थः । परे परे उत्तरोत्तरं गुणद्वयित्वार्थः । यथा  
खमेकगुणं वायुर्द्विगुणः अग्निस्त्रिगुण इत्यादि । ननु गुणद्वयिमा-  
त्रमित्युक्तम् । एतावता एकगुणत्वद्विगुणत्वादिनियमो न प्रायते  
को वा गुणः कुत्र भूते इत्यत आह पूर्व इत्यादि । खादिषु गुणेषु  
क्रमशो यथासंख्यं पूर्वी गुणः शब्दादिवर्त्तते । यथा खे शब्दः  
वायौ स्वर्श इत्यादि । गन्धस्तु यद्यप्युत्तरः गुणान्तराभावात् पूर्वी  
न भवति तथापि ह्यत्रिणो गच्छन्तीति न्यायिन अपूर्वस्यापि  
पूर्वत्वं समर्थनीयम् । न केवलं पूर्वी गुणो वर्त्तते किन्तु पूर्व-  
गुणश्च पूर्वस्य भूतस्यापि यो गुणः सोऽप्युत्तरभूते वर्त्तते इत्याह  
पूर्वगुणश्चेति । तेन वायौ स्वर्शो नैसर्गिकः पूर्वस्य आकाशस्य  
यो गुणः शब्दः सोऽपि वायौ इति द्विगुणत्वम् । एवमग्नौ रूपं



नैसर्गिकं शब्दस्यार्थो च पूर्वभूतगुणो इति त्रिगुणत्वम् । एवमन्ध-  
त्रापि । न चैवं सर्व एव गुणाः सर्वेषामेव प्रसञ्चेरन् तत्कथमाप्यो-  
रस इति वाच्यम् । तेषु तेषु भूतेषु तत्तद्गुणानुप्रवेशेऽप्युक्त-  
र्षाभिप्रायेणाप्यत्वादिव्यपदेशात् । यत आकाशाधिके द्रव्ये  
शब्दोऽधिकः तथा वाताधिके द्रव्ये स्यार्थोऽधिकः । तथा तेजो-  
ऽधिके रूपमधिकम् । जलाधिके च रसोऽधिकः । पृथिव्यधिके  
च मन्थोऽधिक इति । शब्दादीनामाकाशीयत्वादिव्यपदेश इ-  
त्थर्थः । तथा अपामव्यञ्जरसत्वेऽपि भूतान्तरसम्बन्धात् मधु-  
रत्वादिबैजात्सुपपन्नते । उक्तञ्च सुश्रुते । स खल्वाप्यो रसः  
शेषभूतसंसर्गाद्बिदग्धः षड्विधो भवतीति । अस्यार्थः स आप्यो  
रसो जलादव्यानि भूतानि शेषभूतानि तेषां संसर्गात् विदग्धः  
परिणतः कालसहायभूमिवियदनिलानलसंसर्गेण परिणामा-  
न्तरं गतः षट्प्रकारो भवतीति । तत्र पृथिव्यम्बुगुणबाहुल्यात्  
मधुरः । तोयाम्निगुणबाहुल्यात् अम्लः । पृथिव्यम्निगुणबाहुल्यात्  
लवणः । वाय्वम्निगुणबाहुल्यात् कटुकः । वायुाकाशगुणबाहु-  
ल्यात् तिक्तः । पृथिव्यनिलगुणबाहुल्यात् कषाय इति । ननु  
यदि तोयाम्निगुणबाहुल्यात् अम्लता तर्हि उष्णजलस्यापि  
अम्लता कुतो न स्यात् । नैष दोषो न हि भूतसंसर्गमात्रादेव  
रसविशेषो निव्यस्यते किं तर्हि विशिष्टां परिणतिमपेक्षते । तद्-  
यथा पार्थिवस्यापि लोष्ट्रस्यामिततस्य पृथिव्यम्निगुणबाहुल्येऽपि  
न लवणता भवति लवणत्वसाधनविशिष्टविदाहासम्भवादिति ।  
एनमेवार्थं श्लोकेन कश्चिदाह ।

तोयाम्निगुणबाहुल्येऽप्यम्लत्वं नोष्णवारिणः ।

नैकस्माद्भूतसंयोगाद्बिदाहाच्च रसा यतः ॥

ननु यदि शेषभूतयोगात्प्रधुरादिषड्विधत्वं तत्कथं पृथिव्य-  
म्बुगुणबाहुल्यं मधुरेऽभिधाय मधुरेऽपि विशेषेऽप्यां कारणत्व-

सुचते । अत्र वदन्ति आपो रसानामाधारकारणम् अपां पृथि-  
व्यामनुप्रवेशात् पृथिव्यपि आधारकारणमेव तेन जलक्षिती अपि  
तदाधारतया रसानामभिव्यक्तौ अभिव्यक्तेश्च मधुरादिरूपता-  
मन्तरेण असम्भवात् मधुरादिविशेषेऽपि कारणे भवतः । अग्न्या-  
दयस्तु त्रयो नीरसतया मधुरादिविशेषे निमित्तकारणं प्राधा-  
न्येन भवन्ति तद्व्यतिरेकेण अग्नादिरसाभावात् । रसाभि-  
व्यक्तेश्च अग्न्यादिभूतत्रयसन्निधानं विनानुपलब्धेरभिव्यक्तौ अपि  
कारणत्वमग्न्यादीनां भवति । तदुक्तं चरके

रसानार्थो रसस्तस्य द्रव्यमापः क्षितिस्तादा ।

निर्वृत्तौ च विशेषे च प्रत्ययाः खादयस्त्रयः ॥

अत्र हि चकारइयात् जलक्षित्योरपि विशेषे कारणत्वम् ।  
तथा खादीनाञ्च निर्वृत्तौ अपि कारणत्वमुक्तं तेन मधुरे विशेषे-  
ऽपि अपां कारणत्वात् सुष्ठूक्तं पृथिव्यव्यगुणबाहुल्यात् मधुर इति ।  
एवं तोयान्निगुणबाहुल्यात् अन्न इत्यपि समाधेयम् । न च यथा  
भूमितोयाधिक्यात् मधुर एवं तोयवायुाधिक्यात् मूल्याकाशा-  
धिक्यात् वा रसान्तरोत्पत्तिः कुतो न स्यादिति वाच्यम् । स्वभा-  
वस्यापर्थनुयोज्यत्वात् यतः पृथिव्यादिभूतानामेवायं स्वभावः  
यत् केनचिदेव भूताधिक्येन व्यवस्थिता रसविशेषोत्पादकाः न  
पुनर्यत्किञ्चिद्भूताधिक्येनेति । अतएव तोयाम्बोः परस्पर-  
विरोधात् कथमेककार्यारम्भकत्वमित्यपि अपास्तमुक्तयुक्तेरेव ।  
ननु च रसानां षड्विधत्वमनुपपन्नम् अन्तरीक्षजलादौ अव्य-  
क्तस्य सप्तमरसस्यापि विद्यमानत्वात् । नैवं मधुरादीनामेव षष्ठां  
तत्र अन्तरीक्षजलादौ अव्यक्तीभावेन तस्य अव्यक्तरसस्य मधु-  
रदिभ्योऽभिव्यक्त्वात् । न च चारस्त्रापि रसत्वात् सप्तमत्वोप-  
पत्तिरिति वाच्यम् । तस्य क्रियागुणयोगेन द्रव्यत्वात् तदुक्तं चरके ।  
अरसात् चारो नासौ रस इत्यादि । तदाश्चरितस्य स्ववच

मधुरो धातुविवर्द्धन आयुर्बलवर्णाटसिक्तत्करणः ।  
 सन्धानकृन्मुखादिह्लादकरः स्निग्धगुरुशीतः ॥ २ ॥  
 अम्बोरुचिर्दीप्तिकरो  
 मन इन्द्रियबोधनो हृदयतर्पी ।

एवान्तर्भावो लवणवर्गपाठात् । एते च रसाः परस्परसंयोगात्  
 सप्तपञ्चाशद्भवन्ति । ते पुनश्चरकसुश्रुतादौ भवगन्तव्याः । इह  
 तु विस्तरभयाभोक्ताः ॥ १ ॥

सम्प्रति रसेषु मध्ये आयुष्यत्वादिगुणयोगेन मधुरस्याद्यनि-  
 दितत्वात् तद्गुणान् प्रथममभिदधते मधुर इति । सन्धान-  
 कृदिति । उरःक्षतादीनां सुखादीति आदिशब्दात् घ्राण-  
 जिह्वाकण्ठीष्ठग्रहणम् । स्निग्धगुरुशीत इत्यनेन वातपित्त-  
 हृत्तृत्वं बोध्यम् । एतच्च शीतत्वमौत्सर्गिकं तेन क्वचिन्मधुरस्य  
 उष्णत्वमपि ज्ञेयम् । तदुक्तं चरके मधुरं किञ्चिदुष्णं स्याद् यथा  
 चानूपमामिषमिति । यद्यपि गुणानां निर्गुणत्वेन रसेषु स्निग्धा-  
 दयो गुणा न सन्थेव तथाप्युपचाराद्द्रव्यगुणा एव रसेषु  
 निर्दिश्यन्ते । तदुक्तम्

गुर्वादयो गुणा द्रव्ये पृथिव्यादौ रसान्त्रये ।

रसेषु व्यपदिश्यन्ते साहचर्योपचारतः ॥

इति । साहचर्यमेकार्थसमवायः । उपचारस्य किं फलमिति  
 चेद् ब्रूमः द्रव्यगुणकथने मधुरादिरसनिर्देशेनैव अनुक्ता अपि  
 स्निग्धत्वादिगुणाः प्रायो मधुररससहचारिणो ज्ञेयाः । तेन  
 मधुरत्वं निर्दिश्य पुनः स्निग्धत्वादि न वाच्यं साहचर्यसम्ब-  
 द्धात् । यत्र वा उच्यते तत्रातिशयार्थं स्पष्टार्थञ्च ज्ञेयम् ॥ २ ॥

दीप्तिवर्द्धोर्बोधनम् प्रसादः । आर्जवमनुलोमनम् अत्रापि

द्रव्यगुणः ।

वातार्जवकृद्बल्यः

काण्ठदृष्टः स्निग्धलघुरुष्णः ॥ ३ ॥

लवणः क्लेदनः पाचनो

दीपनो विच्छेदनः सरस्तीक्ष्णः ।

काफविष्यन्दी रुचिकृत्

स्निग्धगुरुष्णो मुखविशोधी ॥ ४ ॥

अन्नस्योष्णत्वं प्रायिकं तेन आमलकास्त्रान्नास्यापि शीतत्वं न  
विरुध्यते । तेन रसे गुणा विशेषाबाधेन आह्ला भवन्तीति  
निर्गलितार्थः ॥ ३ ॥

अत्रापि लवणस्योष्णत्वं प्रायिकमिति सैन्धवस्य शैत्यं न  
विरुध्यते । अत्र केचित् सङ्घिरन्ते अम्बुतेजोबाहुल्यात् अन्नो  
रसो निष्यद्यते । तदत्र अम्बुतेजोभ्यामारब्धेऽन्ने किं तीयगुणा-  
धिक्यात् शैत्यं भवतु किंवा अग्निगुणाधिक्यात् उष्णत्वम् । एवं  
लवणेऽपि पृथिव्याग्निगुणारब्धे वाच्यम् । तौ पुनरन्नलवणौ  
वा आग्नेयौ एव परं सुश्रुतेन प्रतिपादितौ । यथा कटुन्नलवणा  
आग्नेया इति । तदत्र वक्तव्यो हेतुविशेषः । येन परस्परविरुद्ध-  
गुणबहुलस्य केवलमाग्नेयत्वमेव स्यादिति । उच्यते अन्नरसादौ  
परस्परविरोधिभूतद्वयगुणबहुलेऽपि परस्मैव भूतस्य गुणाः पूर्व-  
भूतगुणानभिभूय स्रभावमुष्णत्वं दर्शयन्ति । कुत इति चेत् उष्ण-  
जलादौ प्रत्यक्षदृष्टत्वात् । यद्येवं रसेषु सर्वेषु एव लघुत्वप्रसङ्गः  
अग्निगुणाधिक्यादेव । न एतदस्ति उष्णत्वेन हि उष्णजलादौ  
शीतत्वमभिभूयमानं दृष्टं सुवर्णरजतलोहादिषु तु गुरुत्वमनभि-  
भूतमेव दृश्यते । तेन अन्नादिगुरुत्वे पूर्वभूतगुणा एव प्रधाना  
इति । भवति चात्र ।

कटुरास्यं शोधयति घ्राणाच्चिविरेषनः कृमिन्  
इति ।

रसनोद्दे गृह्णदुष्यो लघुरूक्षः कुष्ठहारी च ॥ ५ ॥  
तिक्तो न रोचते स्वयमरोचकान्नो विषघ्नश्च ।  
द्वीपनपाचनशोधनरूक्षः शीतो लघुश्चापि ॥६॥  
तुवरो हिमगुरुरूक्षस्तम्भी शमनश्च पीतनो घ्राही ।  
व्रणपाकार्तिक्तो दान्निहन्ति कण्ठश्च बध्नाति ॥७॥

भूतद्वयगुणे सुख्ये सुख्यो गुणविशेषकत् ।

स्नेहगौरवयोः पूर्वः परः स्यादौष्ण्यशैत्ययोः ॥

अत्र स्नेहगौरवयोर्विरोधिनाः रौक्ष्यलाघवयोर्ग्रहणमूह्यम् ।  
वस्तुतस्तु भूतानामेव अयं स्वभावो यद्भूतद्वयसमारब्धेऽपि रसे  
काश्चिद्भूतस्य काश्चिदेव गुणो व्यक्तत्वेनोपलभ्यते न सर्वं इति ।  
भूतस्वभावे च अदृष्टविशेष एव कारणमुन्नेयमिति ॥ ४ ॥

कटुरसगुणानाह । कटुरिति । अत्र लघुरूक्षत्वेनाद्वयत्वं  
कटोर्ज्ञेयं तदपि प्रायिकं तेन पिप्पलीनागरयोः कटुरसयोरपि  
दृश्यत्वमुपपन्नं भवति ॥ ५ ॥

तिक्तारसगुणानाह तिक्त इति । शोधन इति व्रणस्य स्तन्यस्य  
च । अत्र अर्कागुरुगुडूचीनां तिक्तानामप्यौष्ण्यं पूर्ववत् समर्थ-  
नीयम् ॥ ६ ॥

कषायरसगुणानाह तुवर इति । तुवर इति कषायः । ननु  
च रूक्षः शीतो लघुश्चेति चरकेणोक्तम् । अत्र च गुरुत्वमुक्तमिति  
विरोध इति चेन्नैवं तत्राप्यलघुरित्यकारप्रसङ्गाद्गुरुत्वमित्यर्थ-  
ष्टीकाङ्कनिर्व्याख्यात इति । वाभटेऽप्युक्तं

कषाहः कफपित्तघ्नो गुरुर्वस्तिविशोधनः ।

शीतं क्व क्वामारुतकृद् वीर्यं गुरु पित्तनाशनं बल्यम् ।  
उष्णं क्वाफवातहरं पित्तकरं लघु वृष्यञ्च ॥ ८ ॥

इति । यत्तु सुश्रुते कषायो रसी लाघवाद्वातं कर्षयती-  
त्युक्तं तत्तस्य लघुपाकतयेति विरोधं परिहरन्ति । स्वाधी  
दाशनः । अत्रापि कषायस्य क्षिप्तत्वं स्वाधित्वञ्चीत्सर्गिकं  
तेन हरीतक्यां कषायरसस्य उष्णत्वं भेदकत्वञ्चापवादतया सम-  
र्थनीयम् । शमन इति संशमनः पीतन इति व्रणस्य ॥ ७ ॥

संश्रुति रसगुणाभिधानमनु वीर्यगुणा वाच्याः । तत्र वीर्य-  
स्वरूपमेव प्रथमं निरूप्यते । वीर्यं शक्तिः सा च पृथिव्यादीनां  
भूतानां यः सारभागस्तदतिशयरूपा बोध्या । सा च द्विविधा  
चिन्त्याचिन्त्यक्रियाहेतुत्वेन । तत्र चिन्त्यक्रियाहेतुर्या द्रव्यरसा-  
दीनां स्वस्वकर्मणि स्वभावसिद्धा शक्तिः । अचिन्त्यक्रियाहेतुश्च  
प्रभावापरपर्यायाः द्रव्याणां रसाद्यननुरूपकार्यकारणशक्तिः ।  
उक्तञ्च भूतप्रसादातिशयो द्रव्ये पाके रसे स्थितः । चिन्त्याचिन्त्य-  
क्रियाहेतुर्वीर्यं धन्वन्तरिर्मतम् । एतेन द्रव्यरसपाकानां स्वस्व-  
कार्यकारणसामर्थ्यं वीर्यमित्यर्थः । यत्पुनश्चरके वीर्यं नु  
क्रियते येन या क्रिया इत्यनेन रसादीनामपि वीर्यत्वसुक्तं तद्धर्म-  
धर्मिणोरभेदादेव समर्थनीयम् । न चैवं द्रव्यस्यापि वीर्यत्व-  
प्रसङ्गः । हेनेति करणे तृतीया करणस्यैव शक्तित्वात् । द्रव्यस्य  
च कर्तृत्वात् एतेन द्रव्यकर्तृके रसादिकरणके कार्ये रसा-  
दीनामपि वीर्यत्वमित्यर्थः । सुश्रुतेऽप्युक्तं येन कुर्वन्ति तद्बीर्य-  
मिति । अत्र केचित् ननु यदि शक्तिरेव वीर्यं न तर्हि शीतो-  
ष्णादिलक्षणम् । अथ शीतोष्णादिलक्षणं न तदा शक्तिलक्षण-  
मिति । सत्यं परमार्थतः शक्तिरेव वीर्यं सा पुनर्बलवत्क्रिया  
निर्वर्तनक्षमा रसादिनानायोगाद्बिहृपाधिरिति । तस्याः शीतो-

ष्णादयो गुणा उपाधित्वेनाङ्गीकृताः । ते तु द्रव्यसमवायिनौ  
रसादिषु पुनरुपचरितवृत्तय इति । उक्तञ्च

गुणाः कर्मव्यवस्थायै द्रव्याणां रसपाकयोः ।

शक्तेः कर्मसु शक्ता ये निरुपाधेरुपाधयः ॥

इत्याहुः । यत्पुनरुद्धं तौष्णं गुणं लघुं क्षिप्ररूपोष्ण-  
शीतलं वीर्यमष्टविधं केचित् । केचिद्द्विविधमास्थिताः शीतोष्ण-  
मिति । मतभेदेनाष्टविधं द्विविधं वा वीर्यमिति । उक्तश्चरकेण  
तत्पारिभाषिकवीर्यपुरस्कारेण । वैद्यके हि रसविपाकप्रभा-  
वातिरिक्ते प्रभूतकार्यकारिणि गुणे वीर्यमिति संज्ञा तैनाष्ट-  
विधवीर्यवादिमते पिच्छिलविषदादयो गुणा न रसादिविपरीतं  
कार्यं प्रायः क्लृप्तंतीति तेषां रसाद्युपदेशेनैव ग्रहणं सहादीनाम-  
ष्टानाम्नु रसाद्यभिभावकत्वमस्ति । तथा पिप्यष्ठां कटुरस-  
कार्यं पिप्तकोपनमभिभूय तन्नते सृदुशीतवीर्यं पिप्तमेव शमयत  
इति । तथा कषाये तित्कानुरसे महति पञ्चमूले तत्कार्यं  
वातकोपनमभिभूय उष्णेन वीर्येण तद्विरुद्धं वातशमनमेव  
क्रियते । तथा मधुरैऽपीक्षौ शीतवीर्यत्वेन वातवृद्धिरित्यादि ।  
सुश्रुतेऽप्युक्तम् एतानि खलु वीर्याणि स्वबलगुणोत्कर्षाद्द्रव्यमभि-  
भूयात्कर्म दर्शयन्तीति । शीतोष्णवीर्यवादिमतन्तु अग्नीषो-  
मीयत्वाज्जगतः शीतोष्णयोरेव प्राधान्याज्ज्ञेयम् । उक्तञ्च

नानात्मकमपि द्रव्यमग्नीषोमी महाबली ।

व्यक्ताव्यक्तं जगदिव नातिक्लामति जातुचित् ॥

प्रथमवादिमते शक्तिमात्रं वीर्यं तदयोगात् रसादीनामपि  
वीर्यसंज्ञा । परिभाषिकवीर्यवादिमते तु शक्तिविशेषो वीर्यं  
तदयोगात् सृदुशीत्यादीनामेव वीर्यसंज्ञा नापरिषां गुणाना-  
मिति । शास्त्रे व्यवहारस्तु पारिभाषिकवीर्यनयनैवेति ।  
भवतिचात्र

शीतं वीर्येण यद्द्रव्यं मधुरं रसपाकयोः ।  
तयोरम्नं यदुष्णञ्च यञ्चोक्तं कटुकं तयोः ॥६॥

शक्तिमात्रन्तु वीर्यं चादिति केचिद्बुधा विदुः ।  
तन्मते द्रव्यरसयोः पाकस्य च गुणस्य च ।  
मृदादेः स्रक्क्रियोत्पादे शक्तिर्वीर्यमिति स्थितिः ॥  
यदुक्तं चरके वीर्यं क्रियते येन या क्रिया ।  
नावीर्यं कुरुते किञ्चित् सर्वा वीर्यवती क्रिया ॥  
इत्यनेन रसादीनां वीर्यत्वं तदभिदतः ।  
मृदादयो गुणा अष्टौ वीर्याणीत्युचिरे परे ॥  
यस्मात् सर्वगुणोत्कृष्टाः शक्त्युत्कर्षयुता अमी ।  
व्यवहारोपयुक्ताश्च नेष्टशास्त्रपरं गुणाः ॥  
तस्मान्न ते वीर्यसंज्ञा इति शास्त्रविदां मतम् ।  
अन्ये शीतोष्णभेदेन वीर्यं द्विविधमूचिरे ॥  
अग्नीषोममयं विश्वं यत एतच्चराचरम् ।

यद्यपि अष्टविधमेव वीर्यं भवति तथापि तेषु एव शीतो-  
ष्णयोः प्राधान्यात् तद्गुणमेवाह शीतमिति ॥ ८ ॥

इदानीं रसद्वारेण द्रव्याणां वीर्यमाह शीतमिति । यद्-  
द्रव्यं रसे पाके च मधुरं तद्दीर्येण शीतं ज्ञेयम् । तथा तयोः  
रसपाकयोर्यदम्नं तद्दीर्येणोष्णं ज्ञेयम् । तथा यच्च द्रव्यं तयोः  
रसपाकयोः कटुकमुक्तं तदपि वीर्येणोष्णं ज्ञेयमिति शेषः ।  
किंवा यञ्चोष्णं कटुकं तयोरिति पाठः । प्रभावोऽपि शक्तिव्या-  
हृतवीर्यमेवेति शक्तिविशेष एव प्रभाव इत्यभिधीयते । प्रभावः  
सर्वे च चरके मानमप्युक्तम् यथा

रसवीर्यविपाकानां सामान्यं यत्र लक्ष्यते ।

विशेषः कर्मणाञ्चैव प्रभावस्तस्य स स्मृतः ॥



**कटुर्विपाकः शुक्रघ्नो बद्धविड्वातलो लघुः ।**

इति । सामान्यमिति तुल्यता कर्मणां पुनर्विशेषो न तुल्य-  
तेत्यर्थः । एतेन द्रव्ययोर्द्वयोरसादिसाम्ये सत्यपि एकस्मिन्  
द्रव्ये जायते कार्यविशेषः । इतरत्र तु न जायत इत्यत्र यत्का-  
रणतया वार्थं तदेव प्रभाव इत्यर्थः । एतदुदाहरणञ्च तेनैवोक्तम् ।

कटुकः कटुकः पाके वीर्योष्णस्त्रिको मतः ।

तद्बहन्ती प्रभावात्तु विरेचयति मानवम् ॥

इति । तद्बहति । चित्रकतुल्यरसवीर्यपाकाः । एतेन चिच-  
कस्य रसाद्यैस्तुल्यायामपि दन्तां तद्विरेचकत्वरूपं विशिष्टं  
कर्म तत्स्वकारणं प्रभावमनुमापयतीति भावः । तथा रसादि  
साम्याभावेऽपि रसादिजन्यत्वेन यत्कार्यं न अवधारयितुं  
पार्थक्ये तदपि प्रभावंकृतमेव मन्तव्यम् । यथा मध्यादीनां विष-  
हरणादिकं कर्म । तदुक्तं चरके

मयीनां धारणीयानां कर्म यद्विविधात्मकम् ।

तत्रप्रभावकृतं तेषां प्रभावोऽचिन्त्य उच्यते ॥

विविधात्मकमिति विषहरणशूलहरणलौहाकर्षणादि ॥ ८ ॥

इदानीं विपाकगुणं वाच्याः । अतो विपाकस्वरूपं प्रथमं  
निरूप्यते अवस्थापाकापेक्षया विशिष्टः पाको विपाकः । विपाक-  
शब्देनेह लक्षणया विपाकाधेय आहारस्य रसविशेषो गौरवेण  
स्वाधेयं वा युक्तोऽभिधीयते । उक्तञ्च वाग्भटेन

जाठरेणाग्निना योगादयदुदेति रसान्तरम् ।

रसानां परिणामान्ते स विपाक इति स्मृतः ॥

अत्र रसानां परिणामा मधुरास्त्रकटुरूपास्त्रयोऽवस्थापाकाः  
षड्रसस्त्रैवास्त्र आमाशयादिस्थानसम्बन्धमहिम्ना जायन्ते ।  
ते च चरके ग्रहणीचिकित्स्विते

स्वादुर्गुरुः सृष्टमलो विपाकः कफशुक्रलः ।

पाकोऽन्नः सृष्टविण्मूत्रः पित्तकृत् शुक्रनुल्लघुः ॥१०

अन्नस्य शुक्तमात्रस्य षड्रसस्य प्रपाकतः ।

इत्यादिना उक्ता अनुसन्धेयाः । तेषामन्तेऽवसाने पुनर्जाठ-  
राग्निसंयोगे सति यद्रसान्तरं रसविशेष उदेति स विपाक  
इत्यर्थः । इह केचिदाचक्षते प्रतिरसं पाकः अन्नोऽन्नस्य मधुरो  
मधुरस्य लवणो लवणस्य कटुकः कटुकस्य तिक्तस्तिक्तस्य  
कषायः कषायस्य इति षड्विधे विपाकाः । किमत्र प्रमाणमिति  
चेदुच्यते । यथा क्षीरमतिपच्यमानमपि मधुरमेव स्यात् । यथा  
वा शालिवयादय उप्ताः प्ररूढाः फलिताश्च शाल्यादिस्वरूपा  
एव भवन्ति । तथा मधुरादयोऽपि निष्ठापाकेऽपि मधुरादि-  
स्वरूपा एव भवितुमर्हन्तीति । उक्ताश्च

उप्ताः षष्टिकमाषाद्या वाह्यपक्वाश्च षड्रसाः ।

यान्ति नान्यत्वमित्येवं पाकः प्रतिरसं भवेत् ॥

इति । अन्ये तु ब्रुवते रसा द्विविधा बलवन्तोऽबलवन्तश्च । बल-  
वत्त्वञ्च व्यक्तत्वेन मात्राबाहुल्येन वा अबलवत्त्वं पुनरेतद्विपर्य-  
येण । तत्र अल्पतया अबलवन्तो रसा बलवतां रसमायान्तीति ।  
तेन निष्ठापाकेन बलवता रसेन दुर्बलरसाभिभवान्न रसप्रतिनिय-  
मेन मधुरस्य मधुर एव पाकोऽन्नस्य चान्न एवेत्यादि प्रतिनिय-  
माभावात् अनवस्थितः पाक इति । अनियतत्वपक्षेऽपि षट्क-  
त्वमेव कदाचित् कस्यचित् सम्भवादिति ।

बहुवोऽभिभवन्त्यस्यान् षष्टिर्मिञ्चीकृता रसाः ।

तेनानिश्चितमेवैके पाकमाहुर्मनीषिणः ॥

इति । अन्ये तु वातादिभ्यो दोषेभ्य एव त्रीन् पाकान्

रश्मि । कफात् वातकफात् मधुरः कफपित्तात् अन्नः वातात्  
पित्तात् वातपित्ताच्च कटुक इति । तदुक्तम्

कफात् वातकफात् स्वादुरन्नः पित्तकफोद्भवः ।

दोषैस्त्रयोऽनिसात् पित्तात् वातपित्तात् कटुर्मतः ॥

इति । तदेतत् मतत्रयं प्रमाणशून्यत्वात् उपेक्षणीयमेव ।

किञ्च प्रतिरसं रससद्वयः पाकस्तथा बलवत्पराधीनता च  
पाकस्य रसहारप्रतिपाद्यमानकार्येणैव लभ्यते । तेनैतत् पक्षद्वय-  
मपि न निष्ठापाके चिन्तनीयं रसस्वरूपनिरूपणेनैवोक्तार्थत्वात् ।  
दोषावस्थाजन्यश्च पाक उपपादकहेत्वभावात् आगमशून्यत्वाच्च  
प्रेक्षावन्निरूपेक्षणीय इति । चरकेण तु त्रय एव विपाका अङ्गी-  
कृताः कटुश्चमधुरभेदेन । अतस्तद्वचनमुपन्यस्यति ।

कटुतिक्ताकषायाणां विपाकः प्रायशः कटुः ।

अन्नोऽन्नं पच्यते स्वादुर्मधुरं लवणस्तथा ॥

प्रायश इति वचनात् पित्तलीकुलत्यादीनाम् रसानुगुण-  
पाकतां दर्शयति । पाकस्तु तेजःसंयोगरूपो रसेषु सम्भव-  
तीति । कट्टादिशब्दैस्तदाधारद्रव्याण्युच्यन्ते । एतेन यत् कैश्चि-  
दुच्यते अवस्थापाकावसाने षड्रसस्यैव अन्नस्य कटुरसत्वेन तदानीं  
तिक्तादिरसानामभावात् तेषां विपाको नोपपद्यत इति तदपि  
अपास्तम् । तिक्तादिरसानामभावेऽपि तदाश्रयद्रव्यस्य विद्य-  
मानत्वादिति । वस्तुतस्तु अवस्थापाकत्रयेण तत्तदाभाशयादि-  
स्थानमहिम्ना मधुरान्नकटुरसा उद्भूताः परं क्रियन्ते न तु  
सर्वथा प्राकृततरसाभिभवः । अन्यथा अवस्थापाकेन प्राकृतानां  
मधुरादिरसानां सर्वथा अप्राकृतत्वात् तेषां कफादिजनकत्वा-  
भिधानं निरवकाशं स्यादिति । ननु चरके

अन्नस्य भुक्तामात्रस्य षड्रसस्य प्रपाकतः ।

प्लवादिभ्यः पच्यमानेन रसानामविशेषेण अवस्थापाकत्रयात्

कफादिजनकत्वमुक्तम् । ततश्चात्र रसविशेषाणामिव दीपविशेष-  
जनकत्वम् । तदुक्तं यथा

कटुतिक्तकषयायाणां विपाकः प्रायशः कटुः ।

इत्यादिना च यो विपाक उक्तस्तत् सर्वं विद्वध्यते अवस्था-  
पाकेनैव बाधितत्वादिति । नैवम् । न हि अवस्थापाकोऽयं रस-  
स्वभावं निष्ठापाकं बाधते । किञ्च अवस्थायां स्वकार्यं करोति  
तेन रसादयोऽपि स्वकार्यं कुर्वन्ति । अवस्थापाकोऽपि स्त्रीयं  
कार्यं करोति यथा मधुरतिक्ताद्यनेकरसे उपयुक्ते मधुरोऽपि  
स्वकार्यं करोति । तिक्तादयश्च स्वकार्यं कुर्वन्ति । अयन्तु  
विशेषो यदि मधुराख्यस्य अवस्थापाकस्य मधुरादयः श्लेष्म-  
जनका रसा अनुगुणा भवन्ति तदा स बहुश्लेष्माणं जनयति ।  
यथा तु विपरीतकटुकादिपरिगृहीतो भवति तदा स्तोका-  
मात्रं कफं जनयति । एवं पित्तजनकावस्थापाकेऽपि वाच्यम् ।  
कटुतिक्तकषयाणामित्यादिना उक्तश्च निष्ठापाको रसमल-  
विवेकसमकालो भिन्नकाल एवावस्थापाकैः सममिति न  
विरोधः । स च भिन्नकालोऽपि अवस्थापाकजन्मदोषानुगुण-  
तया अननुगुणतया वा अवस्थापाकाहितदोषाणां वर्धनं क्षयं  
वा करोतीति निष्ठापाकाभिधानं शास्त्रे प्रयोजनवदेव । अन्ये  
तु भ्रुवते न तावत् षड्रसादप्यन्नात् सामान्येन अवस्थापाके-  
ऽपि कफोत्पत्तिः । किन्तु षड्रस एवात्रे मधुरो य आहारांशः स  
उद्भूतः सन् कफं जनयति । तथा पित्तदोषकोपको य  
आहारभागस्तस्माद्विदाहावस्थायामुद्भूतात् अन्तरसात् पित्त-  
मुत्पद्यते । एवं वायुरपि वायुजनकाहारांशात् कटुतावस्थायां  
भवतीति । एतच्च न सङ्गतम् अत्रस्य भुक्तमात्रस्य इत्यादि-  
प्रत्यविरोधात् । यतोऽत्र षड्रसस्यैव अत्रस्य सामान्येन अव-  
स्थापाकात् कफादिजनकत्वं दर्शितं न तु कञ्चपिदाहारां-

शस्येति । यदि पुनः षड्रसाहारगतो यः श्लेष्मजनको भागः स एव स्थानमहिम्ना उद्भूतः सन् सर्वमेवाहारमवस्थापाकसमये मधुरीकृत्य कफं जनयतीत्युच्यते तदानुमतमेव । अन्ये त्वाहुः । यन्नात्रस्थान्मिसंयोगान्मधुराद्यवस्थितं भवति । किन्तु कफादिस्थानेषु मनुष्याणां स्वभावादेव मधुरादयो रसास्तिष्ठन्ति ते चात्र स्वस्वभावं नीत्वा कफादीन् जनयन्ति । उक्तं हि तन्मान्तरं मधुरो हृदयादूर्ध्वं रसः कोष्ठे व्यवस्थितः ।

ततः संवर्द्धते श्लेष्मा शरीरबलवर्द्धनः ।

नाभौहृदयमध्येन रसस्त्वन्तो व्यवस्थितः ॥

स्वभावेन मनुष्याणां तत्र पित्तं विवर्द्धते ।

अधो नाभ्यान्तु स ल्वेकः कटुकोऽवस्थितो रसः ॥

प्रायः श्रेष्ठतमस्तत्र प्राणिनां वर्द्धतेऽनिलः ।

तस्माद्विपाकस्त्रिविधो रसानां नात्र संशयः ॥

एतच्च तन्मान्तरं श्लेष्मपित्तगतमधुरान्तरसवायुप्राभाविक-कटुरसामिप्रायेण वर्णनीयम् । ते च कफादिगता रसा अस्माक-मप्यन्वाशयपाकसङ्कारितया अनुमता एवेति । तस्माद्-यथोक्त एवार्थो न्याय्य इति । अयञ्च विपाकाधेयो रसविशेषो न रसनेन्द्रियघातः किन्तु तत्तत्कार्यैर्बोद्धीयते ॥ यथा कटु-रसाया उष्णवीर्याया अपि शुण्ड्या वृष्यत्वेन मधुरः पाकोऽनु-मीयते तथा लवणस्य सृष्टविस्मूत्रत्वेन मधुरः पाक उन्नी-यते । तथा तिक्तकषाययोर्बद्धविण्मूत्रतया कटुपाक उन्नीयत इति । ननु लवणस्य मधुरपाकित्वे पित्तरक्तादिकर्तृत्वमनुप-पन्नम् । तथा तिक्तकषाययोः कटुपाकित्वेच पित्तहन्मृत्व-मनुपपन्नम् । नैवम् । सत्यपि लवणस्य मधुरपाकित्वे तत्र लवणे उष्णवीर्यं यदस्ति तेन तत्पित्तरक्तादिकारकत्वम् । विपा-कस्तु तत्र पित्तरक्तकरणसञ्चये कार्यं बाधितेपिऽ सृष्टविस्मूत्राः

द्विलक्षणेन लक्ष्यत एव । तथा तिक्तकषाययोरपि कटुविपाको बलवता शीतवीर्येण बाधितत्वात् पित्तजनकः । बद्धविस्मृत-  
तया तु लक्ष्यत एव । एतेन यदुच्यते लवणादिषु विपाको यदि रसवीर्याभ्यां बाधितः स्वकार्यकारो न स्यात् तत् किं तेनोपदि-  
ष्टेन इति तन्निरस्तं भवति । यतोऽस्त्वेष सृष्टविस्मृतादि तन्वा-  
र्यमिति । अन्ये तु एतद्दोषभयात् लवणस्तद्येत्यत्र तथाशब्देन  
विप्रकृष्टमन्त्रमाज्ञस्य लवणोऽन्तः पच्यते इति व्याख्यानयन्ति ।  
तत्र कट्टादीनां कटुविपाकः अन्तोऽन्तस्य शेषयोर्मधुर इति  
जतुकर्णविरोधात् । न च त्रय एव विपाकाः कथं भवन्ति  
तिक्तादयोऽपि कुतो न स्युरिति वाच्यम् । भूतस्त्रभावस्त्रापर्थ्यनु-  
योज्यत्वात् । ननु यत्र रसविपरीतः पाको यथा लवणस्य  
मधुरः तिक्तकषाययोश्च कटुः स उच्यतां यस्तु समानगुणो मधु-  
रस्य मधुरः अन्तस्यान्तः कटुकस्य कटुकः तत्कथनेन किं प्रयो-  
जनम् । यतो रसगुणैरेव तत्र विपाकगुणोऽपि ज्ञास्यते । नैवम् ।  
लवणादिवद्विसदृशरसान्तरोत्पादशङ्कानिरासार्थमपि तत्रानु-  
गुणोऽपि विपाको वक्तव्य एव । तथा यत्र समानगुणो विपाक-  
स्तत्र बलवत्कार्यं भवति । विपर्यये तु दुर्बलमिति ज्ञेयम् । सुश्रु-  
तेन द्विविध एव विपाकोऽङ्गीकृतः मधुरः कटुकश्चेति । द्वैविध्ये  
च भूतानां गुरुलाघवेन द्वैविध्यमेव हेतुः । यदुक्तं तेनैव तत्र  
पृथिव्यसेजोवायाकाशानां द्वैविध्यं भवति तद्गुणसाधर्म्यात् ।  
तत्र पृथिव्यापञ्च गुर्व्यः । शेषाणि च लघूनि । तस्माद् द्विविध  
एव विपाको भवति । तद्गुणसाधर्म्याच्च गुह्यता लघुता  
चेत्त्वर्थः । अत्रापि सुश्रुतमते यद्यप्यन्तलवणौ मधुरविपाकौ  
तथापि तयोर्वातहरत्वे सृष्टविस्मृतायाश्च मधुरकार्यकारत्वं  
न पुनः पित्तहरत्वे । तथा तिक्तकषाययोः कटुविपाकयोरपि  
वातकर्तृत्वे बद्धविस्मृतायाश्च कटुकार्यकारत्वं न पुनः

पित्तकर्ढंत्वे अचिन्त्यत्वात् प्रभावस्य । एतदेवोक्तं माधवे-  
नापि ।

स्वाहादीनां स्वादुपाकः सुश्रुताचार्यसम्मतः ।

तत्कथं पित्तजननी स्यातामन्तकटू रसौ ॥

कटुपाकौ कथं पित्तनाशनौ तित्ततूवरौ ॥

सिद्धान्तोऽपि ।

अक्षपट्टोः फलं दद्यात् स्वादुपाकः कटुः पुनः ।

कषायतित्तयोरित्यं सुश्रुताचार्यसम्मतः ॥ इति ।

ननु पञ्चभूतात्मके देहे आहारः पाञ्चभौतिकः ।

विपक्षः पञ्चधा सम्यक् स्वान् गुणानभिवर्धयेत् ॥

इत्यनेन पञ्चधापि विपाकस्तेनैवोक्तः । तत्कथं न विरोध इति चेन्नेवम् । उपाधिभेदेन विरोधाभावात् । तत्र हि भूत-  
भेदमवलम्ब्य पञ्चधात्वम् । अत्र तु लाघवगौरवरूपं भूतगुण-  
द्वैविध्यमाश्रित्य द्वैविध्यमुक्तमिति न विरोधः । यथा पञ्चभूता-  
त्मकत्वेऽपि द्रव्याणां सौम्याग्नेयत्वादुद्वैविध्यमिति । यत् पुनः  
सुश्रुतेनाक्षपाको न मन्यते तच्चरकमतानुयायिनो न सहन्ते ।  
यतोऽक्षपाकतयैव ब्रीहिकुलत्यादीनां पित्तकर्ढंत्वमुपपद्यते ।  
अथ मन्यसे ब्रीह्यादेरुष्णवीर्यत्वेन तत्र पित्तकर्ढंत्वम् । तदसत् ।  
मधुरस्य ब्रीह्येस्तन्नते मधुरविपाकस्य उष्णवीर्यतायामपि सत्यां  
न पित्तकर्ढंत्वमुपपद्यते । रसविपाकाभ्यामेकस्य वीर्यस्य बाध-  
नीयत्वात् । किञ्च अक्षपाकत्वाद् ब्रीह्यादेः पित्तमन्त्रगुणसुत्प-  
द्यते । यदि तु उष्णवीर्यताकृतं स्यात् तदा कटुगुणभूयिष्ठं  
पित्तं स्यात् । इत्यते च ब्रीहिभक्षणादन्तोहारादिना अक्षगुण-  
भूयिष्ठतैवेति । किञ्च षड्विंशतिसोमगुणातिरेकान्मधुरः पाको  
भवति वायुन्त्याकाशातिरेकाच्च कटुर्भवतीति पक्षे यदा व्यामिश्र-  
गुणातिरेको भवति । तदा सोमास्त्रात्मकस्याक्षस्य उत्पादकः

शालयो मधुराः शीता लघुपाका बलप्रदाः ।

पित्तघ्नाल्पानिलकफाः स्निग्धबद्धाल्पवर्चसः ॥११॥

कथं प्रतिक्षेपणीयः । अथवा तन्त्रकारयोः किमनयोरनेन वचनमात्रविरोधेन कर्त्तव्यम् । यतो यदस्त्रपाकं चरके ब्रूते तत् सुश्रुतेन वीर्योष्णमिति कृत्वा समाधीयते । अनेन न कश्चित् द्रव्यगुणे विरोधः । यत्तु सुश्रुते अस्त्रपाकनिरासार्थं दूषणमुच्यते । पित्तं हि विदग्धमस्त्रतामुपैति इत्यादिना तद-  
नभ्युपगमादेव निरस्तमिति । विपाकगुणानाह कटुरित्यादि  
॥ १० ॥

सम्प्रति द्रव्याणां गुणे वक्तव्ये द्रव्येषु चान्नस्य प्राधान्यात् अन्नेषु च शुकधान्यानां शुकधान्येषु च शालीनाम् । अतः प्रथमं तेषां सामान्यगुणानाह शालय इत्यादि । अत्र शालिशब्देन हैमन्तिकं धान्यमुच्यते । यत्तु अक्रण्डितशुक्लत्वेन शालित्वमुच्यते ॥ तद्दृष्टैस्त्रिकेषु षष्टिकादिषु शारदेषु व्रीहिषु च गतत्वात् सकलशाल्यव्यापकत्वाच्च न युक्तम् । लघु शीघ्रं पाको येषां ते लघुपाका लघुगुणयोगात् शीघ्रपाका इत्यर्थः । तन्त्रान्तर-  
ऽप्युक्तम् ।

अन्नपानविधावुक्तं यद्द्रव्ये गुरुलाघवम् ।

अग्निना तद्विजानीयात् पचनेन चिराचिरम् ॥

इति । न तु लघुगुणयुक्तः पाको येषामित्यर्थः । यतस्त्वादृशः पाकः कटुरेव भवति । तथा सति स्निग्धत्वं बलावहत्वञ्चानुप-  
पन्नं स्यात् । नन्वेवं बद्धाल्पवर्चस्त्वं मधुरपाके चानुपपन्नम् ।  
यदुक्तम् ।

स्वादुर्गुरुः सृष्टमलो विपाकः कफशुक्लः ।

इति । नैष दोषः । शालीनां मधुरपाकित्वेऽपि बद्धाल्पवर्चस्त्वं



द्रव्यप्रभावात् । नन्वेवं कटुपाकत्वेऽपि ज्ञेयादयो द्रव्यप्रभावा  
देव भविष्यन्तीति चेन्नैतदस्ति शालिनां कटुपाकाङ्गीकारे बभूवुः  
तन्नाविरोधप्रसङ्गात् । तथाच चरकः

श्रीता रसे विपाके च मधुराः स्वल्पमास्ताः ।

बलाव्यवर्धसः स्निग्धा वृंहणाः शुक्रमूत्रलाः ॥

इति । तथा वाग्भटेऽपि । स्वादुपाकरसाः स्निग्धा इत्यादि  
मधुरपाकत्वेऽपि शालीनां शीघ्रपाकित्वं प्रकृतिलघुत्वात् । अत  
एव मात्राश्रितेयै । शालिषष्टिकशशशम्बरादीन्याहारद्रव्याणि  
प्रकृतिलघून्यपि मात्रामेवापेक्षन्त इत्यनेन लघुत्वं शीघ्रपाक  
कारणमुक्तम् । अन्ये पुनरत्र पाकद्वयमङ्गीकृत्य सुश्रुतचरकयो  
रविरोधं मन्यन्ते । तत्रैको रसपाकोऽन्यथ द्रव्यपाको यदा  
विश्वामित्रः

पूर्वं रसा विपच्यन्ते पश्चात् द्रव्यं विपच्यते ।

पूर्वस्तत्र तु भाक्तः स्यादुत्तरः पारमार्थिकः ॥

इति । तेन रसपाकमाश्रित्य मधुररसपाकित्वेन शालीनां  
गुरुपाकित्वं चरकेणाङ्गीकृतम् । पुनस्तेनैव निष्ठापाकमभि-  
प्रेत्य मात्राश्रितेयै शालिषष्टिक इत्यादिना लघुपाकित्वमप्यङ्गी-  
कृतम् । सुश्रुतेनापि निष्ठापाकमभ्युपेत्य शालिनां लघुपाकि-  
त्वमुक्तम् । स्निग्धत्वं बलावहत्वञ्च रसपाकमभ्युपेत्य उक्तमिति  
न विरोधः । तत्तु न सम्यक् रसपाकस्य पूर्वमेव निराकृत-  
त्वात् । अथस्थापाकेन सर्वस्यैव रसस्य कटुपाकित्वे तदानीं  
मधुरादिरसासम्भवादिति तेजःसंयोगरूपः पाको रसेन सम्भव-  
त्येवेति पूर्वमेवोक्तमिति । यद्व्युक्तं विश्वामित्रेण तदप्याहार-  
स्यामपच्यमानपक्तावस्थाभिर्गुणैर्भूताहारपरिणामेन गुणभूत-  
स्वरूपरसपरिणामाङ्गीकारः । पुनरामविदाहपक्तावस्थासु प्रत्य-  
नीकरसाभासपि कफपित्तगतकारित्वविधानार्थम् । तथाहि

रक्तशालिस्त्रिदोषघ्नश्चुष्यः शुक्रमूत्रलः ।  
 तृष्णाघ्नो बलकृत् स्वर्ग्यो हृद्यस्तदनु चापरे ॥१२॥  
 षष्टिको मधुरः शीतो लघुवृष्यस्त्रिदोषहा ॥१३॥  
 मधुरश्चास्त्रपाकश्च त्रीहिः पित्तकरो गुरुः ।  
 बहुमूत्रपुरीषोष्ठा त्रिदोषस्त्वेव पाटलः ॥ १४ ॥

प्रवस्थायां कटुतिक्तकषया अपि आम्राशयस्थानमहिन्ना प्राप्त-  
 मधुरभावाः कफं कुर्युः । विदाहे पुनरस्त्रभावेनाशयप्रभावजेन  
 मधुरतिक्तकषया अपि पित्तमावहन्ति । एवं पक्षाशयप्रभावो-  
 पवृंहितेन पाकनिःसारभावरौक्षेण मधुरान्नलवणा अपि वात-  
 कारिण इति । तदेतद्विस्तरेण चरके ग्रहणीचिकित्स्वितेऽभि-  
 हितम् । वास्तवस्तु द्रव्याणामेव पाकः स च सम्यक् धातुरस-  
 मलविरैकान्तलक्षण एव निष्ठापाक इत्यभिधीयते । विश्वा-  
 मित्त्रेणापि भाक्त इति वदता रसपाकानामभाव एव सूच्यते  
 न पुनरुभयसम्भव इति ॥ ११ ॥

अनुशब्दो हीनार्थः । तेन रक्तशालिमपेक्ष्य अपरे शालयः  
 किञ्चिद्हीनगुणा इत्यर्थः । एतेन शेषशालीनामप्यतिदेशेन  
 गुणा उक्ताः ॥ १२ ॥

यद्यपि षष्टिकादयो बहवो भवन्ति यैश्चिकास्तथापि तेषु  
 मध्ये प्रधानस्य षष्टिकस्य गुणमाह षष्टिक इति ।

ननु चरके शीतः स्निग्धो गुरुः स्वादुरित्थनेन षष्टिकस्य  
 गुरुत्वमुक्तमिह कथं लघुरिति पठ्यते । नैवमत्रागुरुत्वकार-  
 प्रक्षेपास्त्रुत्वमेवार्थः । अतएव मात्तशित्थे लघुरित्थुक्तम् ॥१३॥

त्रीहिसंज्ञकस्य शारदाशकधान्यस्य गुणमाह मधुर इति ।  
 पाटलो त्रीहिविशेषः ॥

धान्यं शरद्वैश्वभवं पाकेऽम्बं पित्तकृद्गुह ॥ १५ ॥  
 धान्यं सर्वं समातीतं पथ्यं लघुन्यथा नवम् ।  
 ततः परं लघुतरं रूक्षं वातप्रकोपणम् ॥ १६ ॥

अनुक्तानां शरद्वैश्विकधान्यानां सामान्यगुणमाह धान्यमिति । ननु शाखादौनामुपयोगस्तण्डुलभक्तपेयादिप्रकारेण भवति ते च तण्डुलादयः पृथगेव गुणतो निर्देष्टव्याः अतस्तत्प्रकृतिगुणाभिधानं व्यर्थं तद्विकृतिगुणेनैव कार्यं करत्वात् । नैव द्रव्याणां हि प्रकृतिगुणसहिता एव विकृतिगुणाः कार्यकराः । यतस्तण्डुलभक्तपेयादयो रक्तशाखादिप्रकृतिगुणानुगता एव । नहि रक्तशालिकृतभक्तपेया लाजादयं यथा लघ्वादिगुणास्तथा व्रीहिकृतभक्तपेया लाजादयः । किन् प्रकृतिगुणानुगतं रक्तशालिकृतभक्तपेयाद्यपेक्षया गुरव एव । तेऽयं प्रकृतिगुणसमानो विकृतिगुणस्तत्र गुणोत्कर्षः । यः प्रकृतिगुणविपरीतो विकृतिगुणस्तत्र गुणापकर्षः । यथा व्रीहेर्गुरोर्लघवो लाजाः । अत्र लाजकरणेनाल्पमेव लघुत्वं क्रियते यत्र प्रकृतिगुणैर्न समानो नापि विपरीतो विकृतेर्गुणः । तत्र हयोरपि प्रकृतिविकृतिगुणयोः पृथगेव कार्यकारित्वमुत्सर्गतः । क्वचित्तु यद्विकृतेर्बलीयस्त्वेन प्रकृतिगुणाभिभावकत्वं यथा शक्तासुतार्द्रककरीरादिषु तत्तदासुतं तदिति विशेषागमादेव प्रतीयते । तेन तत्र प्रकृतिगुणानां दुर्बलत्वम् । यदपि प्रकृतिगुणोपमर्देन तद्विरुद्धकार्यकर्मत्वं विकृतेः यथा कांस्यभाजने दशरात्रस्थितस्य सर्पिषो मारकत्वमित्यादि । तदप्यपवादरूपमागमबेद्यमेव । तेन यत्रोत्सर्गभूतशास्त्रार्थापवादस्तत्रोपदेशं शास्त्रकारः करोत्येवेति प्रकृतिविकृत्योः पृथग्गुणाभिधानं युक्तमेव । अथ च न्याय एवजातीयेषु मांसादिषु ज्ञेयः ॥ १५ ॥

दग्धायामवनौ जाताः शालयो लघुपाकिनः ।  
 कषाया बद्धविण्मूत्रा रुक्षाः श्लेष्मापकर्षिणः ॥१७॥  
 स्थलजाः कफपित्तघ्नाः कषायाः कटुकानुगाः ।  
 किञ्चित् सतिक्तमधुराः पवनानलवर्धनाः ॥ १८ ॥  
 रोप्यातिरोप्या लघवः शीघ्रपाका गुणोत्तराः ।  
 अदाहिनी दोषहरा बल्या मूत्रविवर्धनाः ॥१९॥

इदानीं धान्यानां कालविशेषेण क्रियाविशेषेण च गुण-  
 विशेषमाह धान्यमिति । ततः परमिति वर्षद्वयात् परमि-  
 त्यर्थः ॥ १६ ॥

लघुपाकिन इति शीघ्रपाकाः । अन्ये तु कटुपाकिन  
 इत्याहुः ॥ १७ ॥

स्थलजा इति जाङ्गलभूमिसम्भवाः । अत्र सतिक्तमधुरा  
 इत्यत्र ईषदर्थेन सहशब्देन सम्बन्धात् किञ्चिदर्थे लब्धे किञ्चि-  
 दितिपदं पुनरुक्तमिति मन्यमानाः पवनानलवर्धना इत्यत्र  
 योजयन्ति केचित्

कैदारा मधुरा वृथा बल्याः पित्तनिवर्धणाः ।

ईषत्कषायाल्पमला गुरवः कफशकलाः ॥

कैदारा इत्यनूपदेशजाः जलसमीपभूमिभागजाता इत्यर्थः  
 ॥ १८ ॥

एकवारमुत्पाद्य येऽन्यत्र रोप्यन्ते ते रोप्या अतिरोप्यास्तु  
 एकवारमुत्पाद्य रोपयित्वा पुनरुत्पाद्य रोपिताः तेन द्वारद्वयं  
 रोपिता इत्यर्थः । एतेन प्रथमं यत्रोत्पादाश्चैव ये पच्यन्ते  
 तदपेक्षया कृत्वातरोपिता लघवस्ततोऽपि रोप्यातिरोप्या

शालयश्चिन्नरूढा ये रूक्षास्ते बहवश्चसः ।

तिक्ताः कषायाः पित्तघ्ना लघुपाकाः कफापहाः ॥२

गोधूमः स्थैर्य्यकृद्दृष्यः स्निग्धशीतः सरो गुरुः ।

सम्भाता वृंहणी बल्यो जीवनो वातपित्तहा ॥२१॥

लघव इत्युपदर्शितम् । शीघ्रपाका इति शीघ्रं जठराग्निन पच्यन्ते । लघव इत्यनेन लघुपाकित्वमुक्तमिति केचित् ॥ १८ ।

श्चिन्नरूढा इति । प्रथमं श्चिन्नाः पश्चात् रूढाः । अत्र केचिच्चोदयन्ति ननु च दग्धायामवनौ जाता इत्यादिना उक्तशाल्यादीनां यदि पुरोक्तगुणविरोधेन गुणान्तरोत्पत्तिरुच्यते तदा पूर्वगुणवर्णनमनर्थकम् तदविरोधेनेति चेत् तदा पूर्वापरविरोधः । तथा हि तेषां शालीनां स्निग्धत्वमुक्तं दग्धावनिसम्भूतानान्तु तेषामेव रौक्ष्यमपीति । तन्न उक्तर्गापवादभेदेनाविरोधात् । एतच्च पूर्वमुक्तमेव ॥ २० ॥

गोधूमगुणमाह गोधूम इति । अत्र गोधूमस्य स्वादुशीत-स्निग्धादिगुणयोगात् श्लेष्मकट्वं ज्ञेयम् अतएव सुश्रुते श्लेष्मकर इत्युक्तम् । अन्ये तु “चन्दनागुरुदिग्धाङ्गो यवगोधूमभोजन” इति वसन्ते गोधूमस्य विधानात् श्लेष्मकारित्वमस्यायुक्तमिति मन्यमानाः सुश्रुते श्लेष्मकर इत्यस्य स्थाने शोफकर इति पठन्ति । तत्तु न सम्यक् गोधूमगुणपर्यालोचनया कफकट्वं त्वस्यैव युक्तत्वात् वसन्तस्यादानमध्यत्वेन वातपित्तानुबन्धात् स्निग्धशीतस्यापि गोधूमस्य तन्नोपयोगोऽपि न विरुध्यते । किंवा गोधूमोऽत्र पुराणोऽभिहितः स च न कफकरः । यदुक्तम्

मधुरं श्लेष्मलं प्रायो जीर्णाच्छालियवाट्टते ।

सुहाद् गोधूमतः चौद्रात् सिताया जाङ्गलामिषात् ॥

यवः स्वादुः कषायश्च कफपित्तहरो हिमः ।

ब्रणेषु सर्वदा पथ्यस्तिलवत् पाकतः कटुः ॥

बहुवातपुरीषश्च मेदोवातहृषापहः ।

वृष्यो बल्यो बहुमूत्रस्यैर्याग्निस्वरवर्धकः ॥ २२ ॥

इति । अतएव वसन्तधर्यायां वाग्भटेन

पुराणयवगोधूमक्षौद्रजाङ्गलशूख्यभुक् ॥

इत्युक्तम् । अन्ये तु आदानमध्यत्वेन यथा चन्द्रनागुरुभ्यां  
मिलित्वानुस्लेपः । तथा यवगोधूमयोर्यथायथं वातपित्तप्रत्यन्वी-  
कत्वान्मिलितयोरिवोपयोग इत्याहुः ॥ २१ ॥

कषायश्चेति चकारिण मधुरत्वापेक्षया कषायश्च हीनतां  
बोधयति । अतएव चरके सकषायश्चेति उपसर्जनार्थः सह-  
शब्दः प्रयुक्तः । ब्रणेषु सर्वदा पथ्यस्तिलवदिति तिलो यथा ब्रण-  
स्लेपे वातपित्तकफेषु शस्यते तथा यवोऽपि सर्वदा इत्यनेन ब्रणस्य  
सर्वास्त्रेव भ्रवस्थानु यवस्य हितत्वं बोधयति । तदुक्तम्

तिलवदयवकल्कन्तु केचिदाहुर्मनीषिणः ।

अविदग्धन्तु शमयेद्विदग्धं पाचयत्यपि ।

पक्वं भिनन्ति भिन्नश्च शोधयेद्रोपयेदपि ॥

इति । अन्ये तु सर्वदा इत्यनेन ब्रणे यवमण्डप्रयोगेणापि  
हितमिच्छन्ति । अतएव सुश्रुते हितार्हितौथी ब्रणहितवर्गे  
यवः पठितः । पाकतः कटुरिति इह केचिदाचक्षते कटुपाकि-  
त्वेन लघुत्वमुक्तम् । न च चरके रूपः शीतो गुरुरित्यनेन  
विरोधः । तत्रापि अकारप्रक्षेपेणागुरुरिति पाठाङ्गीकारात् ।  
गुरुत्वप्रतिपन्नानार्थभौषदर्थं नञ् प्रक्षेपयन्ति । अतएव लघुरित्य-  
सन्दिग्धमपि न पठितम् । तथापि एतदर्थमेवास्मिन्निर्धार्यमेव

श्यामाकः श्लेषशी रूक्षो वातलः श्लेष्मपित्तहा ।  
 तद्वच्च कङ्कुमीवारकोरद्रूषाः प्रक्षौर्त्तिताः ॥ २३ ॥  
 मुद्गः कषायो मधुरः कफपित्तास्रजिह्वचुः ।  
 ग्राही शीतः कटुः पाके चक्षुष्यो नातिवातलः ।  
 प्रधाना हरितास्तत्र बल्या मुद्गरसाः स्मृताः ॥ २४ ॥  
 मसूरो मधुरः शीतः संघाही कफपित्तहा ॥ २५ ॥

असन्दिग्धमपि लघुपाक इति न ज्ञतम् । अन्ये तु चरकोक्त-  
 गुरुगुणस्त्रापि यवश्च कटुविपाकित्वं द्रव्यप्रभावादेव समर्थनीय-  
 मित्याहुः । बहुवातपुरीष इति कुक्षी वातकर्तृत्वेन ज्ञेयम् ।  
 तेन भेदोवातद्वेषापह इत्यनेनोक्तवातहन्तृत्वं न विरुध्यते ।  
 किंवा भेदसाहती वातो भेदोवातः । तेन भेदसाहत एव वायी  
 यवो हितोऽनिवारणी तु रूक्षकषायशीतकटुपाकतया कारण-  
 भूत एव । बल्यत्वञ्च शीतोविशुद्धिकरत्वेन सम्यक् रससञ्चार-  
 रेणैष्टं न तु देहस्थोपचयकारकत्वेन रीच्यादिधर्मयोगाद्  
 यवस्य । अतएव सन्नुते स्थूलविलेखन इत्युक्तम् । बहुमूत्रो-  
 ऽल्पमूत्र एतेन प्रमेहिणां हितमिति उल्लेखो व्याचष्टे ॥ २२ ॥

द्वेषधान्यानां गुणमाह श्यामाक इति । कङ्कुः काङ्नीति  
 लोके । नीवार उड्डीति लोके । कोरद्रूषः कोद्रवः ॥ २३ ॥

शुक्रधान्यमनु तदुपकरणत्वेन शमीधान्यं वाच्यम् । तत्रापि  
 प्राधान्यात् मुद्गगुणं प्रागभिधत्ते मुद्ग इति । मधुर इति रसतः  
 पाकतश्च । सन्नुतेऽप्युक्तम् । विपाके मधुरा इति विपाके मधुरा-  
 यामप्येषां बद्धधर्षस्त्वं प्रभावात् । ऋते मुद्गमसूराभ्यामग्न्ये-  
 त्वाभ्यानकारणाः । एतच्च स्वजात्युत्कर्षपरं वचनं न पुनः सर्वथै-  
 वाभ्याननिषेधपरमित्याहुः ॥ २४ ॥ २५ ॥

माषो बहुमलो वृष्यः क्षिगधोऽथ मधुरी गुहः ।  
 वातनुत् वृं हृषो बल्यो मेदोमांसकफप्रदः ॥२६॥  
 राजमाषः सरो रुच्यः कफशुक्राणां पित्तनुत् ।  
 तत्स्वादुर्वातलो रुच्यः कषायो विषदी गुहः ॥२७॥  
 चणकी वातलः शीतः कफासृक्पित्तपुंस्त्वनुत् ॥२८॥  
 सतीला वातला रक्तपित्तघ्ना बहवर्चसः ॥ २९ ॥

माषगुणमाह माष इति । अत्र वृष्य इत्यनेन शुक्रसृति-  
 करत्वं शुक्रवृद्धिकरत्वञ्चेति द्विविधमेव वृष्यत्वं विवक्षितम् ।  
 अतएवीक्ष्यं वाग्भटेन शुक्रवृद्धिविरेकञ्चदिति । सुश्रुतेऽपि  
 वृष्य इत्युक्त्वा पुनः शुक्रावहत्वमुक्तमेतदुभयरूपवृष्यत्वपरि-  
 ग्रहार्थम् ॥ २६ ॥

राजमाषगुणमाह राजमाष इति । सरति जलक्षिततेल-  
 वदाशयं व्याप्नोतीति सरः । सरत्वं हि क्षिरवियरीतगुणः ।  
 अयञ्च गुणो जलबहुलस्यैव द्रव्यस्य भवति । तदुक्तं शीतक्षिण्ण-  
 सृदुस्तिमितसरपिच्छिलमाप्यमिति । तत्स्वादुरिति तयोः  
 रसपाकयोः स्वादुः । उक्तं हि सुश्रुते ।

कषायभावात् पुरीषभेदी न मूत्रलो नैव कफस्य कर्ता ।

स्वादुर्विपाके मधुरोऽलसान्नः सन्तर्पणः स्तम्भश्चिप्रदश्च ॥

अलसान्नो राजमाष इति चक्रादयः । अथ च विपाके  
 मधुरस्यापि प्रभावादेव बहुविधसूत्रत्वम् कफहारित्वसद्वृष्यत्वञ्चेति  
 गयदासः । अन्ये तु तत्स्वादुरिति माषवत् स्वादुरित्वाद्गुः ।  
 ये तु सर इत्यस्य वर्णभेदार्थत्वं वर्णयन्ति । तस्मिन् सुश्रुतविरो-  
 धोऽपरिहार्यः ॥ २७ ॥ २८ ॥

सतीलो वर्तुलकसायः । भिन्नवर्चसः इत्यपठः ।



तुवरी कफपित्तघ्नौ कलायश्चातिवातलः ॥ ३० ॥  
 मुकुष्टः शीतलो घाहौ कफपित्तज्वरापहः ॥ ३१ ॥  
 कुलत्यः कफवातघ्नो घाघ्युष्णस्तुवरः कटुः ।  
 शुक्राश्मरीगुल्मकासश्वासानाहान् सपौनसान् ।  
 हृन्म्यर्शोमेदसी हिक्रां रक्तपित्तकरश्च सः ॥ ३२ ॥

हरिणवः सतीलाश्च विघ्नेया बहवर्चसः । इति सुश्रुतपाठात्  
 द्रव्यगुणपर्यालोचनया बहवर्चस्त्वस्यैव युक्तत्वात् ॥ २८ ॥

तुवरी तोरीतिलोके । कलायस्त्रिपुटकलायः, तेउडीति  
 लोके । वर्तुलस्य पूर्वोक्तत्वात् चकारात् कलायोऽपि कफ-  
 पित्तघ्नः । तदुक्तं चरके

चणकाश्च मसूराश्च खण्डिकाः सहरेणवः ।

पित्तघ्ने अणि ग्रस्यन्ते इति । अत्र खण्डीकस्त्रिपुटकलायः ।  
 वातल इति तुवरीत्यनेनापि सम्बध्यते । यदुक्तं चरके । आढकी  
 कफपित्तघ्नौ वातलैति ॥ ३० ॥

मुकुष्टः कोमोठ इति ख्याते । अस्य च क्रिमिकर्तृत्वम्  
 सुश्रुतेनोक्तम् ॥ ३१ ॥

कफवातघ्न इति । कफघ्नो वातघ्नः संयुक्तकफवातघ्नश्च । तेषु  
 तेषु प्रदेशेषु प्रत्येकं वाते कफे च तथा संयुक्तयोश्च कफवातयो-  
 र्हितत्वेन कुलत्यस्योद्दिष्टत्वादिति गयदासः । तुवर इति कषायः  
 कटुरिति सुश्रुतमते विपाके कटुरित्यर्थः । उक्तञ्च

उष्णः कुलत्यो रसतः कषायः कटुर्विपाके कफमारुतघ्नः ।

इति । चरकमते त्वक्कषाकः । तदुक्तं उष्णाः कषायाः  
 पाकेऽन्धा इति । उभयथापि रक्तपित्तकरत्वमिति द्रव्यगुणे  
 न विरोध इति प्रागेवोक्तम् ॥ ३२ ॥

वन्यः कुलत्पस्तद्वच्च विशेषान्नेचरोत्तगुत् ॥ ३३ ॥

काकाण्डोमात्मगुप्तानां माप्रवत् फलमाद्दिशेत् ॥ ३४

बृषत्क्रषायो मधुरः सतिक्तः

संघाहकः पित्तकरस्तथोष्णः ।

तिलो विपाके मधुरो बलिष्ठः

स्निग्धो व्रणालेपन एव पथ्यः ।

वन्यकुलत्पगुणमाह वन्य इत्यादि । तद्वदिति गुणैः कुलत्प-  
द्वयः ॥ ३३ ॥

शूकशिम्बासद्वयशिम्बः काकाण्डः शूकरशिम्बीतिलोके ।  
मा अतसी । आत्मगुप्ता शूकशिम्बिः । अन्येतु फलानि माप्र-  
द्वियात् काकाण्डोमात्मगुप्तयोरिति वाग्भटे द्विवचनं दुद्वा  
काकाण्डोमा कटभीति व्याचक्षते ॥ ३४ ॥

व्रणालेपन एव पथ्य इत्येवकारेण व्रणे तिलानामालेपने  
पथ्यत्वमभ्यवहारे पुनरपथ्यत्वमेव बोधयति । अतएव व्रणविद्वह-  
र्गं नवधान्यादौ तिलः पठितः । सेयं स्वभावोपजनितै-  
राक्षरशक्तिरस्य । यदुक्तं सुश्रुते यत्र कुर्वन्ति तदधिकारण-  
मेति । धान्यान्मूलं वहिरन्तःप्रयोगे दाहहरणकरणत्व-  
दिति । येऽपि स्निग्धो व्रणे सर्वत्र एव पथ्य इति पठन्ति तन्म-  
ऽपि वहिरालेपनेनैव सर्वत्र वातकृते पित्तकृते कफकृते च  
पथ्य इति ज्ञेयम् । यद्वक्ष्यति

माधुर्याच्च तथैवीश्वरात् क्षेष्टानामिलनाशनः ।

काषायभावात्माधुर्यात्सिक्तत्वाच्चापि पित्तगुत् ॥

श्वीश्वरात् काषायभावाच्च तिक्तत्वाच्च कफे हितः ।

इति । ननु मधुरपाकित्वादेव तिक्तत्वं शुभ्रत्वं सिद्धं तत्, किं

दन्तप्रोऽग्निसेधाजननोऽल्पमूत्र-

स्वच्छोऽतिकीर्णोऽनिलहा गुरुश्च ॥ ३५ ॥

96286

तिलो विपाके मधुरो गुरुश्चेति । सखं एतदेव हि विपाकमधुरस्य  
तिलस्य गुरुत्ववचनं मधुरपाकस्यापि क्वचिद्गुरुत्वं व्यभिचरतीति  
बोधयति । तेन रक्तशाब्द्यादीनां मधुरपाकित्वेऽपि लघुत्व-  
प्राभाषिकं सिद्धं भवतीति गुरुत्वं हि मधुरपाकित्वे अतिदिष्टं  
न तु स्वभावभूतम् । तेन गुरुत्वस्यातिदेशिकत्वेन तद्व्यभिचा-  
रोऽपि न दोषायिति । अत्र केचित् ननु यथा विपाकानां  
मधुरादीनां मधुरादिरसेष्विव गुरुत्वलघुत्वे अतिदिश्येते । एव  
वीर्येऽप्युष्णादयो गुणा अतिदेशिकाः प्रसज्येरन् । अतस्तत्रापि  
व्यभिचारः कथं न स्यात् ? नैवं वीर्यस्य उष्णादयः स्वभावभूत  
न पुनरातिदेशिकाः उपाध्यन्तराभावात् । रसेषु हि मधुरास्त्र  
लवणतिक्तादय एव उपाधयः सन्ति । तथैव पाकानामपि  
मधुरकटुस्वरूपा एवोपाधयः । तेन तत्र लघुत्वादयोऽतिदे-  
युज्यन्ते न पुनर्वीर्येषूष्णादयः । येनोष्णादय एव गुणा वीर्यापि  
न हि तस्मिन्नेव स्वभावे स एव स्वभावोऽतिदिश्यते । अतएव  
व्यभिचारी स्वयमेव तत्स्वभावत्वात् तदभावे च तस्याभाव  
श्चेति । भवति चात्र ।

उपाध्यन्तरसङ्गात् पाकानां गुरुलाघवम् ।

अतिदिष्टमतस्तत्र व्यभिचारोऽपि सम्भवी ॥

शीतोष्णादिस्वभावस्य वीर्यस्यान्योऽस्ति नोपधिः ।

व्यतिरेको न शीतादेस्तदन्यः कोऽपि नाम्बधि ॥

इत्याहुः । तिलानां त्वच्यत्वं केश्यत्वञ्चाधिकारणस्य

तदुक्तं यत्र कुर्वन्ति तदधिकारणमिति ॥ ३५ ॥

तिलेषु सर्वेष्वसितं प्रधानम्

मध्यः सितो हीनतरास्तथान्ये ॥ ३६ ॥

शिम्बास्तु विविधा रूक्षा बलघ्नाः स्वादुशीतलाः ।

विदाहिनोऽग्निशमना विज्ञेयाः कफनाशनाः ।

शुक्रदुष्टिघ्नयकराः कटुपाकाः प्रमाथिनः ॥ ३७ ॥

सितासिताः पीतकरक्तवर्णा

भवन्ति येऽनेकविधास्तु शिम्बाः ।

यथादितस्ते गुणतः प्रधाना

ज्ञेयास्तयोष्णा रसपाकयोश्च ॥ ३८ ॥

अत्र तिलानां वर्णभेदेनानेकविधत्वं तत्र कस्यचित् प्रधान्यं कस्यचित् मध्यत्वमित्यादि दर्शयन्नाह तिलेष्विति । अन्य इति । पीतलोहितहरिता इत्यर्थः ॥ ३६ ॥

शिम्बी धान्यमध्य एव शिम्बित्वसामान्यात् । शिम्बानामपि सामान्यगुणकर्म निर्दिशन्नाह शिम्बा इति । स्वादुशीतला इति स्वादवः शीतलाश्चेति । कफनाशना इत्यनेन वातपित्तकट्वं सूचयति । तदुक्तं सुश्रुते

रूक्षः कषायो विप्रशोफशुक्रवलासद्वृष्टिघ्नयक्त्रिदाही ।

कटुर्विपाके मधुरश्च शिम्बः प्रभिन्नविस्मारातपित्तलक्ष ।

इति । प्रमाथिन इति भिन्नवर्णसः ॥ ३७ ॥

वर्णविशेषेण शिम्बानां गुणविशेषमाह सितासिता इति ।

यथादित इति । पदार्थानतिष्ठन्तौ वीषायामन्ययीभावः ।

तेनाद्यातिक्रमेणादौ आदाविति वा अर्थः । गुणत इति रसवीर्यविपाकगुणैः तेनासितात् कृष्णात् सितो गुणतः प्रधानं पीतः

सहाइयं मूलकजास शिम्बाः  
 कुशिम्ववल्लीप्रभवास शिम्बाः ।  
 ज्ञेया विपाके मधुरा रसे च  
 बलप्रदाः पित्तनिवर्हणाश्च ॥ ३६ ॥  
 विदाहकृताश्च भृशं विरूक्षा  
 विष्टभ्य जीर्यन्तानिलप्रदाश्च ।  
 रुचिप्रदाश्चैव सुदुर्जराश्च  
 सर्वे स्मृता वैदलिकाश्च शिम्बाः ॥ ४० ॥

दसितः । रक्षादपि पीतः श्रेष्ठ इत्यर्थः । ज्ञेयास्तद्योष्णा रस-  
 पाकयोश्चेति यथादित एव वीर्य्योष्णा रसपाकयोश्च प्रधाना  
 इत्यर्थः । अन्ये तु यथोदितास्ते गुणतस्तयार्द्रा इति पठन्ति ।  
 अत्रायमर्थः ये शिम्बा येन प्रकारेण रसपाकयोर्दितास्ते तथै-  
 वार्द्रा ज्ञेया न तु शुष्काः ॥ ३८ ॥

शिम्बानामिव जातिविशेषेण गुणकर्म्मविशेषं दर्शयन्नाह  
 सहाइयमिति । सहाइयं मुहपणीं माषपणीं च । तयोः  
 प्रकरणात् शिम्बा एव मूलकजास शिम्बा इति मूलकशिम्बाः ।  
 अन्ये तु मूलकपणीजाश्चेति पठन्ति । अत्र मूलकपणीं शोभा-  
 च्छनः हुतश्चेतत् । मूलकशिम्बस्य कटूष्णत्वेन वातकफहन्तृ-  
 त्वस्यैव युक्तत्वादिति गयदासः । कुशिम्विर्मुस्तकशिम्बिः वल्ली-  
 प्रभवा इति अल्पवल्लीप्रभवाः । अन्ये तु कुशिम्विवल्ली ग्राम्य-  
 शिम्विवल्लीत्याहुः ॥ ३९ ॥

इदानीं सुरादीनामाभावत्वायां ये शिम्बास्तेषां गुणमाह  
 विदाहकृता इति । विष्टभ्य जीर्यन्तानिलप्रदाश्चेति सवाततीक्ष-  
 नश्लामस्यमनां प्रवृत्तिं ज्ञत्वा चिरैष पचन्त इत्यर्थः । चक्रस्तु

।ष्टिका यवगोधूमा लोहिता ये च शालयः ।

गुहादक्रीमसूराश्च धान्येषु प्रवराः स्मृताः ॥ ४१ ॥

तफवातहरस्तीक्ष्णाः सिद्धार्थी रक्तपित्तकृत् ।

क्लग्धोष्णः क्रिमिकुष्ठघ्नः कटुकोरसपाकतः ॥ ४२ ॥

तद्गुणा राजिका वाच्यास्तद्गुणोऽन्योऽपि सर्षपः ।

रसे पाके च कटुकः कुसुम्भः कफनाशनः ॥ ४३ ॥

अनार्त्तवं व्याधिहतमपर्यागतमेव च ।

अभूमिजं नवश्चापि न धान्यं गुणवत् स्मृतम् ॥ ४४ ॥

यवगोधूममाषाश्च तिलाश्चाभिनवा हिताः ।

अनिलप्रदा इत्यन्तो गुणः पूर्वोक्तसहाइयादीनाम् रुचिप्रदा इत्यादिगुणस्तु वैदलिकानामार्द्रशिम्बानामित्याह । वैदलिका इति विदलयोग्यतामात्रेण ग्रहणं तेन माषादीनां ग्रहणं तिलादीनाञ्च निरास इति ॥ ४० ॥

इदानीं शूकधान्यशमीधान्येषु ये श्रेष्ठास्तानाञ्च षष्टिका इति ॥ ४१ ॥

शिम्बिप्रकरणानुरोधात् सिद्धार्थकानाञ्च गुणानत्रैवाह कफे-  
त्यादि । सिद्धार्थः श्वेतसर्षपः ॥ ४२ ॥

इदानीं धान्यानां हेयत्वनिमित्तं दोषं दर्शयन्नाह अनार्त्तव-  
मिति । अनार्त्तवमिति अन्यर्त्तुभवम् । व्याधिहतमिति धान्यस्य ये  
रोगाः कुङ्कुमिकादयस्ते च कृषीवलसम्यदायप्रसिद्धाः तैर्हतमभि-  
रूतम् । अपर्यागतमपक्वम् । अभूमिजमिति उषरोपखका-  
देसविषभूमिजम् । नवश्चापीति चकारिष अनतिदोषता नवम्  
रूच्यते ॥ ४४ ॥

पुराणा नीरसा रूक्षा न तथार्थकरा मताः ।  
 विदाहि गुरु त्रिष्टम्भि बिरुढं दृष्टिद्रूपणम् ॥४५॥  
 इति धान्यवर्गः ।

सर्वं वातहरं मांसं वृष्यं बल्यं स्मृतं गुरु ।  
 प्रीत्यनं वृंहणं हृद्यं मधुरं रसपाकयोः ॥ १ ॥  
 हरिणः शीतलो बह्विष्णुत्वो दीपनो लघुः ।  
 मधुरो मधुरः पाके सुगन्धिर्दोषनाशनः ॥ २ ॥  
 कषायो मधुरो हृद्यः पित्तासृक्कफवातहा ।  
 संघ्राही रोचनो बल्यस्तेषामेषो ज्वरापहः ॥ ३ ॥

नवधान्यस्य यद्दोषवत्त्वमुक्तं तस्यापवादमाह यवेति ।  
 बिरुढमित्यङ्कुरितम् । अन्ये तु विगताङ्कुरजननशक्तिकामि-  
 त्याहुः ॥ ४५ ॥

इति धान्यवर्गः ।

अकार्यं धान्यवर्गमभिधाय तदुपकरणव्यञ्जनार्थं मांसवर्गो  
 वक्तव्यः । अत्र मांसानां सामान्यगुणमाह सर्वमिति ॥ १ ॥

हरिणस्य मधुरपाकित्वेऽपि बह्विष्णुत्वत्वं प्रभावाद्भक्त्यालि-  
 ब्धिति चक्रः । दोषनाशन इति दोषशब्दोऽत्र दोषसामान्या-  
 द्दोषत्रयमेवाभिधत्ते । अतएव सन्निपातहेतु अन्ये पठन्ति ॥ २ ॥

तेषामिति कङ्कासकृगाणां मध्ये एष इति क्लृप्त्यहरिण  
 पूर्वगुणताम्बवर्षहरिणस्य गुण उक्तः । उक्तश्च सुसुते-

एषः क्लृप्त्यस्तयोर्ज्ञेयो हरिणस्तान् उच्यते ॥ ३ ॥

शः स्वादुः कषायश्च लघुः पित्तकफापहः ।

तिथीतलवीर्यत्वाद् वातसाधारणो मतः ॥४॥

तिथीतं गुरु स्निग्धं मांसमाजमदोषक्षम् ।

शरीरधातुसामान्यादनभिष्यन्दि वृंहणम् ॥ ५ ॥

वातसाधारण इति । वातस्य चयं शमश्च न करोतीत्यर्थः ।  
तएव चरके “शशः स्वादुः प्रशस्तश्च सन्निपातेऽनिलावरे” इत्यु-  
म् ॥ ६ ॥

अदोषलमिति । यद्यपि सुश्रुतेन

अतिथीतो गुरुः स्निग्धो मन्दपित्तकफः स्मृतः ।

ह्यागलस्वनभिष्यन्दी तेषां पीनसनाशनः ॥

इत्युक्तम् । तथापि अथ्यपदेश्यपित्तकफजनकत्वाददोषलमि-  
ष्टुक्तम् । यत्तु त्रिदोषनुद्देहधातुसामान्याच्छागलं लघ्वित्युक्तम् ।  
इदपि आस्यत्वेन प्रभूतकफजननयोग्यस्यापि ह्यागलस्य तदजनका-  
वात् समाधेयम् । यथा मधुरस्य दाडिमस्य मधुरद्रव्यान्तरवत्  
कफजनकत्वेन त्रिदोषहरत्वम् । यथा वा सहकारतैलस्य रुक्षत्वे  
ज्जातीयापेक्षया यथाविधस्त्रेहनाकर्तृत्वात् । यथा क चतु-  
र्भागावशिष्टन्तु तीर्थं कफहरं स्मृतमित्यत्र कफं प्रति इतरपानीय-  
दजनकत्वेन कफहरत्वमुच्यते । एवमन्यत्रापि एवंजातीये  
गुदविष्किररसमज्जादौ च्छेदहरत्वादि व्याख्येयम् । शरीरधातु-  
सामान्यादिति मनुष्यमांसस्यापि नातिथीतगुरुस्निग्धत्वादि-  
वर्थः । अयञ्च वृंहणत्वे हेतुः । एतेन यद्यपि मांसान्तरमभि-  
सांस्त्वेन शरीरमांसतुल्यं तथापि तत्र गुणसामान्याभावाद्वाज-  
सांसवत् सर्वरूपेण वृंहणमित्यर्थः । एतेन भाष्या शृतीकस्यापि  
गुणा आप्तार्थेण उक्ता इत्येवावधेयम् । अन्ये तु शरीरधातु-



मेघस्य मधुरं मांसं पित्तश्लेष्महरं गुरु ॥ ६ ॥  
 मेदःपुच्छोद्भवं वृष्यमौरभसदृशं गुणैः ॥ ७ ॥  
 माहिर्षं तर्पणं वृष्यं स्निग्धोष्णमधुरं गुरु ।  
 निद्रापुंसुबलस्तन्यवर्द्धनं मांसदार्ढ्यकृत् ॥ ८ ॥

सामान्यादिति अत्र भिद्यन्दित्वे हेतुमाहुः । तत्र अप्रयोजकत्वात्  
 स्वमते तु ग्राम्यस्य हृंहणस्याप्याजमांसस्यानभिद्यन्दित्वं प्रभावा  
 देव मन्तव्यम् । यदेव हि द्रव्यगुणद्वारा नोपपद्यते तत्रैव प्रभाव  
 कल्पनस्यैवीचित्यात् ॥ ५ ॥

मेघगुणमाह मेघस्येति । अत्र क्वचित् पुस्तके पित्तश्लेष्म  
 करमिति पाठो दृश्यते । स च प्रमादपाठ एव । यतः शरद्विर्घं  
 उरभ्राणामुपयोग उक्तः । यदुक्तम् उरभ्रान् शरभान् शशम्  
 निति । न च पित्तश्लेष्मकरत्वे मेघस्य तत्रोपयोगो युज्यते  
 अतएव चक्रेणापि

मांसं मधुरशीतत्वादगुरु हृंहणमाविकमिति ।

चरकवचनेनाविकमांसस्य मधुरशीतत्वेन पित्तहरत्वं बोध्य  
 मिति व्याख्यातम् । यत्तु रक्तपित्तनिदाने चरकेण वराहमहिषा  
 विकेत्यादिना आविकस्य रक्तपित्तनिदानत्वमुक्तम् । तदपि द्रव्या  
 म्तरसंयुक्तस्याप्याविकमांसस्य न तु केवलस्येत्यवधेयम् । अतए  
 न्नुच्यतेऽपि “हृंहणं मांसमौरभं पित्तश्लेषापहं गुरु” इत्युक्तम्  
 वाप्यचन्द्रस्तु पित्तश्लेष्मभावहमिति पठति व्याचष्टे च । यद्यप्यौरभ  
 मांसं पित्तश्लेष्मकरमत्रोक्तम् । तथापि सातिशयं पित्तं श्लेष्माणस  
 न करोतीति तदप्यनादरणीयमुक्तयुक्तेरेव ॥ ६ ॥

मेदः पुच्छो मेघभेदः स च पुच्छदेशे लम्बमानमांसपिच्छः ॥९

अत्र हृंहं तथा पुंसवर्द्धनमिति च हयमुक्तं माघवदुभय  
 रूपवृष्यप्राप्तिरिति बोध्यम् ॥ ८ ॥

शुष्ककासत्रमात्यग्निविषमज्वरपीनसान् ।  
 कार्श्यं केवलवातांश्च मोमांसं सन्नियच्छति ॥१८॥  
 ह्यमांसं बलकरसुष्णं मारुतनाशनम् ॥ १० ॥  
 गवयस्यापि मांसन्तु क्षिग्धं कासग्निवर्द्धनम् ।  
 रसे पाकौ च मधुरं व्यवायस्य तु वर्द्धनम् ॥ ११ ॥  
 खड्गिमांसं कफघ्नन्तु कषायमनिलापहम् ।  
 पित्रं पवित्रमायुष्यं बहमूत्रविरुद्धणम् ॥ १२ ॥  
 वराहपिशितं बल्यं रोचनं स्वेदनं गुरु ।  
 स्नेहनं वृंहणं वृष्यं श्रमघ्नमनिलापहम् ॥ १३ ॥  
 लावो लघुकटुर्याही स्वादुः शीतस्त्रिदोषनुत् ॥१४॥  
 तित्तिरिः सर्वदोषघ्नो ग्राही वर्णप्रसादनः ।  
 ईषद्गुरूष्णामधुरो वृष्यो मेधाग्निवर्द्धनः ॥ १५ ॥

पित्रमिति । एतद्गुणकथनञ्च यद्यपि चिकित्सायां नोप-  
 युज्यते तथापि प्रसङ्गादुक्तम् ॥ १२ ॥

पक्षिगुणानाह लाव इत्यादि । कटुरिति कटुपाकः  
 तदुक्तं सुश्रुते लावकः कटुपाकश्चेति । सलुरिति प्रकृतिसलुः  
 कटुपाक इत्यनेन च विपाकलघुत्वश्चेति चरकः ॥ १४ ॥

सर्वदोषघ्न इति । सर्वग्रहणं रक्तोपलक्षितदोषग्रहणार्थ-  
 मित्याहुः । अन्ये तु

तित्तिरिः स जयेत् शीघ्रं त्रीन् दोषाननिलोत्सवान् ।

इतिवचनात् अन्याधिक्यात् वाताधिक्यदोषत्रयप्राप्त्यर्थं सर्व-  
 ग्रहणमाहुः ॥ १५ ॥

पित्तश्लेष्मविकारिषु सरक्तेषु कपिञ्चलाः ।

मन्दवातीषु शस्यन्ते शैत्यमाधुर्यलाघवात् ॥१६॥

वृषदुष्णा गुरुक्लिग्धा वृहणा वर्त्तकाः स्मृताः ॥१७॥

क्रकरा लघवी हृद्यास्तथा चैवोपचक्रकाः ।

वातपित्तहरा बल्या मेधाग्निबलवर्द्धनाः ॥ १८ ॥

वर्ही हृक्श्चमेधाग्निवयोवर्णस्वरायुषाम् ।

हितो बल्यो गुरुश्चोष्णो वातघ्नो मांसशुक्रलः ॥१९॥

पारावतो गुरुः शोतो रक्तपित्तहरः स्मृतः ।

रसे पाके च मधुरः कषायो विषदोऽपि च ॥२०॥

तेभ्यो लघुतराः किञ्चित् कपोता वनवासिनः ।

शीताः संग्राहिणश्चैव स्वल्पमूत्रकराश्च ते ॥२१॥

कषायः स्वादुलवणो गुरुः काणकपोतकः ॥२२॥

कपिञ्चलो गौरतित्तिरिः । एतेन पूर्वोक्ततित्तिरिशब्दस्य  
शोषलौघदन्त्यायात् कृष्णतित्तिरिपरत्वमित्याहुः ॥ १६ ॥

क्रकरः प्रसिद्धो लावसदृशः कपिञ्चलात् स्थूलः । उपचक्रक  
क्रकरभेदः । कृष्णचक्षुर्मदाविल इति डल्लणः । चकोरभेद इति  
तु त्रिविक्रमः ॥ १८ ॥

पारावत इति । गृह्णन्नासी पारावतः । वनवासिकपोतस्य  
वृषभमाणात्वात् ॥ २० ॥

वनवासिन्नः कपोता इति वनवासिपारावता इत्यर्थः ।  
तु वनवासिपाण्डुकपोताः तेषां काणकपोतत्वेन भ्रमयन्तमत्वा  
दित्याहुः ॥ २१ ॥

कुटो वृंहणी वन्यः खेदस्वरबलावहः ।  
 केगधीष्णोऽनिलहा वृष्यो ग्राम्यस्तद्वदगुरुस्तु सः ॥२३॥  
 त्रिलिङ्गो मधुरः स्निग्धः कफशुक्रविवर्द्धनः ।  
 सन्निपातहरो वैश्वकुलिङ्गस्तृतिशुक्रलः ॥ २४ ॥  
 शुक्रमांसं कषायाम्लं विपाके रूक्षशीतलम् ।  
 शोषकासक्षयहितं संघाहि लघु, दीपनम् ॥२५॥  
 गुरुष्णास्निग्धमधुराः स्वरवर्णबलप्रदाः ।  
 वृंहणाः शुक्रलाञ्छोक्ता हंसाः पवननाशनाः ॥२६॥  
 शरारिवककादम्बबलाकाः पवनापहाः ।  
 स्निग्धाः सृष्टमला वृष्या रक्तपित्तहरा हिमाः ॥२७॥

काणकपोतो वनवासिपाण्डुकपोत इति गयदासः । अत्र  
 चकारो लुप्तनिर्दिष्टो द्रष्टव्यः । तेन त्रिदोषकारत्वं मलदूषकत्व-  
 क्षास्य समुच्चयत इत्याहुः ॥ २२ ॥

वन्य इति वनभवः । तद्वदिति वनकुक्कुटवत् । गुरुस्तु स  
 इति विशेषेण ग्राम्यकुक्कुटो गुरुस्तोन वनकुक्कुटस्यापि किञ्चिद्-  
 गुरुत्वं सिद्धम् । अतएव

गुरुष्णत्वात्तु ग्रंसन्ति च्वरे केचिच्चिकित्साकाः ।

इति । सामान्येन गुरुष्णत्वादिहेतूपन्यासी न विरुध्यत  
 इत्याहुः ॥ २३ ॥

कुलिङ्गो वनचटको ग्राम्यचटकाकारः । पीतमस्तक वापे  
 इति लोके । गृहकुलिङ्गो गृहवासिचटक एव ॥ २४ ॥

शरारिः शरालिरिति लोके प्रसिद्धः । वकः क्षणामख्यातः ।

कूर्मादयः खादुपाकरसा बल्यानिलापहाः ।  
 शीताः स्निग्धा हिताः पित्ते वर्ध्मस्याः श्लेष्मवर्धनाः २८  
 कृष्णः कर्कटकसेषां बल्यः कोष्णोऽनिलापहः ।  
 शुक्रसन्धानकृत् सृष्टविरमूत्रोऽनिलपित्तहा ॥ २९ ॥

गोध्या विषाके मधुरा कषायकटुका रसे ।  
 वातपित्तप्रशमनी वृंहणी बलवर्धनी ॥ १ ॥  
 शल्यकः खादुपित्तघ्नो लघुशीतो विषापहः ॥ २ ॥  
 मूषिको मधुरः स्निग्धो व्यवायौ शुक्रवर्धनः ॥ ३ ॥  
 दुर्नामानिलदोषघ्नाः कृमिदूषीविषापहाः ।  
 चक्षुष्या मधुराः पाके सर्पा मेधाग्निवर्धनाः ॥ ४ ॥  
 जङ्गला वातपित्तघ्नास्तीक्ष्णा वस्तिविशोधनाः ।

कादम्बो नीलवर्णः कलहंस इत्युच्यते । बलाका वकभेद एव  
 ॥ २७ ॥

विलेपयानां गुणमाह गोधेत्यादि ॥ १ ॥

मूषिक इति । व्यवायी अखिलं देहं व्याप्य गच्छति  
 पाकं । अतश्च व्यवायी देहमखिलं व्याप्य पाकाय कल्पत  
 इति । अथ च सरगुणस्यैव प्रकर्षः ॥ ३ ॥

इदानीमनुक्तमांसगुणसंग्रहार्थं तत्तदुपाधिना वर्गीकृत्य वर्ग-  
 भेदेन मांसगुणा वाच्याः । तत्र समासतो द्विविधा मांसजातयः  
 जाङ्गला आनूपाय । तत्र जाङ्गलवर्गोऽष्टविधः । तदयथा

कषायमधुराश्चैव लघवो बलवर्जनाः ॥ ५ ॥

विष्किरा मधुराः शीताः कषाया लघुपाकिनः ॥ ६ ॥

प्रतुदाः कषायमधुराः श्लेष्मपित्तहरा हिमाः ।

वृक्षमूषमला रूक्षाः फलाहारानिलावहाः ॥ ७ ॥

जङ्गला विष्किराः प्रतुदा गुहाशयाः प्रसङ्गाः पर्णशृंगा विले-  
शया ग्राम्याश्चेति । तत्र एणहरिणतरङ्गप्रभृतयो जङ्गलाः ।  
प्रसस्तजङ्गलस्वेनैषा संज्ञा जङ्गलशब्दश्च वेगवति कठः । चक्षु-  
चरणाभ्यां विकीर्य भक्षणाद्विष्किराः । ते च वर्तकमयूरकुक्कु-  
टादयः । तथा प्रतुद्य बहुधा अभिहत्य भक्षयन्तीति प्रतुदाः ।  
ते च कोयष्टिकशारिकाभृङ्गराजशुकप्रभृतयः । सिंहव्याघ्रा-  
दयो गुहाशयाः । प्रसङ्ग जठादाकथ्य भक्षयन्तीति प्रसङ्गाः । ते  
च काककङ्कुररश्येनगृध्रप्रभृतयः । प्रायः पर्णवति वृक्षे  
चरन्तीति पर्णशृंगाः । ते च वृक्षशायिका वानरमानुयासर्ष-  
प्रभृतयः । वृक्षशायिका वृक्षमूषिकाः कटा इति प्रसिद्धाः ।  
विले शरते विलेशयास्ते च शल्यकगोधामूषिकप्रभृतयः । प्रायो  
ग्रामे चरन्तीति ग्राम्याः । ते च ह्यगमिषादयः । श्वानूपवर्गस्तु  
पञ्चविधः । तद्यथा कूलचराः भ्रवाः कोषकाः पादिनी मन्त्र्या-  
श्चेति । कूले पानीयसमीपे चरन्तीति कूलचराः । ते च गज-  
गवयमहिषप्रभृतयः । जले भ्रवन्तीति भ्रवाः । ते च हंससार-  
सक्रीञ्चक्रवाकप्रभृतयः । कोषे तिष्ठन्तीति कोषकाः । ते च  
शङ्खश्लिशम्बुकप्रभृतयः । पादवन्तः पादिनः । ते च कूर्मकुम्भीर-  
कर्कटप्रभृतयः । मन्त्र्याः प्रसिद्धाः । एतेषां क्रमिष सामान्य-  
शुभं निर्दिशन्नाह जङ्गला इत्यादि ॥ ५ ॥

फलेनाहारीभूतेनानिष्कमावहन्तीत्यर्थः । प्रसङ्गहरा मन्त्र्या

गुहाशया वातहरा नेत्रगुह्यविकारिणाम् ।  
 हिता गुरुमधुराः स्निग्धा मांसाशिनोऽधिकम् ॥८॥  
 प्रसहाः स्वादुवीर्यीणास्तेषां मांसाशिनस्तु ते ।  
 ते शोषभक्षकोष्पादे हिताः क्षीणे विशेषतः ॥९॥  
 दृक्शुक्रासहितः पर्यसृगः स्वादुर्गुरुस्तथा ।  
 सृष्टमूत्रपुरीषश्च कासार्षःश्वासनाशनः ॥ १० ॥  
 विलेशया वातहरा वृंहणा रसपाकयोः ।  
 मधुरा बह्विण्मूत्रा वीर्यीणाश्च प्रकीर्तिताः ॥११॥  
 ग्राम्या वातहराः सर्वे वृंहणाः कफपित्तलाः ।  
 मधुरा रसपाकाभ्यां दीपना बलवर्द्धनाः ॥ १२ ॥  
 कूलचरा मरुत्पित्तहरा वृष्या बलावहाः ।  
 मधुरस्निग्धशीताश्च मूत्रलाः श्लेष्मलास्तथा ॥१३॥  
 प्लवा वृष्या हिमाः स्निग्धा रक्तपित्तानिलापहाः ।  
 सृष्टमूत्रपुरीषाश्च मधुरा रसपाकयोः ॥ १४ ॥  
 कोषस्थाः पादिनश्चैव स्निग्धाः शीतानिलापहाः ।  
 इति केचित् पठन्ति । अत्र स्वजात्यपेक्षयेव रीर्यं न मसूरादि-  
 वत् । एवमनिलावहत्वेनापि वातहरत्वे स्वजात्यपेक्षतां सूच-  
 यतीति प्रागेव व्याख्यातम् ॥ ७ ॥  
 वातहरा इत्यनेन पित्तश्लेष्मकट्वं सूचयति । तथा चका-  
 रात् कासश्वासकार्ष्णहरत्वञ्च बोध्यम् । उक्तञ्च वातं हन्तुः  
 श्लेष्मपित्ते हृद्युः स्निग्धाः कासश्वासकार्ष्णपहाः स्युरिति ॥ ११ ॥  
 धनूपानां गुह्यमाह कूलचरा इति ॥ १३ ॥

ऋक्ष्वाः मधुरा वृष्याः पित्तघ्नाः कफकारकाः ॥१५॥  
 मत्स्याः स्निग्धोष्णमधुरा वातजिम्बेललोमनाः ।  
 पित्तमांसबलश्लेष्मशुक्राभिष्यन्दकारकाः ॥ १६ ॥  
 रोहितः सर्वमत्स्यानां वरो वृष्योऽर्दितार्तिजित् ।  
 कषायानुरसः स्वादुर्वातघ्नो नातिपित्तकृत् ॥१७॥  
 शकुलो मधुरो रुच्यः कषायो विषदो लघुः ॥१८॥  
 शिलिन्दः श्लेष्मलो बल्यो विपाके मधुरो गुरुः ।  
 वातपित्तहरो वृष्य आमवातकरो मतः ॥ १९ ॥  
 आङ्गिमत्स्यो गुरुः स्निग्धः स्वादुर्बृष्यो बलप्रदः ॥२०॥  
 दृक्लिसो मधुरः स्निग्धः पित्तश्लेष्मप्रकोपणः ।  
 नृणां व्यवायनित्यानां हितो वङ्गिविवर्धनः ॥२१॥  
 एलङ्गः स्निग्धो मधुरो गुरुविष्टम्भिशीतलः ॥२२॥  
 पर्वतो मधुरः स्निग्धः कषायानुरसो गुरुः ॥ २३ ॥  
 भाकुटो मधुरो वृष्यः कषायानुरसो गुरुः ॥२४॥

यद्यपि मत्स्या द्विविधाः सामुद्रा नादेयाश्च । तत्र सामुद्राणां  
 तिमिप्रभृतीनां प्रायशोऽनुपयोगात् तानुपेक्ष्य नादेयानां गुणा  
 वाच्याः । नादेयशब्दश्च समुद्रभिन्नजलभवमाचोपलक्षणकः । तेन  
 सरस्तङ्गागजानामपि ग्रहणम् । तत्र मत्स्यानां सामान्यगुणं  
 निर्दिशन्नाह मत्स्या इति मललोमना इति मलानुलोमनाः  
 स्रष्टमला इत्यर्थः । अतएव स्रष्टविस्त्रूत्रमारता इति माधव-  
 कारः ॥ १६ ॥

मत्स्यभेदेन गुणभेदं दर्शयन्नाह रोहित इति ॥ १७ ॥



पाठीनः श्लेष्मलो वृष्यो निद्राणः पिशिताशनः ।  
 दूषयेद्रक्तपित्तञ्च कुष्ठरोगं करोत्यसौ ॥ २५ ॥  
 वर्मिमल्यस्तथा वृष्यो मधुरो रसपाकतः ॥ २६ ॥  
 कुलिशः कषायमधुरः कुष्ठकः कफपित्तहा ॥ २७ ॥  
 शृङ्गी तु वातशमनी क्षिग्धा श्लेष्मप्रकोपणी ॥ २८ ॥  
 मदगुरो मधुरो वृष्यो विपाके मधुरो गुरुः ॥ २९ ॥  
 गुत्यमल्यो गुरुः क्षिग्धः श्लेष्मलो वातनाशनः ॥ ३० ॥  
 कवथ्यः क्षिग्धमधुराश्चलदङ्को गङ्गोयथा ॥ ३१ ॥  
 चुद्रमास्यास्तु लघवो ग्राहिणो ग्रहणीहिताः ॥ ३२ ॥  
 मत्स्यकूर्मखगाण्डानि स्वाद्वाजीकराणि च ॥ ३३ ॥  
 चरः शरीरावयवः स्वभावो धातवः क्रियाः ।

कुलिशः कुडिग इति प्रसिद्धः । कुष्ठक इच्छाकः । अन्ये  
 व्याज्रमल्यमाहुः । स च आङ्गिमल्यमिति हल्कायः ॥ २७ ॥

गुत्यमल्यो देशान्तरे प्रसिद्धः । अन्ये तु चन्द्रकमाहुः ॥ ३० ॥

चलदङ्गश्चेत् इति प्रसिद्धः । गङ्गो यथेति रूच इत्यर्थः ॥ ३१ ॥

इदानीं गौरवलाघवज्ञानार्थं ये ये विवेचनीयास्तानाह  
 संक्षेपेण चर इति । अस्मिन्निति अन्नपानगुणाधिकारे । चर्येत  
 इति चरो देशो भव्यश्च । चर गतिभक्षणयोरित्यतो निष्पन्नत्वात्  
 सामान्येण गृह्यते । कस्मिन् देशेऽस्य विहरति धन्वनि अनूपे अस्मि  
 विद्यति तत्र किं पुनरयमाहरति गुरुं लघुं शीतमुष्णं क्षिब्धं  
 रूचं वा तद्विहारान्धारगुणभावितशरीरधातवो स्रग्स्य पक्षिभ्यो  
 वा तत्तद्गुणैश्च भाव्यमिति । तथा हि चरकः

लङ् प्रमाणं संस्कारो भावा चास्मिन् परीक्ष्यते ॥३४

चरोऽनूपजलाकाशधन्वाद्यो भक्ष्यसंविधिः ।

इति । भक्ष्यसंविधिर्भक्षणम् । तत्रानूपजलाकाशधन्वाद्य-  
त्यनेन गतिरूपश्चर उच्यते । भक्ष्यसंविधिरित्यनेन भक्ष्यरूप-  
र उच्यते । एतत् उदाहरणं यथा ।

जलजानूपजाद्यैव जलानूपचराश्च ये ।

गुरुभक्ष्याश्च ये सत्त्वाः सर्वे ते गुरवः स्मृताः ।

लघुभक्ष्यास्तु लघवो धन्वजा धन्वचारिणः ॥

इति । अत्र जलजत्वेन च जले वा अनूपे वा गतिरैव  
र्ष्यते । न हि जलादौ ये जातास्ते प्रायोऽन्यत्रावतिष्ठन्ते । प्रायः  
आकमद्गुप्रभृतयस्तद्ग्रहणार्थमाह जलानूपचराश्च य इति ।  
तेन सामान्येन जले प्रायोऽवस्थानादिह जलचरत्वम् । एवमनू-  
चराद्यपि ज्ञेयम् । गुरुभक्ष्या इत्यादिना तु भक्ष्यरूपचरत्वात्तदगुण-  
त्यनम् । धन्वजा धन्वचारिण इत्यपि गतिरूपचरगुणकथ-  
नम् । अत्र चकारो लुप्तनिर्दिष्टो द्रष्टव्यः । तेन बाहुष्येन  
आकाशचारिणामपि श्येनादीनां स्वजातिप्रसङ्गान्तरापेक्षया  
लाघवं बोध्यम् आकाशस्य लघुत्वात् । ये तु भ्रुवते आकाश-  
चारिणां गौरवलाघवानियमादकथनमिति । तत्र । तथा सति  
आकाशस्य अप्रयोजनकत्वेन चरोऽनूपजलाकाशधन्वाद्य इत्या-  
शाकथनं निष्प्रयोजनं स्यात् । एवञ्च देशविशेषात्स्वविशेषाच्च  
वृगादीनां गौरवं लाघवं वा निर्देशमिति चरपरौषाप्रयोजन-  
मिति भावः । शरीरावयव इति शरीरावयवपरौषाप्रयो-  
जनम् । यथा

अङ्गुलीवं किङ्कानां विशेषेषु गुरु स्मृतम् । इति ।

तथा सक्थिमांसानुवृत्तरं क्रोडस्त्वन्वधिरणदम् ॥

इत्यादि । स्वभाव इति स्वभावस्तद्द्रव्यजातिप्रबन्धः स्वभा-  
विज्ञो धर्मः । तत् प्रतिनियतं गुरुलाघवम् । यथा

स्वभावाङ्गघवो मुक्तास्तथा लावकपिञ्जलाः ।

इत्यादि । धातव इति शोणितादयः । तद्दुदाहरणञ्च

धातूनां शोणिताद्यानां गुरु विद्यात् यथोत्तरम् ।

इति । क्रियेति क्रिया चेष्टा तद्वयथा

अलसेभ्यो विशिष्यन्ते प्राणिनो ये बहुक्रियाः ।

इति । विशिष्यन्त इति लघुत्वेन विशिष्टा भवन्तीत्यर्थः ।

लिङ्गमिति लिङ्गं स्त्रीत्वादि यदाह

गौरवं लिङ्गसामान्ये पुंसां स्त्रीणांस्तु लाघवम् ।

इति । लिङ्गसामान्य इति जातिसामान्ये । तथाच हारीतः

चतुष्पादेषु लघ्वी स्त्री विह्वगेषु लघुः पुमान् ।

इति । जतूकर्णेऽप्यन्तम्

बन्ध्या छागी प्रशस्ता स्यादभावे वर्करीमता ।

तथाच पराशरः ।

चतुष्पात्सु स्त्रियो ग्राह्याः पुंसांसो विह्वगेषु च ।

इति । यत् भाषितं काशिराजेन छागमेव नपुंसकं  
तदनार्थं सर्वतन्त्रविरोधात् । प्रमाणमिति

महाशरीरा गुरवः स्वजाती लघवोऽन्यथेति ।

संस्कारोऽन्यथात्वं तद्वयथा मांसरसगुणनिर्देशे सुश्रुतः

स्नेहगोरसधान्यान्मफलात्स्त्रैरन्वितञ्च यत् ।

यथोत्तरं गुरुं विद्यादिति । चरकेऽपि

गुरूणां लाघवं विद्यात् संस्कारात् सविपर्ययम् ।

ब्रीहिलीजा यथाच स्युः शक्तूनां सिद्धपिण्डकाः ॥

इति । सविपर्ययमिति संस्काराङ्गघूनामपि गौरवं विद्या-  
दित्यर्थः । गुरोरपि ब्रीहिलीजा लघव इत्यर्थः । लघूनामपि

कृशात् स्वयं मृतान्मांसं विषव्याडुहतादपि ।  
 बालं तोयान्निविक्लिन्नं रोगि शुष्कं न पूजितम् ॥  
 अगोचरभृतं यच्च मेध्यं वृद्धं तथैव च ।  
 सिद्धं पर्युषितं तद्वद्दुर्गन्धि यथितञ्च यत् ॥  
 क्रिमिजग्धञ्च यन्मांसमायुष्कामो विवर्जयेत् ॥ ३५ ॥  
 एभ्योऽन्येषामुपादेयं मांसं दोषविवर्जितम् ।  
 लावतित्तिरिसारङ्गकुरङ्गैकपिञ्जलाः ॥  
 मयूरवर्मिकूर्माश्च श्रेष्ठा मांसगणेष्विह ॥ ३६ ॥  
 शक्तूनां सिद्धपिण्डका गुरव इत्यर्थः । सिद्धपिण्डका इत्यग्निपा-  
 चिताः पिण्डाः । मात्रेति मात्रावशाद् गुरुणामपि लघुत्वं लघू-  
 नामपि गुरुत्वमित्यर्थः । तदुक्तम् ।

अल्पादानं गुरुणान्तु लघूनाञ्चातिसेवने ।

मात्रा कारणमुद्दिष्टं द्रव्याणां गुरुलाघवे ॥

इति । मात्रा चेति चकारेण वङ्गिरनुक्तोऽपि मात्रायाः  
 कारणभूतः समुच्चीयते । तेन मात्राया भूयस्त्वात्पीयस्त्वेनाग्नि-  
 रपि परीक्ष्यते इत्यर्थः । तेनाग्निबलमभिसमीक्ष्य भूयसी अल्पी-  
 यसी वा मात्रा कार्येति केचित् । एवं चरादिकं परितः सर्वतो-  
 भावेन विचार्ये मांसादिद्रव्याणां गुरुलाघवं वाच्यमिति  
 पिण्डार्थः ॥ ३४ ॥

यादृशं मांसमनुपादेयं तदाह कृशादिति । अगोचरभृतमि-  
 त्खानूपं धन्वदेशे पुष्टम् । मेध्यमिति मेदुरम् । सिद्धं पर्युषित-  
 मिति पक्कं सत् पर्युषितम् ॥ ३५ ॥

उपादेयमाह एभ्य इति । सारङ्गो गौरहरिणः । वर्म  
 शकलं तदस्यास्तीति वर्मी रोहितः तदुक्तं चरके रोहितो मल्ल्या-

पीताधाकालु सर्षपां सुस्निग्धा लघुदीपमाः ।  
 महाप्रसादा गुरवः क्रियावन्तोऽल्पचेष्टिनः ॥३७॥  
 मत्स्याशुभानि विष्टेषु वातपित्तहराणि च ।  
 स्त्रियाणि बहुवर्त्यानि कटुपाकीनि चैव हि ॥३८॥  
 अंसवीजं परं बल्यं वृंहणं वातनाशनम् ।  
 पाके लघुतरं प्रोक्तं सर्वामयविवर्जितम् ॥ ३९ ॥  
 विष्टम्भिनः शुष्कमत्स्या अवल्या दर्जरा मताः ।  
 सिंभला यष्टणीदोषशमनी पवनापहा ॥ ४० ॥  
 इति मांसादिवर्गः ।

शाकानि प्रायशस्तानि विष्टम्भीनि गुरुणि च ।  
 रुक्षाणि बहुवर्च्चांसि सृष्टविगमारुतानि च ॥ १ ॥  
 पत्रं पुष्पं फलं नालं कन्दं संस्वेदजं तथा ।  
 शाकं षड्विधमुद्दिष्टं गुरु विद्याद् यथोत्तरम् ॥२॥  
 नामिति । ब्रह्मदेवोऽपि वर्मा महाशकलो रोहितभेदः न तु  
 सर्पाकारमख्य इत्याहुः ॥ ३६ ॥  
 इति मांसादिवर्गः ।

अत्र व्यक्तेषु श्रेष्ठत्वात् प्रथमं मांसगुणमभिधाय अनन्तरं  
 शाकगुणे वाच्ये प्रथमं शाकानां सामान्यगुणमाह शाकानीति ॥१॥  
 तत्र शाकभेदेन गुणभेदमभिधातुं शाकभेदमाह पत्रमिति ।  
 संस्वेदजमिति कन्नकादि ॥ २ ॥

जीवन्ती सर्वदोषघ्नी चक्षुष्या मधुरा हिमा ॥३॥  
 तण्डुलीयमसृक्पित्तविषनुत् स्वादुपाकतः ॥४॥  
 वास्तूकस्तु सरो हृद्यो दोषनुत् पाकतो लघुः ।  
 सक्षारः क्रिमिहा मेध्यो रुच्योऽग्निबलवर्धनः ॥५॥  
 लघुपत्री तु या चित्नी सा वास्तूकसमा मता ॥६॥

तत्र शाकेषु जीवन्ती श्रेष्ठा । उक्तं हि वाग्भटे

वरा शाकेषु जीवन्ती सार्धपस्त्ववरः स्मृतः ।

इति । तद्गुणमाह जीवन्तीति । जीवन्ती स्वनामस्थिता  
 स्वर्णनाड इति चक्रः । सा द्विधा मधुरा अमधुरा च । तत्र  
 मधुराया एव त्रिदोषहन्तृत्वम् । अमधुरायास्तु वातपित्तह-  
 न्तृत्वमेव । तदुक्तं बृहवाग्भटे

चक्षुष्या सर्वदोषघ्नी जीवन्ती मधुरा हिमा ।

शाकानां प्रवरा न्यूना द्वितीया किञ्चिद्देव तु ॥

तत्रामधुरायाः किञ्चिन्न्यूनत्वेन न त्रिदोषहरत्वमिति बोध-  
 यति । अतएवाह चक्रकः

भण्डो शतावरीशाकं बला जीवन्तिजञ्च यत् ।

पर्वण्याः पर्वपुष्पग्रस्र वातपित्तहरं मतम् ॥ इति ॥ ३ ॥

तण्डुलीयं क्षुद्रमारिषः । पाकत इत्यनन्तरं चकारो लुप्त-  
 निर्दिष्टो ज्ञेयः । तेन रसतोऽपि स्वादुरित्यर्थः ॥ ४ ॥

दोषनुदिति । त्रिदोषहरः पाकतो लघुरिति कटुरित्यर्थः ।

उक्तञ्च

कटुर्विपाके क्रिमिहा मेधाग्निबलवर्धनः ।

सक्षारः सर्वदोषघ्नो वास्तूकी रोचनः परः ।

चरकेऽपि त्रिदोषघ्नत्वमुक्तम् ॥ ५ ॥

मूलकपोतिका कण्ठ्या सर्वदोषहरौ लघुः ।  
 कटुतिक्तारसा हृद्या रोचनी वज्रिदीपनी ॥७॥  
 महत्तद्गुरु विष्टम्भि तीक्ष्णमामं विदोषकत् ॥८॥  
 तदेष स्निग्धसिद्धन्तु वातनुत् कफपित्तकत् ॥९॥  
 शुष्कान्तु शोथशमनं गरदोषहरं लघु ॥ १० ॥  
 तत्फलं कफवातघ्नं तटपुष्पं कफपित्तजित् ॥११॥  
 हिलमोची तु कुष्ठघ्नी भेदनी कफपित्तनुत् ॥१२॥  
 उपोदिका सरा स्निग्धा बल्या श्लेष्मकरी हिमा ।

चिन्नी गौरवास्तूकः । श्वेतवास्तूक इत्यन्ये ॥ ६ ॥

मूलकस्य बालमहदामसिद्धशुष्कभेदेन गुणमाह मूलक-  
 पोतिकेति । मूलकपोतिका अतिबालमूलकम् । अत्र स्निग्ध-  
 सिद्धाया एव मूलकपोतिकायाः सर्वदोषहरत्वम् अन्यथा तु  
 दोषकृत्स्वम् यदाह मूलकगुणे वाग्भटः

वातश्लेष्महरं शुष्कं सर्वमामन्तु दोषलम् ।

इति । अत्र सर्वमिति बालं वृहच्च । सर्वपदस्य पूर्वेण  
 परेण च सम्बध्यते । तेन सर्वदोषहरस्यापि बालमूलकस्या-  
 माषस्यायां दोषलत्वं न तु वृहस्यैवेत्यरुणः ॥ ७ ॥

महतः परिणतस्य मूलकस्य गुणमाह महदिति । आम-  
 मित्यनग्निपक्वमिति निबन्धसंग्रहः ॥ ८ ॥

शुष्कमूलकगुणमाह शुष्कमिति । अस्य च वातकफहरत्वं  
 ज्ञेयम् । यदाह

बालं दोषहरं वृहं त्रिदोषं मारतापहम् ।

स्निग्धसिद्धं विशुष्कान्तु मूलकं कफवातजित् ॥ १० ॥

मूलकफलपुष्पयोगुणमाह तत्फलमिति ॥ ११ ॥

स्वादुपाकरसा वृष्या वातपित्तमदापहा ॥ १३ ॥  
 सुनिषण्णु संघाहि षविदाहि त्रिदोषनुत् ॥१४॥  
 मारिषो मधुरः शीतो विष्टम्भी गुरुपित्तनुत् ॥१५॥  
 पालङ्क्या बद्धविषमूत्रा कफघ्नी तरणुलीयवत् ॥१६॥  
 कासमर्दोऽग्निदः कण्ठाः

स्वादुस्तिक्तस्त्रिदोषनुत् ॥१७॥  
 कालशाकं गरश्लेष्मशोथघ्नं दीपनं कटु ॥ १८ ॥  
 कलायपत्रं मधुरं रुच्यं भेदि च वातलम् ॥१९॥  
 सतीलकं त्रिदोषघ्नं कटुपाकं सतिक्तकम् ॥२०॥

सुनिषण्णकं सुसुनिया इति ख्यातम् । ब्रह्मदेवस्तु तत्र-  
 चणमाह ।

चाङ्गेरीसदृशैः पत्रैः सुनिषण्णं चतुर्दलम् ।  
 शाको जलान्विते देशे चतुष्पत्रीति सूच्यते ॥ १४ ॥  
 तण्डुलीयवदित्यनेन मधुररसपाकत्वादिकमतिदिशति ।  
 अस्याश्च कफहरत्वं रुच्यत्वादिप्रकर्षात् ॥ १६ ॥  
 अस्य च त्रिदोषहरत्वेऽपि विशेषात् पित्तहरत्वं बोध्यम् ।  
 यदाह सुश्रुतः ।

मधुरः कफवातघ्नः पाचनः कण्ठशोधनः ।  
 विशेषतः पित्तहरः सतिक्तः कासमर्दक इति ॥ १७ ॥  
 कलायस्त्रिपुटकलायः । सतीलास्थस्य वक्ष्यमाणत्वात् ॥१९॥  
 सतीलको वक्तुं लकलायः । अस्य च त्रिदोषहरत्वेऽपि विशेष-  
 षात् कफपित्तहरत्वं ज्ञेयम् ।  
 कफपित्तहरं तिक्तं शीतं कटु विपच्यते ।



चाणकं दुर्जरं स्वादु कौमुभन्तु कफापहम् ॥२१॥  
 पुवर्नवायुम्ममुष्णवीर्यं रसायनं सरम् ।  
 कफानिलामदुर्नामत्रघ्नशोथोदरापहम् ॥ २२ ॥  
 कञ्चटं तिक्तकं ग्राहि रक्तपित्तापहं स्मृतम् ॥२३॥  
 चाङ्गेरी तु कषायोष्णा मधुरा वङ्गिदीपनी ।  
 साम्ना वातकफौ हन्ति ग्रहण्यर्शोविकारंनुत् ॥२४॥  
 चुक्रकं दुर्जरं भेदि अम्लं पित्तकरं गुरु ॥ २५ ॥  
 कलम्बिका गुरुर्घृष्या कषाया स्तन्यवृद्धिदा ॥२६॥  
 सार्धपं गुरु शाकञ्च बद्धमूलं त्रिदोषहृत् ॥ २७ ॥  
 ग्रीष्मसुन्दरकस्तित्तो रोचनः कफपित्तनुत् ॥२८॥  
 नाडीचः पिच्छिलः शीतो विष्टम्भी वातकोपनः ।  
 रक्तपित्तहरः स्वादुर्मण्डूक्याद्याश्च तद्गुणाः ॥२९॥  
 पटोलपत्रं पित्तघ्नं नालं तस्य कफापहम् ।  
 फलं तस्य त्रिदोषघ्नं मूलं तस्य विरेचनम् ॥३०॥  
 निम्बः पित्तकफच्छर्दित्रणहृत्त्वासकुष्ठनुत् ॥३१॥  
 पर्पटस्तु सवेचायस्तित्तः पित्तकफापहः ॥ ३२ ॥

इति चरकसंवादात् ॥ २० ॥

स्वाहिति । रसतः पाकतश्च । कफापहमिति कफहरम् ॥२१॥

चाङ्गेरीगुणे साम्नेति ईषदम्ना ॥ २४ ॥

मण्डूकी मण्डूकपर्णी मणिमणीतिख्याता । आदिशब्दाद्

गोजिन्नादीनां ग्रहणम् । गोजिन्ना दार्वीशाकः ॥ २९ ॥

त्रिदोषशमनी वृष्या काकमाची रसायनी ।  
 नात्युष्णा शीतवीर्या च भेदनी कुष्ठनाशिनौ ॥३३॥  
 वायुं वत्सादनी हन्यात् पित्तघ्नी तु सुवर्चला ॥३४॥  
 राजक्षवकशाकान्तु त्रिदोषशमनं लघु ।  
 ग्राहि शस्तं विशेषेण ग्रहण्यशीविकारिणाम् ॥३५॥  
 दीपनाः कफवातघ्नाश्चिरवित्वाङ्कुराः सराः ॥३६॥  
 न्ययोधोडुम्बराश्वत्यप्लक्षपद्मादिपल्लवाः ।  
 कषायस्तम्भनाः शीता हिताः पित्तातिसारिणाम् ३७  
 अवलुगजः कटुः पाके तिक्तः पित्तकफापहः ॥३८॥  
 वार्त्ताकं कटु, तोक्ष्णोष्णं मधुरं कफवातजित् ।

वत्सादनी गुडूची । अस्याश्च पित्तकफहन्तृत्वं बोध्यम् ।  
 तदुक्तं सुश्रुते ।

अटरूषकवेनाग्रगुडूचीनिम्बपर्पटाः ।

किराततिक्तसहितास्तिक्ताः पित्तकफापहाः ॥

इति । अन्ये तु पत्रप्रधाने गुडूचीशाके तित्तरसप्राधान्यात्  
 पित्तकफहरत्वमेवेत्याहुः । सुवर्चला सूर्यावर्त्तभेदः । अन्येतु  
 मारिषसदृशनालमार्त्तगलसदृशपत्रं लम्फकमाहुः ॥ ३४ ॥

राजक्षवको दुग्धिका । अन्येतु राजक्षवको वृहत्पत्रः  
 क्षवयुकारक इत्याहुः ॥ ३५ ॥

चिरविष्वः करञ्जकः ॥ ३६ ॥

अवलुगो वागुजोत्पन्नम् ॥ ३८ ॥

जीर्षमिति परिणतम् । अत्र जीर्षं पित्तसमित्यनेना-  
 परिणतस्यापि पित्ताधिरोधित्वमिति बोधयति । अतएव माध-

रोचनं वङ्गिजननं जीर्णान्तु पित्तलं मतम् ॥३९॥  
 कण्डूकुष्ठक्रिमिघ्नानि कफवातहराणि च ।  
 फलानि बृहतीनान्तु कटुतिक्तलघूनि च ॥४०॥  
 कारवेल्वः सकर्कोटो रोचनः कफपित्तनुत् ॥४१॥  
 कुष्माण्डकं पित्तहरं बालं मध्यं कफावहम् ।  
 पक्वं लघूष्णं सच्चारं दीपनं वस्तिशोधनम् ॥  
 सर्वदोषहरं हृद्यं पथ्यञ्चेतोविकारिणाम् ॥४२॥  
 सच्चारा मधुरा रुक्षा रुच्या वातकफापहा ।

वेन वार्त्तिकगुणे हृद्यं रुच्यमपित्तलमित्युक्तम् । अन्ये तु पठन्ति  
 सा बाला कफपित्तघ्नी पक्वा सच्चारपित्तला ।  
 सदाफला त्रिदोषघ्नी रक्तपित्तप्रसादनौ ॥ ३९ ॥  
 अन्ये तु कण्टकारीफलं पृथगेव पठन्ति ॥ ४० ॥  
 कारवेल्वः स्वनामस्थितः । कर्कोटो बृहत्कर्कोटोऽल्प  
 कर्कोटी च ॥ ४१ ॥

कुष्माण्डस्य बालाद्यवस्थाभेदेन गुणमाह कुष्माण्डकमिति  
 मध्यस्य कफावहत्वेन वातपित्तहरत्वं सूच्यते । यदाह वाग्भट  
 कुष्माण्डं वातपित्तजित् । अतएव कफमावहति करोतीति  
 कफावहमिति उक्तनोऽप्याचष्टे । अन्यन्तु सौश्रुतः श्लोकः । पक्वं  
 मित्यत्र शुक्लमिति पठ्यते । तथापि स एवार्थः । पक्वस्य शुक्ल  
 वर्णत्वात् चक्रेण स्पष्टार्थं पक्वमित्युक्तम् । सर्वदोषहरमिति  
 सर्वपहणं रक्तोपसंग्रहार्थम् । सर्वदोषसहमित्यन्ये पठन्ति  
 अन्नायमर्थः न करोति नवा श्मयतीत्यर्थं इति निबन्धसंग्रह  
 हतः । चेतोविकारा अपस्मारादयः ॥ ४२ ॥

अश्मरीभेदनी गुर्वी नाडी कुष्माण्डसम्भवा ॥४३॥  
 एर्वाकं सकर्कारु सुपक्वं कफघातकृत् ।  
 सच्चारं मधुरं रुच्यं दीपनं नातिपित्तलम् ॥४४॥  
 बालं सनीलं त्रिपुषं तेषां पित्तहरं स्मृतम् ।  
 तत् पाण्डुकफकृष्णीर्णमन्त्रं वातकफापहम् ॥४५॥  
 शीर्णहृत्तं कफहरं सच्चारं मधुरं हि तत् ।  
 भेदनं दीपनं हृद्यमानाहाष्ठीलनुल्लघु ॥ ४६ ॥  
 अलावुः शीतला रूक्षा गुर्वी वर्द्धःप्रभेदिनी ॥४७॥  
 अलावुनाडिका गुर्वी मधुरा पित्तनाशिनौ ।  
 वातश्लेष्मकरी रूक्षा शीतला मलभेदिनी ॥४८॥  
 तित्तालावुरहृद्या तु वामनी वातपित्तजित् ॥४९॥

कफघातकृदिति कफघातकरम् । एर्वाकं लोमशाकं  
 कर्कोटीति उल्लनः । राजकर्कोटीत्यन्ये । फुटीति संज्ञया गौडे  
 प्रसिद्धमिति त्रिविक्रमः । कर्कारु कर्कोटीभेदः ॥ ४४ ॥

त्रिपुषं मायाम्बु । सनीलमिति नीलावस्थम् । बालमित्य-  
 भिनवम् । पाण्डुति पाण्डुवर्णं मध्यावस्थमित्यर्थः । कफकृत्  
 कफकरं जीर्णमिति परिणतम् ॥ ४५ ॥

शीर्णहृत्तं सुखाश्रकमिति चक्रः । अत्र शीर्णमित्यादिः  
 मधुरं हितमित्यन्तो बालस्य गुणः । भेदनं दीपनं हृद्यमिति  
 मध्यस्य आनाहाष्ठीलनुल्लघ्विति जीर्णस्येति निबन्धसंप्रहः ।  
 अत्राष्ठीला मूत्राष्ठीला न तु वाताष्ठीला । अस्मा वातप्रशमक-  
 त्वादिति चक्रः ॥ ४६ ॥

कुमुदीत्पलनालास्तु सपुष्पाः सफलाः स्मृताः ।  
शीताः स्वादुक्षायाञ्च कफमारुतकोपनाः ॥५०॥

हस्तिमध्वालुकादीनि रक्तपित्तहराणि च ।  
गुरूणि स्वादुशीतानि स्तन्यशुक्रकराणि च ॥१॥  
विदारोकन्दो बल्यश्च वातपित्तहरश्च सः ।  
मधुरो वृंहणो वृष्यः शीतः स्वर्ग्योऽतिमूत्रलः ॥२॥  
वातपित्तहरी वृष्या स्वादुतिक्ता शतावरी ।  
महती सैव हृद्या च मेधाग्निबलवर्धिनी ॥  
ग्रहण्यर्शोविकारघ्नी वृष्या शीता रसायनी ।  
कफपित्तहरास्तिक्तास्तस्या एवाङ्कुराः स्मृताः ॥३॥  
तरुटविसशालूकक्रौञ्चादनकशेरुकम् ।  
शृङ्गाटकाङ्गालोड्राश्च गुरु विष्टम्भि शीतलम् ॥४॥

कन्दगुणमाह हस्तीत्यादि । हस्तालुकं मध्वालुकञ्च स्वना-  
मस्थानम् ॥ १ ॥

विदारोकन्दो द्विविधः अल्पबहुक्षीरभेदेन । तत्राल्पक्षीर-  
हस्तिपादक इति ख्यातः । बहुक्षीरस्तु दीर्घमूलस्तस्य कन्दो  
भूमिकुष्माण्ड इति लोके ॥ २ ॥

महदल्पभेदेन शतावरी द्विविधा तस्या एवेति शतावर्ष्या  
इत्यर्थः ॥ ३ ॥

तरुटकं काञ्चारकन्दः । क्रौञ्चादनं घेञ्जुलुका । अङ्गुलीयं  
शस्तीत्पलकन्दः । शृङ्गाटकं फलमपि कशेरुकादिकन्दगुण-

पेण्डालुकां कफहरं गुरु वातप्रकोपणम् ॥ ५ ॥  
 वज्राख्यकन्दः श्लेष्मन्नः कटुपाकश्च पित्तकृत् ॥ ६ ॥  
 वेणोः करीराः कफला मधुरा रसपाकतः ।  
 विदाहिनो नातिबलाः सकषाया विरूक्षणाः ॥ ७ ॥  
 ऐन्दुकञ्च नदीमाषं विषदं गुरु शीतलम् ॥ ८ ॥  
 शूरणो दीपनो रुच्यः कफघ्नो विषदो लघुः ।  
 विशेषादर्शसां पथ्यो भूकन्दस्त्वतिदीपलः ॥ ९ ॥  
 माणकं स्वादु शीतञ्च गुरु चापि प्रकीर्तितम् ॥ १० ॥  
 कदल्या बलकृन्मूलं वातपित्तापहं गुरु ॥ ११ ॥  
 चामवातकरी कञ्ची कफकृद्गुरुपिच्छला ॥ १२ ॥

सामान्यादिहैव पठ्यते । कशेरुकं द्विविधं शुद्रं महश्च । तत्र  
 शुद्रं चिञ्चोटक इति ख्यातं महत्तु राजकशेरुकम् ॥ ४ ॥

कफं हरतीति कफहरम् ॥ ५ ॥

वज्राख्यकन्दः सुरेन्द्रकन्दः चामवास इति लोके ॥ ६ ॥


अत्र केचिन्मधुररसपाकस्य विदाहित्वं नोपपद्यत इति कटु-  
 कां रसपाकत इति पठन्ति । अन्ये तु मधुरस्वापि विदाहित्व-  
 प्रभावादेव समर्थयन्ति ॥ ७ ॥

ऐन्दुकं निघारम् । नदीमाषकम् उन्दीमान इति ख्यातम् ॥ ८ ॥

शूरणो वनकन्दः । भूकन्द इति घाम्यकन्दः । अयमेव  
 सुश्रुते स्खलकन्दसंज्ञया पठ्यते । भूकन्दः प्राग्वृद्धकः प्रसिद्ध  
 एवेत्यरणः ॥ ९ ॥

बलकृत् बलकरम् ॥ ११ ॥

कफकृत् कफकरी ॥ १२ ॥



वाराहकन्दः श्लेष्मन्नः कटुको रसपाकतः ।  
 मेहकुष्ठक्रिमिहरो बल्यो वृष्यो रसायनः ॥१३॥  
 तालस्य नारिकेलस्य खर्जूरस्य शिरांसि च ।  
 कषायक्षिग्धमधुरवृंहणानि गुरूणि च ॥ १४ ॥  
 गुवाकस्य शिरस्तद्वद् मेदनं मदकारकम् ॥१५॥  
 बालं घ्नार्त्तव जीर्णं व्याधितं क्रिमिभक्षितम् ।  
 कन्दं विवर्जयेत् सर्वं यो वा सम्यक् न रोहति ॥१६॥  
 शणस्य कोविदारस्य कर्वूदारस्य शाल्मलिः ।  
 पुष्यं संघाह्नि शस्तञ्च रक्तपित्ते विशेषतः ॥१७॥  
 वृषागस्थस्य पुष्पाणि क्षयकासापहानि च ॥१८॥  
 भागस्थं नातिशीतोष्णं नक्ताम्बानाञ्च शस्यते ॥१९॥  
 राजवृक्षस्य निम्बस्य मुष्ककाकाशनस्य च ।  
 कफपित्तहरं पुष्यं कुष्ठन्नं कुटजस्य च ॥ २० ॥  
 सतिक्तमधुरं शीतं पद्मं पित्तकफापहम् ॥ २१ ॥

वाराहकन्दो वज्जालुक इति ख्यातः ॥ १३ ॥

मूत्रप्रसङ्गेनाप्रगुणमपि केषाञ्चिदाह तालस्येति ॥ १४ ॥

इयं कन्दमाह बालमिति । न रोहति न जायते ॥ १६ ॥

पुष्यशकगुणमाह शणस्येति ॥ १७ ॥

भानस्यो वङ्गसेनः । तयोर्मध्ये भागस्थस्य विशेषगुणमा  
 भागस्थमिति ॥ १८ ॥

राजवृक्षः स्पर्शालुः । निम्बस्यसंप्रहस्तु रक्तवृक्षस्येति पति  
 त्वा रक्तचन्दनस्येति व्याचष्टे । मुष्कको घण्टापाक्षी ॥ २० ॥

मधुरं पिच्छिलं क्षिग्धं कुमुदं क्वादि शीतलम् ॥२२

सेन्दुवारं जीवनीयं हिमं पित्तविनाशनम् ।

प्रथावृक्षं विजानीयात् कुसुमस्य गुष्पागुणान् ॥२३॥

श्वकास्तु पलालिक्षुकरीषद्वितीरेणुजाः ।

सर्वे संखेदजाः शीताः कषायाः स्वादुपिच्छिलाः ॥

गुरवश्छर्दातीसारज्वरश्लेष्मायप्रदाः ॥ २५ ॥

कर्कशं परिजीर्णञ्च क्रिमिजुष्टमदेशजम् ।

विवर्जयेत् पत्रशाकं यदकालविरोहि च ॥ २६ ॥

सतीलो वास्तूकश्चुचिल्लीमूलकपोतिका ।

मण्डूकपर्णी जीवन्ती शाकवर्गे प्रशस्यते ॥ २७ ॥

धान्येषु मांसेषु फलेषु चैव

शाकेषु चानुक्तमिहाप्रमेयात् ।

सिन्दुवारं निर्गुण्योपुष्पमिति उल्लन उपसंहरति ॥ २३ ॥

यावृक्षं पत्रशाकं हेयं तदाह कर्कशमिति ॥ २५ ॥

उल्लेषु प्रघाततमं शाकमाह सतील इति । सतीलो वस्तूल-  
कलायः । चुच्छु चेउ इति लोके । चिल्ली क्षेत्रवास्तूकः । मण्डू-  
पर्णी मण्डिमणीतिलोके । ब्राह्मीति उल्लनः । जीवन्ती स्वर्णनाड  
इति चक्रः । उल्लनस्तु जीवन्ती जीवा तच्छुलीयसदृशीत्या-  
चष्टे ॥ २७ ॥

द्रव्याणामानव्यादनुल्लद्रव्यगुणज्ञानीपायमाह धान्येष्विति ।  
फलानि वृक्षमाणानि । अकाराद्द्रवद्रव्यज्ञताज्ञादीनां समु-



आस्वादतो भूतगुणैर्गृहीत्वा

तदादिशेद्द्रव्यमनल्पबुद्धिः ॥ २८ ॥

शाकं हि नस्ति क्षपुरस्थि निहन्ति नेत्रम्

वर्णं विनाशयति शुक्रमथासृजञ्च ।

ओजःक्षयं प्रकुरुते पलितन्वकाले

हन्ति स्मृतिं गतिमिति प्रवदन्ति तज्ज्ञाः ॥ २९ ॥

अयः । इहेति आस्त्रे । अप्रमेयादिति भावपरो निर्देशः । तेनानन्यादित्यर्थः । अयश्चावचने हेतुः । अत्रैवार्थं चरकोऽप्याह ।

अन्नपानैकदेशोऽयमुक्तः प्रायोपयोगिकः ।

द्रव्याणि न हि निर्देष्टुं शक्यं कार्त्तुं ज्ञेयं नामभिः ॥

इति । अप्रमोहादिति च कश्चित् पाठः । अन्ये तु अनुक्तमपि प्रमादादिति प्रठन्ति । तन्न प्रमादोऽनवधानं मिथ्याज्ञानमिति यावत् । तत्तु मुनीनां नास्त्येवेति । आस्वादत इति रसतः । रसानां मधुरादीनां ये गुणाः शीतोष्णत्वादयः । यात्रि वा कर्माणि वातादिहरणह्लादनादीनि तैस्तैर्गुणकर्मभिस्तत्तदनुक्तद्रव्यमादिशेत् ब्रूयादित्यर्थः । भूतगुणैश्चेति चकारात् पार्थिवादिद्रव्यारम्भकाणां भूतानां ये गुणाः स्थूलसान्द्रत्वादयस्तैर्द्रव्यस्य पार्थिवादिक्कमवधार्य पार्थिवादिद्रव्यप्रतिबद्धैर्गुणकर्मभिरेव तत्तदनुक्तं द्रव्यमादिशेदित्यर्थः । तत्तद्भूतगुणग्रहणञ्च किञ्चित् प्रत्यक्षतः किञ्चिदुपयुक्तवचनतः । किञ्चिदुपयोगतश्चेति ज्ञेयम् ॥ २८ ॥

इति शाकवर्गः ।

शाकीषु सर्वे निवसन्ति रोगा  
 रोगो हि देहस्य विनाशहेतुः ।  
 तस्माद्बुधैः शाकविषर्जनं हि  
 कार्यं तथाम्लेषु स एव दोषः ॥ ३० ॥  
 इति शाकवर्गः ।

सैन्धवं दीपनं हृद्यं चक्षुष्यं रोचनं लघु ।  
 स्निग्धं वृष्यञ्च मधुरं शीतं दोषघ्नमुत्तमम् ॥ १ ॥  
 सामुद्रं मधुरं पाके नात्युष्णमविदाहि च ।  
 भेदनं स्निग्धमीषञ्च शूलघ्नं नातिपित्तलम् ॥ २ ॥  
 विडं सक्षारतीक्ष्णोष्णं सूक्ष्मं दीपनरोचनम् ।  
 शूलहृद्रोगशमनं रूक्षं वातानुलोमनम् ॥ ३ ॥  
 सौवर्चलन्तु वीर्योष्णं विषदं कटुकं लघु ।  
 गुल्मशूलविवन्धनं हृद्यं सुरभि दीपनम् ॥ ४ ॥

सैन्धवादीनां व्यञ्जनसंस्कारकत्वात् शाकानन्तरं लवणादि-  
 वर्गमाह । अत्रापि लवणेषु सैन्धवस्य श्रेष्ठत्वात् प्रथमं तद्गुण-  
 माह सैन्धवमिति । अत्र मधुरमित्यन्तरं चकारो शोण्यः ।  
 तेनैषामधुरत्वं बोध्यते चशब्दसमुच्चितत्वात् । दोषघ्नमिति  
 त्रिदोषहरम् । उत्तममिति लवणेषु श्रेष्ठम् । उक्तञ्च ।

त्रिदोषघ्नं समधुरं सैन्धवं लवणोत्तममिति ॥ १ ॥

दक्षिणसमुद्रे भवतीति सामुद्रं करकचलवणम् ॥ २ ॥

विडं क्वत्रिमं खनामख्यातम् ॥ ३ ॥

सौवर्चलगुणाः कृष्णालवणे गन्धप्रजिताः ॥ ५ ॥  
 सतिक्तं कटु सञ्चारं तीक्ष्णमुत्क्लेदि चोद्भिद्रम् ॥ ६ ॥  
 रौमकं तीक्ष्णमुष्णञ्च व्यायि कटुपाक् च ।  
 वातघ्नं लघु विष्यन्दि सूक्ष्मं विड्भेदि मूत्रलम् ।  
 दीपनं पाचनं भेदि लवणं गुडिकाह्वयम् ।  
 कफवातक्रिमिघ्नञ्च लेखनं पित्तकोपनम् ॥ ८ ॥  
 क्षारास्तु दीपनाः सर्वे रक्तपित्तकराः सराः ।  
 गुल्मार्शोगृहणीदोषशर्कराश्रमविनाशनाः ॥ ९ ॥  
 ज्ञेयौ वृद्धिसमौ क्षारौ सर्जिकायवशूकजौ ।  
 शुक्रश्लेष्मविबन्धार्शोगुल्मप्लीहविनाशनौ ॥ १० ॥

सौवर्चलं प्रसिद्धम् ॥ ४ ॥

भुवमुद्भिद्योत्पन्नस्य क्षारोदकस्य सूर्यरश्मिभिर्वृद्धितापाह  
 क्षयनाद्यज्ञवणमुत्पद्यते तदोद्भिदमिति निबन्धसंग्रहः । चक्रस  
 ऊषरदेशोद्भवमुत्कारिकालवणमोद्भिदलवणमित्याह । अन्ये  
 पाक्वलवणमोद्भिदमित्याहुः ॥ ६ ॥

रुमा नाम नदी तद्भवं रौमकम् । साभविदेशोत्थं लव  
 गुडलवणमिति ख्यातमित्यन्ये । विष्यन्दीति कफसावकारव  
 मिति उन्नतः । सूक्ष्मस्रोतोऽनुसारित्वात् सूक्ष्मम् ॥ ७ ॥

पाक्वलवणविशेषगुडिकालवणगुणमाह दीपनमिति । पाक  
 इतिकठिनीभावेन गुडिकाकारं लवणं गुडिकालवणम् ॥ ८ ॥

क्षाराणामपि लवणरसत्वात् क्षारगुणानप्यत्रैवाह क्षा  
 इति ॥ ९ ॥

क्षारविशेषगुणमाह ज्ञेयाविति ॥ १० ॥

अग्निदीप्तिकरस्त्रीदृषष्टङ्गस्यार उच्यते ॥ ११ ॥  
 भार्द्रकं रोचनं हृदा कटूणां वृष्यमेव च ।  
 कफानिलहरं स्वर्यं विबन्धानाहशूलनुत् ॥ १२ ॥  
 शुण्ठी तु कफवातघ्नी सक्नेहा लघुदीपनी ।  
 वृष्योष्णा रोचनी हृदा विपाके मधुरा कटुः ॥ १३ ॥  
 पिप्पल्याद्रां स्वादुशीता गुर्वी श्लेष्मप्रकोपणी ॥ १४ ॥  
 सा शुष्का मधुरा पाके वृष्या पित्तप्रसादनी ।  
 स्निग्धोष्णा दीपनी वातश्लेष्मनुच्छ्वासनाग्निनी ॥ १५ ॥  
 मरिचं लघु तीक्ष्णोष्णं रूक्षरोचनदीपनम् ।  
 रसे पाके च कटुकं कफघ्नं पित्तकोपनम् ॥ १६ ॥  
 स्वादु पाक्यार्द्रमरिचं गुरु श्लेष्मप्रकोपि च ॥ १७ ॥

भार्द्रकादीनामपि व्यञ्जनसंस्कारकत्वादत्रैव तद्गुणमाह  
 भार्द्रकमिति ॥ ११ ॥

श्लेष्मप्रकोपणीति स्ववर्गापेक्षया । न श्लेष्मशमनीत्यर्थ इति  
 उक्तम् ॥ १४ ॥

मधुरपाकितया पित्तं प्रसादयतीति चक्रः । अन्ये तु  
 पित्ताविरोधिनीति पठन्ति । श्लेष्मपित्तविरोधिनीति च व्याच-  
 क्षते । केचित्तु पित्तकोपनीति पठन्ति व्याख्यानयन्ति च ।

सा पित्तशमनी पूर्वं दर्शिता वीर्यवादिना ।

शास्त्रकारिण निर्दिष्टा सा तु पित्तप्रकोपणी ॥

तच्चार्या पित्तशमनी शुष्का पित्तप्रकोपणी इति ॥ १५ ॥

मरिचमिति शुष्कमरिचमित्यर्थः ॥ १६ ॥

श्लेष्मप्रकोपीति । श्लेष्मशोऽन्यतश्च तस्य प्रकोपणम् कटु-

नात्युष्णं नातिशीतञ्च वीर्य्यतो मरिचं सितम् ।  
 गुणवन्मरिचेभ्यश्च चक्षुष्यञ्च विशेषतः ॥ १८ ॥  
 हिङ्गु तीक्ष्णं कटुरसं शूलाजीर्णविवम्भनुत् ।  
 लघूष्णं पाचनं स्निग्धं दीपनं कफघातजित् ॥ १९ ॥  
 जीरकं रुचिकृत्सर्वं गन्धाढ्यं कफघातजित् ।  
 तीक्ष्णोष्णं कटुकं पाके कटु, पित्ताग्निवर्द्धनम् ०  
 यमानी कृष्णजीरञ्च ज्ञेया जीरकवद्गुणैः ॥ २१ ॥  
 धन्याकं कासहृद्छर्दिशमनं चक्षुषोर्हितम् ।  
 कषायतिक्तं मधुरं हृद्यं रोचनदीपनम् ॥ २२ ॥  
 लसुनः चारमधुरः पत्रे मधुरपिच्छलः ।  
 मध्ये कन्दे तु तीक्ष्णोष्णः कटुपाकरसः सरः ॥  
 हृद्यः कैश्यो गुरुर्घृष्यः स्निग्धो दीपनपाचनः ।  
 भग्नसन्धानकृद्बल्यो रक्तपित्तप्रकोपणः ॥  
 किलासकुष्ठगुल्मार्शोमेहक्रिमिकफानिलान् ।  
 सहिक्कापीनसप्रवासकासान् हन्ति रसायनः ॥ २३ ॥

तीक्ष्णोष्णत्वात् करोतीति चक्रः । ये तु अयमपि ज्ञेयस्यो  
 वदन्ति तदनुभवविरुद्धम् । उल्लनस्तु ज्ञेयप्रसेकि चेति पठति ॥ १९ ॥

सितं मरिचं शोभाञ्जनवीजम् । अन्ये तु मरिचमेव शकं  
 वदन्ति ॥ १८ ॥

सर्वमिति । शुक्लपीतमेदाज्जीरकद्वयमिति चक्रः ॥ २० ॥

कृष्णजीरः चारवी ॥ २१ ॥

पलाण्डुर्मधुरो वृष्यः कटुः क्षिग्धोऽनशापहः ।  
 बल्यः पित्ताविरोधी च कफकृद्गोचरो गुरुः ॥२४॥  
 याही गृञ्जनकस्तीक्ष्णो ग्रहस्थर्षीविकारनुत् ॥२५॥

इति लवणादिवर्गः ।

कषायानुरसं नातिपित्तलं दाडिमं स्मृतम् ।  
 दीपनीयं रुचिकरं हृद्यं वर्चीविवन्धनम् ॥ १ ॥

अनिलापहो वातप्रशमकः । कफकृदिति नात्यर्थं कफ-  
 करः । पित्ताविरोधीति किञ्चित्पित्तकर इत्यर्थः । यदाह ।  
 नात्युष्णवोर्योऽनिलहा कटुश्च तीक्ष्णो गुरुर्नातिकफापहश्च ।  
 बलावहः पित्तकरोऽथ किञ्चित् पलाण्डुरग्निं परिवर्द्धयेच्च ॥  
 पलाण्डु पेयाज इति ख्याते ॥ २४ ॥  
 गृञ्जनक गाजर इति नाम्ना मगधादौ ख्यातः ॥ २५ ॥  
 इति लवणादिवर्गः ।

यद्यपि शाकेषु फलपाठाच्छाकानन्तरमेव फलगुणाभिधानं  
 युक्तं तथापि शाकसंस्कारत्वेनान्तरङ्गत्वात् अल्पवत्त्वव्यत्याह  
 सूचिकटाह्न्यायेन प्रथमं लवणादिवर्गमभिधाय अनन्तरं फल-  
 गुणानाह कषायानुरसमिति । नातिपित्तलमिति । योग्यतया  
 अन्तर्दाडिममेवैवगुणं बोध्यम् ईषत्पित्तकरमित्यर्थः । अरकेऽपि  
 सर्वं पित्तलमन्धमन्ध्र दाडिमामलकादिति इत्यत्र भण्डारहरि-  
 वन्द्रेण दाडिमप्रहणं निरस्य अन्यत्रामलकादिष्वेव फलः

द्विधिधं तत्तु विज्ञेयं मधुरश्चास्त्रमेव च ।  
 त्रिदोषघ्नस्तु मधुरमस्त्रं वातकफापहम् ॥ २ ॥  
 प्राचीनामलकश्चैव दोषघ्नं गरुडारि च ॥ ३ ॥  
 कर्कन्धुकोलवदरमामं पित्तकफावहम् ।  
 पत्रं पित्तानिलहरं स्निग्धं समधुरं सरम् ॥ ४ ॥  
 तच्छुष्कं कफवातघ्नं न च पित्ते विरुध्यते ।  
 पुराणं तट्टप्रशमनं श्रमघ्नं लघु दीपनम् ॥ ५ ॥  
 सौवीरं वदरं स्निग्धं मधुरं वातपित्तजित् ॥ ६ ॥

पुरस्कृत इति । चन्द्रिकाकारेणाप्यनुमतमेतत् । चक्रेणापि  
 नातिपित्तलमित्येव पाठोऽनुमन्यते । किन्तु अस्मिन् पत्रे ।

अस्त्रं पित्तकरं प्रायो दाडिमामलकादृते ।

इति वाग्भटविरोधो दुष्यरिहर इत्यवधेयम् । अन्ये  
 नापि पित्तलमिति पठित्वा अस्त्रं दाडिमं पित्तं न करोति  
 न च शमयतीति च व्याचक्षते । चरकेऽपि दाडिमगुणे कफ  
 पित्तविरोधीत्युक्तम् । तत्रास्त्रं दाडिमं पित्ताविरोधि मधुर  
 कफाविरोधीत्याहुः ॥ १ ॥

प्राचीनामलकं प्रसिद्धम् ॥ ३ ॥

कर्कन्धुरस्या शृगालकोलिः । कोलं मध्यप्रमाणवदरम्  
 वदरं महद्वदरम् । अस्त्रमिति पाठोऽप्याममेव भ्रामावस्थायामि  
 तेषामस्त्रत्वात् पित्तकफावहमिति पित्तकफजनकम् ॥ ४ ॥

पुराणमिति पञ्जावदरचूर्णम् । तदीयशुण्ठकमिति चक्रः ॥ ५ ॥

सौवीराख्यं वदरं महत्समं भ्रामपञ्जावस्थासु मधुरमि  
 चन्द्रिकाकारः ॥ ६ ॥

पात्रं बालं रक्तपित्तकरं मध्यक्तु पित्तलम् ।  
 पक्वं वर्षाकरं रुच्यं मांसशुक्रबलप्रदम् ॥  
 पित्ताविरोधि वातघ्नं हृद्यं गुर्वनुलोमनम् ॥ ७ ॥  
 आम्नपेशी कषायाम्ना भेदनी कफवातजित् ॥८॥  
 आम्नातकं तर्पणञ्च बल्यं मधुरकं हणम् ।  
 स्नेहनं श्लेष्मलं शीतं हृष्यं विष्टभ्य जीर्यति ॥९॥  
 लकुचं गुरु विष्टम्भि त्रिदोषं शुक्रदूषणम् ॥१०॥  
 करमर्दं तृषाहारि रुच्यम्भिपित्तकारकम् ॥ ११ ॥  
 वातपित्तहरं हृष्यं पियालं गुरु शीतलम् ॥१२॥

आम्नस्यावस्थाभेदेन गुणभेदमाह आम्नमिति ।

भट्टारहरिश्चन्द्रेणापि चरके रक्तपित्तकरं बालमिति पाठं  
 निरस्य वातपित्तकरं बालमित्येव पाठः पुरस्कृतः । चक्रेणा-  
 प्यनुमतमेतत् । युक्तश्चेत् । सुश्रुतेऽपि पित्तमारुतकदुबालमित्यु-  
 क्तत्वात् । किन्तु वाग्भटे वातपित्तास्रकदुबालमिति दर्शनात्  
 रक्तपित्तकरत्वञ्चास्य न विरुध्यत इति श्रेयम् ॥ ७ ॥

आम्नपेशी शुष्काम्त्रम् ॥ ८ ॥

आम्नातकमात्रफलसदृशमिति चन्द्रिका । आमडा इति  
 स्थित इति चक्रः । तद्विद्विधं मधुरमम्बञ्च । तत्र मधुरस्यै-  
 वायं शुष्कचरकेणोक्तः । अम्नाम्नातकगुणस्य पञ्चादुक्तत्वात् ॥९॥

लकुचो डडुः ॥ १० ॥

करमर्दं कण्टकीफलमिति चन्द्रिका । तद्विद्विधं मह-  
 दस्यञ्च । तत्र महत् प्रायशी आमभवमम्बञ्च । अस्या तु क-  
 मर्दी वनजा मधुराम्बफला इति च व्याचष्टे ॥ ११ ॥



भव्यं स्वादु कषायास्त्रं वृद्धमास्यविशोधनम् ।  
 पित्तश्लेष्महरं ग्राहि गुरु विष्टम्भि शीतलम् ॥ १३ ॥  
 अग्लवेतसमत्यम्नं तीक्ष्णं स्निग्धञ्च दीपनम् ॥ १४ ॥  
 वातापहं तित्तिडीकमामं पित्तबलाशक्तम् ।  
 ग्राह्युष्णं दीपनं रुच्यं सम्पक्कं कफवातनुत् ॥ १५ ॥  
 अम्बिकायाः फलं पक्कं तस्माच्चाल्पतरं गुणैः ॥ १६ ॥  
 कषायविषदत्वाच्च सौगन्ध्याच्च रुचिप्रदम् ।  
 अवदंशक्षमं रुद्धं वातलं लवलीफलम् ॥ १७ ॥  
 जम्बीरं वातकफनुद् गुरु पित्तप्रकोपणम् ।  
 दृष्णाशूलकफात्क्लेशच्छर्दिश्वसासनिवारणम् ॥ १८ ॥  
 नागरङ्गं दुर्जरञ्च गुरु वातविनाशनम् ॥ १९ ॥

पियाली मगधे खनामख्यातः ॥ १२ ॥

भव्यं तालफलोपमं केवलवल्कलसंहतिमात्रमिति चन्द्रिका  
 भानुमती च । अन्ये तु कर्मरङ्गफलं भव्यमाहुः ॥ १३ ॥

अग्लवेतसं धैकलमिति उत्तरदेशे ख्यातम् ॥ १४ ॥

तित्तिडीकं महार्द्रकम् न तु तित्तिडीफलम् चरके सुश्रुते  
 च पृथगेवाम्बिकायाः फलमित्यादिना तद्गुणपाठात् । पुरुषोत्त-  
 मस्तु तित्तिडीफलमम्बिकायाः फलमिति भ्रान्त्या महार्द्रक-  
 गुणं पृथगेव पठति । तत्पुनरविरोधाञ्जृम्भितम् ॥ १५ ॥

अम्बिकायाः फलं तित्तिडीफलम् ॥ १६ ॥

अवदंशक्षममिति लवलीफलं प्राग्ज द्रव्यान्तरे हृचिर्भवति  
 इत्यर्थः ॥ १७ ॥

लं वैत्रस्य वातघ्नमम्नपित्तविनाशकत् ॥ २० ॥  
 मातुलुङ्गफलं हृद्यमम्नं लघ्वग्निदीपनम् ।  
 वासकासारुचिहरं तृष्णाघ्नं कण्ठशोधनम् ॥ २१ ॥  
 गोजपूरस्य तिक्ता त्वक् दुर्जरा कफवातहृत् ॥ २२ ॥  
 तन्मांसं स्वादु शीतञ्च गुरु मारुतपित्तजित् ॥ २३ ॥  
 केशरन्तु लघु ग्राहि गुल्मार्शोघ्नं हि दीपनम् ।  
 मेध्यं शूलानिलच्छर्दिकफारोचकनाशनम् ॥ २४ ॥  
 एवमप्रकारा विज्ञेया वृध्या च मधुकुक्कुटी ॥ २५ ॥  
 कपित्थमांसं कण्ठघ्नं विषघ्नं ग्राहि वातलम् ।  
 प्रघुराम्बकषायत्वात् सौगन्ध्याच्च रुचिप्रदम् ।  
 तदेव सिद्धं दोषघ्नं विषघ्नं ग्राहि गुर्वपि ॥ २६ ॥  
 जाम्बवं वातलं ग्राहि रूक्षं पित्तकफापहम् ॥ २७ ॥

मातुलुङ्गफलस्य प्रत्यवयवगुणं निर्दिशन्नाह वीजपूरस्येति ।  
 गोजपूरस्येति मातुलुङ्गस्य कफवातहृदिति कफवातनाशिनौ  
 तेक्ता त्वग्दुर्जरा तस्य वातक्रिमिकफापहेत्युक्तेः ॥ २२ ॥

मांसमिति त्वक्केशरमध्यभागः ॥ २३ ॥

मेध्यं मेधाहितं प्रभावात् ॥ २४ ॥

मधुकुक्कुटी मधुर इति ख्याता । मातुलुङ्गापेक्षया महा-  
 मासा बहुमांसाख्यकेशरा ॥ २५ ॥

तदेवेति । कपित्थं सिद्धमिति कालवशात् पक्वम् ॥ २६ ॥

जम्बूस्त्रिविधा राजजम्बूर्महाफला । काकजम्बूर्वनजम्बू-

तिन्दुकं तुवरं स्वादुं गुरु पित्तकफापहम् ॥२८॥  
 त्निग्धं स्वादु कषायञ्च राजादनफलं गुरु ॥२९॥  
 कषायमधुरं रूक्षं तोदनं कफवातजित् ।

रिति ख्याता । भूमिजम्बरफला । अत्र पुनरविशेषात् जाम्ब-  
 वशब्देन सर्वजम्बूफलमुच्यते ॥ २७ ॥

तिन्दुकं गाव इति ख्यातं केन्दुरिति केचित् । तुवरं  
 कषायरसं कषायरसत्वञ्चास्य आमावस्थायां स्वादुरसञ्चास्य पक्वा-  
 वस्थायामेव विज्ञेयम् । पित्तकफापहत्वञ्चास्यामपक्वसाधारणो  
 गुणः । उक्तञ्च ।

आमं कषायं संग्राहि तिन्दुकं वातकोपनम् ।

विपाके गुरु सम्पक्वं मधुरं कफपित्तजित् ॥

अत्रामस्य वातकोपित्वेन पित्तकफहन्तृत्वमर्थलभ्यमेव ॥२८॥

राजादनफलम् खर्जूरसदृशं क्षीरिकायाः फलमिति  
 चन्द्रिका ॥ २९ ॥

तोदनं वामप्रियं फलम् वारणाञ्चिकेति दक्षिणात्येषु  
 ख्यातम् । ननु पित्ताग्निवर्द्धनमित्युभयोपादानं न युज्यते ।  
 सुश्रुते न खलु पित्तव्यतिरेकेणान्योऽग्निरूपलभ्यते इत्यादिना  
 पित्ताग्न्योरभेदस्योक्तत्वात् । अनुमानञ्च पित्ताग्न्योरभेदसाध-  
 कम् यथा अग्नित्वेन व्यवह्रियमाणं तेजः पित्तावयवरूपम् ।  
 पित्तवर्द्धनपित्तक्षपणकैर्द्विज्जासयोगित्वात् प्रदेशान्तरस्थपित्ता-  
 वयववदिति । आगमा अपि अग्निपित्तयोरभेदसाधका यथा ।

कानकं राजतं ताम्रं कषायस्त्रपु सीसकम् ।

चिरस्थानाद्विलीयन्ते पित्ततेजःप्रतापनात् ॥

इति । तथा षष्ठी कला पित्तधरा इत्यादिना चम्बूधा-  
 रतया चङ्गुला । तथा भोजेऽपि ।

षष्ठीर्णं खद्यु संघाहि स्निग्धं पित्ताग्निवर्द्धनम् ॥ ३० ॥  
 अनुपाक्निफलं स्नादु वातपित्तविनाशनम् ॥ ३१ ॥  
 क्षीरिष्ठक्षफलं विद्याद्गुरु विष्टम्भि शीतलम् ।  
 कषायमधुरं साम्लं नातिमारुतकोपनम् ॥ ३२ ॥

तस्मात् तेजोमयं पित्तं पित्तोष्णायः स पक्तिमान् ।

इति अत्रोच्यते वृद्धिपित्तयोः पारमार्थिके हि अभेदे तीक्ष्णः  
 पित्तेनाग्निरिति कार्यकारणभाषो न स्यात् तथा कटुजीर्ण-  
 विदाह्यस्त्रक्षाराद्यैः पित्तमुख्यणम् । आग्नावयवस्त्रयनसमिति  
 चरकवचनञ्च विरुध्यते । तथा पित्तशमकमपि घृतमग्निमेधे  
 करोतीत्युक्तमसङ्गतं स्यात् । तथा समदोषः समग्निश्चेति  
 वचनेऽपि प्रौढरुक्त्वात् दुष्परिहरं स्यात् । अभेदसाधकानुमाने  
 चासिद्धो हेतुः । घृतस्य पित्तशमकस्यापि अग्निवर्द्धकत्वात् ।  
 तथा कटुजीर्णविदाह्यस्त्रस्य च पित्तजननावान्तरव्यापारस्या-  
 न्नुपघातकत्वात् । यदप्यभेदसाधकं पित्ततेजःप्रतापनादिति  
 वचनं तथा पित्तोष्णायः स पक्तिमानिति च तदपि पित्ता-  
 ग्निस्य तदवयवस्य तेजसोऽग्नित्वं वदति । तस्मात् अवयवावय-  
 वरूपेणाग्निपित्तयोर्भेदो विद्यत एव । सुश्रुतेन तु अवयवा-  
 वयविनोरभेद एव विवक्षित इति न विरोधः । अभेदा-  
 न्ययणञ्च पित्तवर्द्धनैः प्रायो वर्द्धनमग्नेस्तच्छमकैश्च प्रायः क्षप-  
 णमग्नेरिति प्रतिपादनार्थम् । पित्ततेजोरूपतायाञ्च वृद्धे-  
 स्तेजोविपरीतपित्तद्रवांशवर्द्धकाजीर्णविदाह्यस्त्रादिभिर्व्यञ्जीभूत-  
 द्रवपित्तजननादग्नेर्निर्वापणं युक्तमेवेति ॥ ३० ॥

अनुपाकीति । अनुया इति ख्यातम् ॥ ३१ ॥

क्षीरिष्ठञ्चा न्यप्रोधीडुम्बराभ्यङ्ग्यादयः ॥ ३२ ॥

वाकुलं मधुरं स्निग्धं कषायं विषदञ्च तत् ।  
 स्थिरीकरञ्च दन्तानां संप्राप्तिं फलमिष्यते ॥३३॥  
 परूषकं समधुरं कषारयानुरसं लघु ।  
 वातघ्नं पित्तजननमत्यम्नं तदुदाहृतम् ॥ ३४ ॥  
 पक्वं समधुरं तच्च वातपित्तनिवर्हणम् ॥ ३५ ॥  
 कफानिलहरं तौक्ष्णं स्निग्धं संप्राप्तिं द्रौपणम् ।  
 क्लृप्तिकषायोष्णं बालविल्वमुदाहृतम् ॥  
 तदेव विद्यात्मम्पक्वं मधुरानुरसं गुरु ।  
 विदाहि विष्टम्भकरं दोषकृत् पूतिमारुतम् ॥३६॥

आमपक्वभेदेन परूषकस्य गुणमाह परूषकमिति ।

अयञ्चामपरूषकगुणः । पक्वस्य वक्ष्यमाणत्वात् । परूषकं  
 खनामख्यातम् ॥ ३४ ॥

तदिति परूषकम् ॥ ३५ ॥

विल्वस्याप्यामपक्वभेदेन गुणमाह कफानिलहरमिति ।

बालविल्वं विल्वशलाटु । अत्र कफानिलहरमित्यारभ्य  
 उदाहृतमित्यन्तश्च प्रथमावस्थविल्वगुणः । तदेवेत्याद्यर्द्धश्लोकेन  
 मध्यावस्थविल्वगुणः । विदाहीत्यादिः पूतिमारुतमित्यन्तः स्वादु-  
 पक्वविल्वगुण इति । सम्पक्वमिति परिणतं मध्यावस्थमित्यर्थः ।  
 सुक्लञ्चैतत् सुपक्वञ्च हि मधुरानुरसता न युज्यते यतः पक्वस्य  
 मधुर एव रसो नत्वन्यो रस इति । पूतिमारुतमिति पूति-  
 शब्दोऽयं सुगन्धिवचनः । यथा पूतिः खटासः । यथा वनजा  
 मधुक्लकुटी पूतिपुष्पा सुगन्धिपुष्पेत्यर्थः । तेन पूतिः सुगन्धि-  
 र्मारुतो यस्य तत्तथा एतच्च विशेषणं सुपक्वान्वापदार्शनपरम् ।

द्राक्षा तु मधुरा स्निग्धा शीता वृष्यानुलोमनी ।  
 रक्तपित्तज्वरश्वासतृष्णादाहृक्ष्यापहा ॥ ३७ ॥  
 गोस्तनी या गुरुर्घृष्या द्राक्षा सा वातपित्तनुत् ॥ ३८ ॥  
 केश्यं रसायनं मेध्यं काश्मर्याः फलमुच्यते ॥ ३९ ॥  
 खर्जूरं मधुरं वृष्यं स्निग्धं शोणितपित्तजित् ।  
 क्षतक्षयापहं हृद्यं शीतलं तर्पणं गुरु ॥ ४० ॥  
 मधूकस्य फलं पक्वं वातपित्तप्रणाशनम् ।  
 तस्य पुष्पं वृंहणीयमहृद्यं गुरु शीतलम् ॥ ४१ ॥  
 नारिकेलं गुरु स्निग्धं पित्तघ्नं स्वादु शीतलम् ।

यतः सुपक्ववित्स्वसंसर्गी वाह्यपवनः सुगन्धिर्भवतीति । तदेव  
 दोषत्रयकरं प्रभावात् । अन्ये तु पूतिमारुतं दुर्गन्धिकृत्तिवात-  
 करमित्याचक्षते । तन्न सम्यगप्रतीतेः मध्यवित्स्वगुणानिर्देशा-  
 च्छेति । नहि य एव बालवित्स्वस्य गुणः स एव मध्यस्यापि युज्यते  
 इति चन्द्रिका । चक्रस्तु तदेव विद्यादित्यादिः पूतिमारुत-  
 मित्यन्तः पक्ववित्स्वगुण इत्याह । यतश्चरकेऽपि दुर्जरं वित्स्व-  
 सिद्धन्तु इत्यादिना द्विविधमेव वाग्भटेऽप्येवम् ॥ ३६ ॥

अनुलोमनी सरा मलभेदिनीति यावत् ॥ ३७ ॥

गोस्तनी वृहत्प्रमाणद्राक्षा ॥ ३८ ॥

काश्मरी गाभारी ॥ ३९ ॥

खर्जूरं द्विविधं महाप्रमाणं स्वल्पप्रमाणञ्च । तत्रार्थं पिण्ड-  
 खर्जूरं पारसीयदेशोद्भवम् । स्वल्पप्रमाणञ्च विट्खर्जूरम् ॥ ४० ॥

मधूकस्य पुष्पाणां फलवदुपयोगात् तत्समानगुणत्वाच्चा-  
 भेदान्न बोध्यम् । अहृद्यमिति मदजनकत्वात् ॥ ४१ ॥

बलमांसकारं हृद्यं वृंहणं वस्तिशोधनम् ॥ ४२ ॥  
 तालं स्वादुरसं पक्कं गुरु पित्तविनाशनम् ।  
 तद्बीजं स्वादुपाकन्तु मूचलं वातपित्तजित् ॥४३॥  
 कदलं मधुरं हृद्यं कषायं नातिशीतलम् ।  
 वातपित्तहरं रुच्यं वृष्यं श्लेष्मकरं गुरु ॥ ४४ ॥  
 श्लेष्मलं मधुरं शीतं श्लेष्मातकफलं गुरु ॥४५॥  
 पनसं सक्षायन्तु स्निग्धं स्वादुरसं गुरु ।  
 पथ्या पञ्चरसायुष्या चक्षुष्या लवणा सरा ।  
 मेधोष्णा दीपनी दोषशोथकुष्ठज्वरापहा ॥ ४६ ॥  
 धात्री तद्वद्विशेषेण वृष्या शीतैव वीर्यतः ।  
 हन्ति वातं तदम्बत्वात् पित्तं माधुर्यशैत्यतः ।  
 कफं कटुकषायत्वात् फलेभ्योऽप्यधिकञ्च तत् ॥४७॥  
 अक्षं भेदनरूक्षोष्णं वैस्वर्यं क्रिमिनुत् कटु ।

तद्बीजमिति तालबीजम् ॥ ४३ ॥

कदलं कदलीफलं तच्च नामाविधं ज्ञेयम् ॥ ४४ ॥

श्लेष्मातकी बहुवारः ॥ ४५ ॥

अलवणा सती पञ्चरसा इत्यर्थः ॥ ४६ ॥

अत्र दोषोपशमने यत् कारणं वर्णितं तदयद्यपि पित्ता-  
 दिसमानतया पित्तादिवर्द्धनमपि युज्यते तथाप्यामलक्याः शिव-  
 त्वप्रभावात् दोषशमनमेव परं करोति न प्रकोपमिति ज्ञेयम् ।  
 एतदेवाह फलेभ्योऽप्यधिकञ्च तत् । अधिकमिति श्रेष्ठं शिवत्व-  
 प्रभावयोगादिति भावः ॥ ४७ ॥

चक्षुष्यं स्वादुपाकञ्च कषायं कफपित्तनुत् ॥ ४८ ॥  
 पथ्या मञ्जा तु चक्षुष्यो वातपित्तहरो गुरुः ॥ ४९ ॥  
 वैभीतको मदकरः कफमारुतनाशनः ॥ ५० ॥  
 कोलमञ्जा तु मधुरः कषायः पित्तनाशनः ।  
 टृष्णाच्छर्दनिलघ्नश्च धात्रीमञ्जापि तद्गुणः ॥ ५१ ॥  
 पियालमञ्जा मधुरो वृष्यः पित्तानिलापहः ॥ ५२ ॥  
 यस्य यस्य फलस्येह वीर्यं भवति यादृशम् ।  
 तस्य तस्यैव वीर्येण मज्जानमपि निर्दिशित् ॥ ५३ ॥  
 भङ्गातकास्थग्निमसं त्वङ्गांसं स्वादु शीतलम् ॥ ५४ ॥  
 करञ्जकिंशुकारिष्टफलं जन्तुप्रमेहनुत् ।  
 रूक्षोष्णं कटुकं पाके लघु वातकफापहम् ॥ ५५ ॥  
 तिक्तमीषद्विषहितं विडङ्गं क्रिमिनाशनम् ॥ ५६ ॥  
 फलेषु परिपक्वं यद् गुणवत् तदुदाहृतम् ।

प्रसङ्गात्प्रकृतगुणमाह पथ्येति ॥ ४९ ॥

वैभीतको विभीतकमञ्जा ॥ ५० ॥

अनुक्तमञ्जगुणातिदेशार्थमाह यस्वेति । वीर्यं रसादि यत्र  
 कुर्वन्ति तद्वीर्यमित्युक्तेः ॥ ५३ ॥

अग्निमसमिति स्फोटादिजनकत्वात् ॥ ५४ ॥

करञ्जो वृष्यकरञ्जः किंशुकः पलायः अरिष्टो निम्बः जन्तुः  
 क्रिमिः ॥ ५५ ॥

शैथिल्यमित्यन्वयः ॥ ५६ ॥

प्रदानो यादृश्यावस्त्वं फलमुपादेयं तदाह फलेष्विति ।



विल्वादन्यत्र तज्ज्ञेयमामं तद्वि गुणोत्तरम् ॥५७॥  
 व्याधितं क्लिमिजुष्टञ्च पाकातीतमकालजम् ।  
 वर्जनीयं फलं सर्वमपर्य्यागतमेव च ॥ ५८ ॥

इति फलवर्गः ।

धारं कारन्तु तीषारं हैमं खाम्बु चतुर्विधम् ॥१॥  
 धारन्त्वत्र द्विधा प्रीक्तं गाङ्गं सामुद्रमेव च ॥ २ ॥

विल्वादन्यत्रेति विल्वमेव परमपक्वं श्रेष्ठम् । गुणोत्तरमिति  
 गुणतः श्रेष्ठम् ॥ ५७ ॥

यादृशं फलमनुपादेयं तदाह व्याधितमिति ॥ पाकातीत-  
 मिति अतीतपाककालम् अतिपाके क्लिमित्यर्थः । अकालज-  
 मनुचितकालसम्भूतम् । अपर्य्यागतमपरिणतम् ॥ ५८ ॥

इति फलवर्गः ।

पूर्वमन्नमुक्तं तदुपकरणानि च मांसशाकफलान्युक्तानि  
 इदानीं पानं वक्तव्यम् । पानेषु पानीयस्य प्राधान्यात् प्रथमं  
 तदुक्त्वा वाच्याः । तत्रान्तरीक्षजलस्य सर्वजलश्रेष्ठत्वात् तद्भेदमाह  
 धारमिति । धाराभवं धारमैन्द्रमित्यर्थः । करकापर्यायः कर-  
 शब्दः तद्वत् कारम् । तीषारं शिशिरभवम् । हैमं संहतिभूत  
 हिमभवम् । चरके तु हिमनुषारयोरभेदात् त्रिविधमेवोक्तम्  
 ॥ १ ॥

तत्र धारभेदमाह धारमिति । ननु चरके धाराख्यमान्तरी-  
 क्षजलमेकविधमेवोक्तं यथा

जलमेकविधं सर्वं पतत्यैन्द्रं नभस्तलात् ।

येनाभिवृष्टममलं शाल्यन्नं राजतस्थितम् ।  
अक्लिन्नमविवर्णं वा तत् पेयं गाङ्गमन्यथा ।

तत् पतत् पतितञ्चैव देशकालावपेक्षते ॥

इति । सत्यं तत्राप्यान्तरीक्षजलस्य धूलीमलविषलूतादि-  
सम्बन्धात् गङ्गायाश्च तदसम्बन्धाच्च निर्दोषत्वमिति द्वैविध्यमुक्ता-  
युक्तेरेव । अत्राऽत्रापि सामुद्रगाङ्गशब्दयोः सदोषनिर्दोष-  
त्वमात्रमर्थः । न पुनः समुद्रादुद्धृतं सामुद्रम् गङ्गाया उद्धृतं  
मेघैर्गाङ्गमित्यर्थः । तथा सति गङ्गावदपरनदीप्रभृतिभेदादपि  
भेदकल्पनापत्तेः । अत्र गङ्गाशब्दो नदीप्रभृतीनां समुद्र-  
व्यतिरिक्तजलाशयानामुपलक्षक इत्युच्यते । तथापि चरकैण  
समं विरोधो दुष्परिहर एव । किञ्च यदि समुद्रादुद्धृतं सामु-  
द्रमित्येवार्थः तदा तस्य त्रिदोषकारित्वात् सामुद्रं तत्र  
पातव्यं मासादाश्वयुजादिनेत्यनेनाश्वयुजेऽपि ग्रहणं वक्ष्यमाणं  
नोपपद्यते । न च कालविशेषो जलान्तरवत् समुद्रजल-  
मपि निर्दोषीकर्तुं प्रभवति तस्मात् प्रथमैव व्याख्या युक्ता ।  
यत् पुनः सामुद्रमप्याश्वयुजे गाङ्गवद्भवतीति सुश्रुतवचनम् तदा-  
श्वयुजे आन्तरीक्षस्य निर्दोषतापरम् तदा हि सतोऽपि लूतादि-  
दोषसम्बन्धस्य अगस्त्येन हननात् । कालमहिम्ना च बाधित-  
त्वात् । तदुक्तं जतूकर्णे

वर्षासु चरन्ति घनैः सहोरगा वियति क्रीटलूताश्च ।

तद्विषजुष्टमपेयं खजलमगस्त्योदयात् पूर्वमिति ॥ २ ॥

गाङ्गसामुद्रयोर्भेदेन ज्ञानोपायमाह येनेति । येनाम्बुना  
प्रभिवृष्टमाभिमुख्यतः सिक्तं शाल्यन्नं राजतपात्रस्थितमक्लिन्न-  
मविवर्णञ्च भवति तद्गाङ्गं जलमिति ज्ञात्वा पेयम् उपयोष्य-  
मेत्यर्थः । तेन ज्ञानावगाहयोरपि ग्रहणम् । अन्यथा एतन्न-

सामुद्रं तन्न पातव्यं मासादाश्रययुजाद् विना ॥३॥  
 खाम्बु वक्त्राभवं हृद्यं ज्ञादि बुधिप्रबोधनम् ।  
 तन्व्यक्तारसं सृष्टं शीतं लघुमृतोपमम् ॥  
 जीवनं तर्पणस्यैव तद्वक्त्राभसभूमिगम् ॥ ४ ॥  
 कारकं तोयममृतं नैहारं सर्वदोषकृत् ।  
 अथश्यायभवं रुद्धं वातलं लघु शीतलम् ॥  
 दाहासृक्पित्तदृष्टिर्द्विसक्थिस्तम्भादिपूजितम् ॥५॥

अथविपर्ययेषु सामुद्रमिति ज्ञात्वा तन्न पातव्यम् । अथ किं  
 सदैव तन्न पातव्यमित्यत आह मासादाश्रययुजादिनेति । एतन्न  
 चान्तरीक्षजलप्रवृत्तादिकालप्रदर्शनपरम् । तेन कार्तिकेऽपि  
 शरद्वृत्ते हेमन्ते चान्तरीक्षजलप्रवृत्तमविरुद्धं भवति । यदाह  
 हारीतः

प्रवृत्तायां शरद्वृत्तात् पश्चाद्वाते प्रवाति च ।

हेमन्ते चापि गृह्णीयात्तज्जलं सृष्टमयैर्घटैरिति ॥ ३ ॥

तत्र प्रप्रसस्तस्य धारास्थान्तरीक्षजलस्य गुणमाह खाम्बु इति ।  
 क्लृप्तमिति मनःप्रसादकत्वात् । तनु स्रष्टम् । सृष्टमित्याज्ञाद-  
 सुखम् । जीवनं जीवनहेतुत्वात् भोजोद्बुद्धिकारमित्यदर्थः ।  
 सौम्यधातुवर्धनमित्यर्थः । तर्पणं ज्ञानकृत् । भौमजलेऽपि  
 कुत्रचिदान्तरीक्षजलगुणानतिदिशति तद्वक्त्राभसभूमिगमिति ।  
 नाभसौ नभोगुणभूयिष्ठा भूमिः तद्वत् जलमपि तद्वद्वाग्वरीच-  
 गाङ्गाजलवद्विस्वर्गः । सुशुतेऽप्युक्तम् आकाशगुणभूयिष्ठावसम्बन्ध-  
 रसं तत् प्रेयमान्तरीक्षाणां इति ॥ ४ ॥

कार्तिकेऽपि चान्तरीक्षाणां भूमिः तद्वत् जलमपि तद्वद्वाग्वरीचगाङ्गाजलवद्विस्वर्गः । सुशुतेऽप्युक्तम् आकाशगुणभूयिष्ठावसम्बन्धरसं तत् प्रेयमान्तरीक्षाणां इति ॥ ४ ॥

नादेयं वातलं रुचं दीपनं लघुं शीखनम् ॥ ६ ॥  
 नदेऽभिध्यन्दि मधुरं सान्द्रं गुरु कफापहम् ॥ ७ ॥  
 सारसं तुवरं बल्यं वृष्यान्नं मधुरं लघु ॥ ८ ॥  
 ताडनं वातलं स्नादु कषायं कटु पाकि च ॥ ९ ॥  
 वाय्वं सञ्चारकटुकं पित्तलं कफवातनुत् ॥ १० ॥  
 कौपं कफघ्नं सञ्चारं पित्तलं लघु दीपनम् ॥ ११ ॥  
 चौण्डमन्जिकरं रुचं मधुरं कफकारि च ॥ १२ ॥  
 नैर्भरं लघु पथ्यञ्च दीपनं कफनाशनम् ॥ १३ ॥  
 औङ्गिदं पित्तशमनं मधुरं न विदाहि च ॥ १४ ॥

भवश्यायसंहतीभूतं हिमम् । सकथिस्तम्भ ऊरुस्तम्भः । तप्त-  
 मृतुत्वञ्च श्लेष्ममेदोहरत्वात् । तदुक्तं मेदः श्लेष्मसुपूषितमिति ॥ ५ ॥

नादेयादिभेदभिन्नानां भीमजलानां गुणसाह नादेयमिति ।  
 नादेयं गङ्गादिनदीभवम् । शीखनं कर्षणम् ॥ ६ ॥

नदः शोणभद्रादिः तत्र यज्जलं तद् एवंगुणमित्यर्थः । कफा-  
 वहं कफकारम् ॥ ७ ॥

सरो दिव्यच्छातं पुरुषव्यापारं विना ॥ ८ ॥

तप्त उच्चप्रदेशस्यास्मादागो गतिर्यस्य स तडङ्गः । स पुन-  
 रुच्चप्रदेशादागच्छन्नस्य निम्नप्रदेशे बन्धनाद्भवति ॥ ९ ॥

वापी वृष्टकादिवहसोपाना दीर्घिका ॥ १० ॥

कूपो मृत्पट्टेकादिवहसोपानः ॥ ११ ॥

पुच्छो नवकूपः प्रत्यासन्नकूपः पुनर्नवकूपोऽपि

तत्त्वोत्पत्तता लघुपूषिका ॥ १२ ॥

नैर्भरं उच्चप्रदेशात् प्रत्यासन्नकूपः ॥ १३ ॥

औङ्गिदं पित्तशमनं मधुरं न विदाहि च ॥ १४ ॥



वैकिरं लघु सच्चारं श्लेष्मलं वज्रिदीपनम् ॥१५॥  
 कैदारं पाल्वलं स्वादु विपाके गुरु दोषलम् ॥१६॥  
 सामुद्रं लवणं विस्रं सर्वदोषप्रकोपणम् ॥ १७ ॥  
 आनूपं वार्य्यभिष्यन्दि मधुरं पिच्छिलं गुरु ।  
 स्निग्धं वज्रिहरं सान्द्रं जाङ्गलं वार्य्यतोऽन्यथा ॥१८  
 साधारणं वारि शीतं दीपनं मधुरं लघु ॥१९ ॥  
 पश्चिमोदधिगाः शीघ्रवहा याश्चामलोदकाः ।  
 पथ्याः समस्तास्तां नद्यो विपरीतास्ततोऽन्यथा ॥२०॥

श्रीङ्गिदं निम्नप्रदेशादूर्ध्वमुत्तिष्ठज्जलम् ॥ १४ ॥

विकिरं बालुकादीन् विकीर्य्य गृह्यते ॥ १५ ॥  
 वम् ॥ १५ ॥

केदारः प्रसिद्धः । पाल्वलं दृणाद्याच्छन्नमन्दसरः ॥ १६ ॥

नद्याद्याधारवशेन जलधर्मानभिधायानूपादिदेशभवत्वेन  
 पुनर्जलगुणमाह आनूपमिति । मधुरमिति व्यक्तरसत्वेन तद्वि-  
 परीतन्तु अव्यक्तरसत्वेनेत्यर्थः ॥ १८ ॥

यद्यप्यानूपादावपि नद्यादिस्थितस्यैव जलस्यामी गुणा-  
 स्तथापि अनन्तरोक्तनादेयादिगुणेन समं न विरोधः । यतो-  
 ऽन्नद्रव्यप्रकृतिरक्तशाल्यादेस्तथा पेयादेस्तद्विकारस्य च पृथगुक्तं  
 गुणयोरिवात्रापि बलाबलनिरूपणं विरोधे सति चिन्तनीयम् ।  
 उभयानुगुणतया तु गुणस्योत्कर्ष एव भवतीति प्रतिपादि-  
 तम् ॥ १९ ॥

इदानीं नदीनां गम्यदेशविशेषात् तथा वेगावेगाभ्यां गुण-  
 दोषानाह पश्चिमिति । अतोऽन्यथेति पूर्वसमुद्गगास्तथा स्रदु-  
 वहास्तथा कलुषोदकाश्चेत्यर्थः । विपरीता इत्यपथ्या इत्यर्थः ॥२०॥

उपलास्फालनाच्चेपकिच्छेदैः खेदितोदकाः ।

हिमवन्मलयोद्भूताः पथ्यास्ता एव च स्थिराः ॥

क्रिमिह्नीपदहृत्कण्ठशिरोरोगान् प्रकुर्वते ॥२१॥

पारियात्रभवा याश्च विन्ध्यसङ्घभवाश्च याः ।

शिरोहृद्द्रोगकुष्ठानां ता हेतुः श्लीपदस्य च ॥२२॥

रघोन्नं शीतलं क्ळादि ज्वरदाहविषापहम् ।

चन्द्रकान्तोद्भवं वारिपित्तघ्नं विमलं स्मृतम् ॥२३॥

दिवार्ककिरणैर्जुष्टं जुष्टमिन्दुकरैर्निशि ।

इदानीं नदीनां प्रभवस्थानविशेषेणापि गुणविशेषमाह उपलेति । खेदितं जातचोभम् । उपलेत्यादिविशेषणेन हिमवन्मलयाधित्यकाभवानामेव पथ्यत्वमिति बोधयति । तेन सुश्रुते हिमवन्मलयप्रभवाणामपथ्यत्वमुक्तं यत्तदुपत्यकाभवनव्यभिप्रायेणेति चरकेण समं न विरोध इत्याहुः ॥ २१ ॥

अत्र पारियात्रदरीभवनदीजलाभिप्रायेण हृद्द्रोगादिकारणत्वमुक्तम् । सुश्रुते तु पारियात्रतडागोद्भवनदीबलादिकर्षणोक्तेति न विरोधः । तदुक्तं विश्वामित्रेण ।

तडागजं दरीजञ्च तडागादयत् सरिज्जलम् ।

बलारोग्यकरं तच्च दरीजं दोषलं मतमिति ॥ २२ ॥

चन्द्रकान्तमणिप्रभवजलगुणमाह रघोन्नमिति । इदं चन्द्रकिरणानुप्रवेशान्नाभसं मणिप्रभावाच्च भौममित्युभयात्मकमिति उक्तम् ॥ २३ ॥

भौमजलानामप्यर्कसोमसंस्कारजगुणविशेषं दर्शयन्माह वेति । अत्रार्थलभ्यमपि दिवानिशिपदं समस्तदिवारादि-

अरुचमनभिष्यन्दि तत्तुल्यं गगनाम्बुना ॥ २४ ॥  
 नारिकेलोदकं वृष्यं स्वादु स्निग्धं हिमं मुरु ।  
 वृष्यं पित्तपिपासान्नं दीपनं वस्त्रिशोधनम् ॥ २५ ॥  
 नारीकिलजलं जीर्णं मुरु विष्टम्भि पित्तकृत् ॥ २६ ॥  
 बालकमुक्ततोयन्तु वृष्यापित्तास्रजिह्वु रु ॥ २७ ॥  
 तालाम्बु पित्तजिष्णुकस्तन्यवृद्धिकरं गुरु ॥ २८ ॥  
 मूर्च्छांपित्तोष्णदाहेषु विधि रक्तो मदात्यये ।  
 श्रमक्लमपरीतेषु तमके वमथौ तथा ॥

ध्यात्यर्थम् । चन्द्रशब्दो हि हिमाधारतया नैशहिमोपलक्षकः ।  
 अन्यथा घौर्षमास्यामेव परं सम्पूर्णां निशां ध्याप्य चन्द्रांश-  
 योगः स्यात् । अरुचमिति चन्द्रकरसंस्पर्शात् । अनभिष-  
 न्दीति अर्ककरसंस्पर्शात् । अत्र निषेधमुखेन प्रणयनं ज्ञे-  
 रौष्ययोरतिशैत्योष्णयोरिव दोषवत्त्वसूचनार्थम् । तत्तुल्यं गग-  
 नाम्बुनेति एतेन गगनजलालाभे तत्कार्यं तदेवोपयुज्यत इति  
 दर्शयति ॥ २४ ॥

नारिकेलोदकगुणमाह नारिकेलैति । नारिकेलोदकमिति  
 ईषत्यक्तानारिकेलमिति जेष्ण्डः । पित्तपिपासान्नमिति पित्त-  
 जनितपिपासान्नं तेनामजादिपिपासाहरं न भवतीति चक्रः ।  
 जेष्ण्डस्तु गुर्विच्छन्नं क्षिप्रं पठति । तत्तु मधुरे वृष्ये स्निग्धे  
 च अनुपपन्नम् । प्रभावात्तद्वर्धनं नागमान्तरसाधितमिति  
 चक्रः ॥ २५ ॥

इदानीं शैत्यस्य प्रशस्तत्वेन तद्विषयं सापवादमाह मूर्च्छंति  
 वृष्यं सातपस्तदुपलक्षितो शीतः शरत्वेति चन्द्रिका । सात

अर्द्धगे रक्तमित्ते तु भीतमन्तः प्रशस्यते ॥ २६ ॥  
 पार्श्वशूल प्रतिश्याये वातरोगे मलयङ्घे ।  
 आधाने स्तिमिते कोष्ठे सद्यःशुद्धे नवम्बरे ॥  
 हिक्कायां स्नेहपीते च शीताम्बु परिवर्जयेत् ॥ २७ ॥  
 उष्णोदकं सदा पत्रं कासश्लासत्वरापहम् ।  
 कफवातामदोषघ्नं दीपनं वस्तिशोधनम् ॥ ३१ ॥

पजनितदाह इति चक्रः । तमके श्वासविशेषे मोह इति  
 वा ॥ २६ ॥

कुत्र पुनस्तन्नोपयुज्यत इत्याह पार्श्वशूल इति । स्तिमिति  
 कोष्ठे आमकोष्ठ इति गयदासः । सद्यःशुद्ध इति सद्यः क्त-  
 शोधने ॥ सद्यःशब्दोऽयं तस्मिन्नेव शोधनक्रियाव्यङ्ग्ये च निव-  
 र्त्तत इत्येके । अन्ये सद्यःशब्दोऽयं सप्तरात्रे वैद्यकव्यवहारा-  
 द्बोध्यः । यथा सद्यः प्राणहराणि सप्तरात्राभ्यन्तरे मारयन्ती-  
 त्याहुः । एषु शीताम्बुनिषेधादुष्णजलस्य विधिरिच्छर्षलम्बमेव  
 सविशेषण इत्यादिन्यायात् ॥ ३० ॥

तस्यैवोष्णोदकस्य गुणमाह उष्णोदकमिति । यद्यप्यौष्णं  
 जलस्य स्वर्गदोष इति सुश्रुते नोक्तं तथापि अवस्थायां व्याधि-  
 विशेषहरत्वेनोपादेयमपीति केचित् । वस्तुतस्तु भूवाप्यजनि-  
 तौष्णमेव सदोषत्वेन तत्रोक्तं इदंनु अग्न्यातपकृतमिति न  
 विरोधः । पन्थाः श्रोतस्तस्मै हितं पथं श्रोतः द्युदिकारमित्यर्थः ।  
 वस्तिशोधनमिति वस्तिशब्देन तात्स्थ्याम्बुमुच्यत इत्यरुणः ।  
 यद्वा यथा यथा सलिलस्याग्निगुणसंयोगप्रकर्षस्तथा तथा कफा-  
 दिहरत्वप्रकर्षोऽपि बोध्यः । उष्णोदकंनु तन्मान्तरप्रसिद्धा  
 प्राधानीयम् । तदुक्तमग्निवेशतन्त्रे ।



शृतशीतं त्रिदोषघ्नं यदन्तर्वाष्पशीतलम् ।  
 शीतीकृतन्तु विष्टम्भि दुर्जरं पवनाहतम् ॥ ३२ ॥  
 न तत् पर्युषितं देवं कदाचिदपि जानता ।  
 व्यस्त्रीभवेत् पर्युषितं कफक्लेदि पिपासवे ॥ ३३ ॥  
 शृतं तोयं दिवा रात्रौ गुरु रात्रिशृतं दिवा ॥ ३४ ॥

क्वाथ्यमानन्तु यत्तोयं निष्फेनं निर्मलीकृतम् ।

भवत्यर्वावशिष्टन्तु तदुष्णोदकमिथ्यते ॥ ३१ ॥

शृतशीतजलगुणमाह शृतशीतमिति । अन्तर्वाष्पं सत्  
 कालप्रतीक्षया शीतलमित्यर्थः । पवनाहतं पवनेन शीतीकृत-  
 मिति भावः ॥ ३२ ॥

तदिति शृतशीतलं जलम् । अत्र देशादिभेदेन कथन-  
 प्रकर्षापकर्षावपि बोध्यौ यदाह बृहवाग्भटः ।

क्षीणपादत्रिभागाहं देशर्तुं गुरुलाववात् ।

धन्वसाधारणानूपेषु देशेषु तथा शीतोष्णवर्षोपलक्षिते च  
 ऋतुद्वये यथाक्रमं क्षयितचतुर्भागत्रिभागाहं सलिलमुपयोज्य-  
 मित्यर्थः । अत्रैवार्थे माधवकरस्तन्वान्तरमन्यादृशं लिखति  
 तद्यथा

शारदं सार्द्धपादीनं पादहीनन्तु हैमनम् ।

शिशिरे च वसन्ते च भीमे चार्द्धावशेषितम् ॥

षष्टभागावशिष्टन्तु कारयेत् प्रावृषं जलम् ।

तदुभयमपि प्रमाणं स्मृतिद्वैविध्यवत् ॥ ३३ ॥

अस्यैव शृतजलस्य विशेषान्तरमाह शृतमिति । दिवा शृतं  
 तोयं रात्रौ गुरु भवति । रात्रिशृतन्तु दिवा गुरु भवती-  
 त्यर्थः ॥ ३४ ॥

भौमानामम्भसां प्रातः सर्वेषां ग्रहणं मतम् ।  
 तदा हि शैल्यं नैर्मल्यं तौ चापां परमौ गुणौ ॥ ३५ ॥  
 आन्तरीक्षन्तु वर्षासु कौपमौद्भिदमेव च ।  
 अगस्त्योदयनैर्मल्यात् सर्वं शरदि शस्यते ॥  
 सरसङ्गागसम्भूतं हिमन्ते जलमिष्यते ।  
 कौपचौण्डे वसन्ते तु घीष्णे प्रास्रवणौद्भिदे ॥  
 कौपं प्रावृषि सर्वं वा संस्कृतं वारि चिष्यते ॥ ३६ ॥  
 हठशैवलपङ्कादिसञ्छन्नं दोषलक्ष्णं तत् ।

इदानीं भौमानां जलानां ग्रहणकालमाह भौमाना-  
 मिति ॥ ३५ ॥

इदानीं कालविशेषे जलविशेषोपयोगमाह आन्तरीक्ष-  
 मिति ॥ ३६ ॥

ननु वर्षासु आन्तरीक्षमिति घटुक्तं तत्रोपपद्यते जतूकर्णा-  
 दिविरोधात् । तथा हि

वर्षासु चरन्ति घनैः सहोरगा वियति कीटलूताश्च ।

तद्विषजुष्टमपेयं खजलमगस्त्योदयात् पूर्वम् ॥

इत्यनेन खजलस्य वर्षासु निषेधात् । अन्यत्राप्युक्तम् ।

वलाहकाद्याः सविषाः कीटलूताश्च खेचराः ।

तद्विषोत्सर्गसर्गादग्राह्यं तत्तदा जलम् ॥

इति । अत्र केचित् वर्षाशब्दो वर्षान्ते आश्वयुजे वर्त्तते  
 तेनाश्विने गृहीतस्यान्तरीक्षस्यैव तत्रोपयोगः । भाद्रे तु आन्त-  
 रीक्षजलानुकारिणो भौमजलस्य कौपौद्भिदयोर्वा उपयोग-  
 मिति न विरोध इत्याहुः । तत्र । आश्विने अगस्त्योदयेन सर्वजल-  
 शैव प्रसन्नत्वादिप्रतिनियमानुपपत्तेः । किञ्च माहेन्द्रं तप्त-

वायुर्काकिरणास्पृष्टं न पेयं साधनादृते ॥ ३७ ॥

शीतं वा कौषं सारसमेव वैत्यनेन चरके आवणभाद्ररूपवर्षा-  
स्वेव माहेन्द्रजलोपयोग उक्तः । न च तत्रापि भाद्राश्विनौ  
वर्षा इति वक्तुं शक्यते । तस्याश्वितीयोक्तर्त्तुक्रमानुसारेणैव ऋतु-  
चर्ख्याभिधानस्य तत्रोपक्रान्तत्वात् । अन्यथा प्रकरणविरोधः  
स्यात् । अन्ये तु ऋत्वन्तरगृहीतमान्तरीक्षं जलं वर्षासु पेय-  
मित्याहुः । अस्मद्गुरुचरणास्तु द्विविधं हि आन्तरीक्षं लूतादि-  
सम्बन्धासम्बद्धञ्च । तत्राद्यं सदोषं तत्परमेव जतूकर्णवचनमव-  
गन्तव्यम् । द्वितीयन्तु निर्दोषं न च वर्षासु सर्पादिविषसहित-  
मेव जलं मेघा वर्षन्तीत्यागमोऽस्ति । एतदभिप्रायेणैव सुशु-  
तादौ गाङ्गसामुद्रव्यवस्था । तेन वर्षास्वेव यदा सविषप्राण्यादि-  
सम्बन्धो भवति तदा सदोषं सामुद्रशब्दाभिधेयम् । अन्यथा  
तु निर्दोषं गाङ्गशब्दाभिधेयम् । तद्वर्षास्वपि ग्राह्यमेव अतएव  
गाङ्गसामुद्रपरीक्षापि तत्रोपपन्ना । अन्यथा वर्षाव्यतिरिक्त-  
काले लूतादिसम्बन्धस्य कालमहिम्नैवापगतत्वेन परीक्षाया  
अकिञ्चित्करत्वादित्याहुः । प्रपञ्चितमेतच्चरकतत्त्वदीपिकाया-  
मेव अस्माभिरिति नेह प्रतन्यते ।

अगस्त्योदयनैर्मल्यात् सर्वं शरदि शक्यते ।

इत्यत्र शरच्छब्देनाश्विनस्याप्युपग्रहो बोध्यः । चरके  
तस्याश्वितीये अन्यत्रापि आश्विनकार्तिकरूपशरद्येव सर्व-  
जलप्रसादस्योक्तत्वात् । नैर्मल्यहेतोरगस्त्योदयस्य तत्रापि विद्य-  
मानत्वाच्च । किंवा माघादिमासहयात्कर्त्तुंक्रमानुसारेण वर्षा-  
द्रयोऽत्र बोध्याः । तथा सति शरच्छब्देनाश्विनकार्तिकयोरेव  
ग्रहणम् । अस्मिंस्तु पक्षे हेमन्तविधानेन हेमन्ततुल्यतया शि-  
शिराभिधानं समाधेयम् । यदुक्तम्

अरोचकै प्रतिश्याये प्रसेके श्वयथौ क्षये ।  
 मन्दाग्नावुदरे कुष्ठे उवरे नेत्रामये तथा ॥  
 व्रणे च मधुमेहे च पानीयं मन्दमाचरेत् ॥ ३८ ॥  
 इति पानीयवर्गः ।

हेमन्तशिशिरे तुल्ये शिशिरेऽल्पविशेषणम् ।

तस्माद्हेमन्तिकः सर्वः शिशिरे विधिरिष्यते ॥

इति । तथा कौपं प्राण्णवीत्यत्र प्राण्णशब्देन वर्षाप्रथम-  
 कालः श्रावणप्रथमरूपो बोध्यः । सरस्तङ्गागत्यादि हेमन्ते सारसं  
 कषायलघुत्वात् । ताडागञ्च कषायतया कटुपाकितया च  
 चीयमानकफहरम् । तथा वसन्ते कौपं सञ्चारत्वात् चीण्डं  
 रूक्षत्वाच्च कफहरं युज्यते । ग्रीष्मे प्राप्तवणं पथ्यत्वात् शैत्याच्च ।  
 श्रौद्धिदं मधुरत्वाच्च पित्तशमनं युक्तम् । कौपं प्राण्णवीति तदा-  
 काशजलेनानतिजुष्टत्वात् । सर्वं वा संस्कृतमिति सर्वस्यैवाति-  
 वर्षणेन दुष्टत्वात् । संस्कारः कथनरूपः कार्य इत्यर्थः ॥ ३७ ॥

यादृशं जलं नोपयुज्यते तदाह हठेत्यादि । हठकुम्भिका  
 पात्रा इति ख्यातः । दोषलमिति अर्शादिदोषयुक्तम् । तदुक्तं  
 जलस्य अर्शरूपरसगन्धवीर्यविपाकदोषाः षड्भवन्ति । तत्र  
 खरता पैच्छित्त्वमौष्ण्यं दन्तघाहिता च अर्शदोषाः । पङ्-  
 सिकता शैवालवर्णता रूपदोषाः । व्यक्तरसता रसदोषः । अग्नि-  
 ष्टगन्धता गन्धदोषः । यदुपयुक्तं दृष्ट्यागौरवशुलकप्रसेका-  
 नापादयति स वीर्यदोषः । यदुपयुक्तं चिराद्द्विपच्यते विष्टभयति  
 च स विपाकदोष इति । साधनादृत इति साधनं संस्कारः  
 संस्कारश्चान्निक्थनसूर्यतापादिभिः सुशुतोक्तैः कार्यः ॥ ३७ ॥

क्षीरमष्टविधं गव्यमाजमीरभ्रमाहिषि ।  
 कारेणवमक्षौद्रञ्च वाङ्मवं मानुषं तथा ॥ १ ॥  
 क्षीरं स्वादुरसं स्निग्धमोजस्रं धातुवर्द्धनम् ।  
 वातपित्तहरं वृष्यं श्लेष्मलं गुरु शीतलम् ॥ २ ॥  
 गोक्षीरमनभिष्यन्दि स्निग्धं स्वादु रसायनम् ।  
 रक्तपित्तहरं शीतं मधुरं रसपाकयोः ॥  
 जीवनीयं तथा वातपित्तघ्नं परमं मतम् ॥ ३ ॥

यत्र यत्र जलस्यातियोगी न कार्यस्तदाह अरोचक इ  
 त्यादि । मन्दमतिस्तोकम् ॥ ३८ ॥

इति पानीयवर्गः ।

पयःक्षीरसंज्ञासामान्यात् पय इव जीवनत्वादिगुणयोगात्  
 तीयवर्गानन्तरं क्षीरवर्गः प्रस्तूयते । तत्र गव्यस्य प्रधानत्वात्  
 तत्पूर्वमष्टविधं क्षीरं निर्दिशति क्षीरमिति । यद्यपि खड्गि  
 ञ्गादीनामपि क्षीरमस्ति तथापि तस्थानुपयोगादिहानभि  
 धानम् । तन्नेष्वप्यष्टावैव क्षीराण्युक्तानि ॥ १ ॥

तत्र क्षीरसामान्यगुणमाह क्षीरमिति । धातुवर्द्धनत्वे  
 वृष्यत्वे सिद्धे वृष्यमिति वचनं अतिशयेन शुक्रजनकत्वं बोध  
 यति ॥ २ ॥

सामान्यगुणमभिधाय गव्यादिविशेषगुणमाह गोक्षीर  
 मिति । अनभिष्यन्दीति । नञ् ईषदर्थे । सुश्रुते अप्याभिष  
 न्दीति वचनात् । अभिष्यन्दित्वञ्च दोषधातुमलक्षितत्वात् क्लेद  
 जनकत्वम् । रक्तपित्तहरत्वमवस्थाविशेषे ज्ञेयम् ॥ ३ ॥

छागं कफायमधुरं शीतं ग्राहि पयो लघु ।  
 रक्तपित्तातिसारघ्नं क्षयकासगरापहम् ॥  
 अजानामल्पकायत्वात् कटुतिक्तनिषेवणात् ।  
 नात्यम्बुपानाद् व्यायामात् सर्वव्याधिहरं पयः ॥४॥  
 मेघीक्षीरं गुरु स्वादु स्निग्धोष्णं कफपित्तहृत् ।  
 शुद्धेऽनिले भवेत् पथ्यं सेके चानिलशोणिते ॥५॥  
 महिषीणां गुरुतरं गव्याच्छीततरं पयः ।  
 स्नेहाद्रूनमनिद्राणामत्यग्नीनां हितञ्च तत् ॥६॥

सर्वव्याधिहरमिति । सर्वदोषहरं कारणे कार्योपचारात्  
 व्याधिशब्दो दोषे वर्तते । अतएव चरकेणोक्तम् । समानो हि  
 रोगशब्दो दोषेषु व्याधिषु च वर्तते । किंवा सर्वशब्दो विपुल-  
 वचनः ॥ ४ ॥

उष्णमिति । सामान्योक्तक्षीरशीतगुणापवादरूपम् । एव-  
 मन्व्याप्येवंजातीये व्याख्येयम् । कफपित्तहृदिति । कफपित्त-  
 कारम् । पित्तश्लेष्मलमाविक्रमिति चरकवचनात् । शुद्धेऽनिले  
 इति । दोषान्तरेणासम्पृक्ते अनाहते च । अनिलशोणिते शोणि-  
 ताहृतवाते सेके परिषेकमिस्रं हितमित्यर्थः ॥ ५ ॥

महिषीक्षीरं गव्यात् क्षीरात् गव्यक्षीरमपेक्ष्य गुरुतरमति-  
 शयेन गुरु तथा शीततरञ्च स्नेहात् पुनरुक्तं हीनमित्यर्थः ।  
 इदं पुनरुक्तं प्रत्यक्षविरोधात् । प्रत्यक्षमेव महिषीक्षीरादधि-  
 क्तमेव घृतं दृश्यते तथा जतूकर्णेऽप्युक्तम् । गुरु शीतस्निग्धतरं  
 ताक्षिणमतिबल्यवृंहणक्षान्द्यमिति । सुशुतेऽप्युक्तं पथ्यते  
 अथतरमिति । तस्मादत्र गव्यस्नेहाद्रूनमिति योज्यम् । तेन

हस्तिनीनां पयो बल्यं गुरु स्थैर्यकरं वरम् ।  
 र्षपद्रुक्षोष्णलवणमौघ्रकं दीपनं लघु ॥  
 शसं वातकफानाहक्रिमिशोफोदरार्शसाम् ॥७॥  
 उष्णमैकशफं बल्यं शाखावातहरं पयः ।  
 र्षपदम्नं स्वादु रूक्षं लवणानुरसं लघु ॥ ८ ॥  
 नार्यास्तु मधुरं स्तन्यं कषायानुरसं हिमम् ।  
 नस्याश्चोतनयोः पथ्यं जीवनं लघु दीपनम् ॥९॥  
 क्षीरसन्तानिका वृष्या स्निग्धा पित्तानिलापहा १  
 पयोऽभिष्यन्दि गुर्वामं प्रायशः परिकीर्तितम् ।  
 तदेवोक्तं लघुतरमनभिष्यन्दि वै शृतम् ॥ ११ ॥

महिषीक्षीरं गव्यस्नेहादूनं हीनम् । गव्यक्षीरात् पुनः स्नेहा  
 धिकमेवेत्यर्थं इति चन्द्रिका । अन्ये तु स्नेहान्यूनमिति पठित्व  
 स्नेहाधिकमित्यर्थं कुर्वन्ति ॥ ६ ॥

एकः शफः खुरो यासां ता एकशफाः । अत्राश्रया इति  
 वक्तव्ये यदैकशफमिति सामान्यशब्दप्रयोगं करोति तद्देगसरी  
 प्रभृतीनामप्येकशफानां क्षीरग्रहणार्थम् । शाखावातहरमि  
 त्यत्र केचित् शाखाशब्देन बाहुसक्यनी चाहुः । अन्ये तु  
 वज्रादीनाहुः । धान्यान्स्नेवोभयत्राधारशक्तिप्रभावेण परस्पर  
 विरुद्धकार्यद्वयं भवति । तदुपस्था वह्निरन्तः पित्तहरकरत्वम् ।  
 एवं शाखागतवातहरत्वम् । कुक्षिगतवातकरत्वञ्चास्याधारशक्ति  
 प्रभावेण मन्तव्यमित्याहुः ॥ ८ ॥

शाश्चोतनमक्षिपूरणम् ॥ ९ ॥

क्षीरसन्तानिका दुग्धसरः ॥ १० ॥

वर्जयित्वा स्त्रियाः स्तन्यमाममेव हि तद्वितम् ॥ १२  
 धारोष्णं गुणवत् क्षीरं विपरीतमतोऽन्यथा ॥ १३ ॥  
 तदेवातिशृतं सर्वं गुरु वृंहणमुच्यते ॥ १४ ॥  
 अनिष्टगन्धमम्लञ्च विवर्णं विरसञ्च यत् ।  
 वर्ज्यं सलवणं क्षीरं यच्च विप्रथितं भवेत् ॥ १५ ॥  
 दध्यम्लं मधुरं ग्राहि गुरूष्णं वातनाशनम् ।  
 मेदःशुक्रबलश्लेष्मपित्तरक्ताग्निशोफकृत् ॥

असंस्कृतस्य तथा संस्कृतस्य क्षीरस्य क्रमेण गुणमाह पय  
 इत्यादि । आममित्यशृतम् ॥ ११ ॥

स्त्रीस्तन्यस्य पुनः शृतत्वं दोषायित्याह वर्जयित्वेति ॥ १२ ॥

सर्वक्षीराणामेव दोहकालधारापातोष्णानां गुणमाह । धा-  
 रोष्णमिति सद्योदोहधारासम्बन्धोष्णतायुक्तम् । गुणवदिति  
 प्रशस्तरसायनत्वगुणयुक्तम् । यदुक्तं भोजे ।

पयोऽभिष्वन्दि गुर्वाभं शृतोष्णं कफवातजित् ।

शृतशीतन्तु पित्तघ्नं सद्यो दुग्धं रसायनम् ॥

इति । विपरीतमतोऽन्यथेति न तथा प्रशस्तगुणम् ॥ १३ ॥

अतिशृतमित्यतिपाकेन घनीभूतम् ॥ १४ ॥

क्षीरस्यैवावस्थाविशिषेण वर्जनीयतामाह अनिष्टगन्धमिति ।  
 अम्लत्वं सलवणत्वञ्चैव विदाहात् । गवादीनामत्यर्थसलवणसेव-  
 नाहा सलवणम् । विप्रथितमिति अम्लादियोगेन विप्रथित-  
 तामापन्नम् ॥ १५ ॥

क्षीरमनु क्षीरकार्यतया तद्विकारेऽभिधातव्ये मङ्गल्यतया  
 प्रथमं दधिगुणमाह दधीति ।

अत्रान्ममधुरत्वेन सुजातत्वं लक्षयति । मन्दजातस्यास्य अम्ल-



रोचिष्णु शस्तमरुचौ शीतके विषमञ्जरे ॥  
 पीनसे मूत्रक्षये च रुचन्तु ग्रहक्षीणदे ॥ १६ ॥  
 गव्यं दधि च मङ्गल्यं पातघ्नं शुचि रोचनम् ।  
 क्षिग्धं विपाके मधुरं दीपनं बलवर्धनम् ॥ १७ ॥  
 दध्याकं कफपित्तघ्नं लघुं वातक्षयापहम् ।  
 दुर्नामश्लासकासेषु हितमज्जेषु दीपनम् ॥  
 विपाके मधुरं वृष्यं रक्तपित्तप्रसादनम् ।  
 बलाश्वर्धनं क्षिग्धं विशेषाद्दधि माह्विमम् ॥ १८ ॥  
 त्वात् सुजातकालात्यये चाल्मत्वात् अत्राल्मत्वोष्णत्वक्षिग्ध-  
 त्वाक्षभ्रमानमपि वातनाशनत्वं यत् पुनरुच्यते तत् प्रकर्षार्थम् ।  
 तथात्वाद्द्विगुणस्यापि वातहृत्त्वादिव्यभिचारदर्शनाच्चेति  
 ज्ञेयम् । व्यभिचारोदाहरणानि मन्दकमन्दजातमद्यादीन्वतु-  
 सत्तन्वानि । न्यायशायमेवंजातीये सर्वत्रैव बोध्यः । अरुचौ  
 शस्तमित्युक्तापि रोचिष्णु इति वचनम् अरोचकहरस्यापि  
 त्तिक्तसस्य रोचिष्णुत्वं व्यभिचारदर्शनाज्ज्ञेयम् । शीतक इति  
 विषमञ्जरविशेषणम् । पीनस इति चतुर्विधपीनसे प्रभावात्  
 हितम् । किंवा पीनसपाचकत्वात् सर्वत्र हितम् । अन्ये तु  
 पीनसे शस्तमिति यद्यपि सामान्यत एवोक्तम् तथापि योग्यतया  
 वातिकपीनसे एव शस्तमित्याहुः । रुचमुद्धृतसारं पुनर्ग्रहणी-  
 गदे हितमिति योज्यम् ॥ १६ ॥

सामान्यगुणमभिधाय विशेषगुणमाह गव्यमिति । मङ्ग-  
 ल्यत्वमिह प्रभावात् ॥ १७ ॥

अत्र विशेषादिति पदं क्षिग्धमित्यनेन बलाश्वर्धनमित्य-  
 नेन च सम्बध्यते ॥ १८ ॥

कोपनं कफवातानां दुर्नाम्नाश्चाविकं दधि ॥१८॥  
 दीपनीयमचक्षुष्यं वातलं वाडवं दधि ।  
 रुक्षमुष्णकषायञ्च कफमूत्रापहञ्च तत् ॥ २० ॥  
 स्निग्धं विपाके मधुरं बल्यं सन्तर्पणं गुरु ।  
 चक्षुष्यमग्रं दोषघ्नं दधि नाग्यां गुणोत्तरम् ॥२१॥  
 लघुपाके बलाशघ्नं वीर्योष्णं पक्तिनाशनम् ।  
 कषायानुरसं नाग्या दधि वच्चोविबन्धनम् ॥२२॥  
 दधौन्यक्तानि यानीह गव्यादीनि पृथक् पृथक् ।  
 विज्ञेयमेव सर्वेषु गव्यमेव गुणोत्तरम् ॥ २३ ॥  
 वातघ्नं कफकृत् स्निग्धं वृंहणं नातिपित्तकृत् ।  
 कुर्याद्भक्ताभिलाषञ्च दधि यत् सुपरिस्तुतम् ॥२४॥  
 शृतक्षीरात्तु यज्जातं गुणवद्दधि तत् स्मृतम् ।

कफवातानां दुर्नाम्नाश्च कोपनमित्यन्वयः । कफवाताभ्या-  
 मिति पाठे सम्भूतानामिति शेषः । तेन कफवाताभ्यां सम्भू-  
 तानां दुर्नाम्नां कोपनमित्यर्थः ॥ १८ ॥

अचक्षुष्यत्वमिह प्रभावादिति चन्द्रिका । कफमूत्रापहत्वं  
 च रुक्षोष्णत्वात् ॥ २० ॥

चक्षुष्यमग्रमिति अष्टं चक्षुष्यमित्यर्थः । चक्षुर्हितत्वमस्य  
 प्रभावात् । गुणोत्तरमिति गुणैः प्रधानम् ॥ २१ ॥

सर्वेषु दधिषु गव्यस्य प्राधान्यमाह दधौनीति ॥ २३ ॥

इदानीं तस्यैव दध्नोऽवस्थान्तरेषु गुणोत्तरं दर्शयन्माह  
 वातघ्नमिति । सुपरिस्तुतं सुष्ठु गलितद्रवभागम् ॥ २४ ॥

वातप्रिसृष्टरं रुच्यं धात्वग्निबलवर्द्धनम् ॥ २५ ॥  
 दधि त्वसारं रूक्षञ्च ग्राहि विष्टम्भि वातलम् ।  
 दीपनीयं लघुतरं सकषायं रुचिप्रदम् ॥ २६ ॥  
 दध्नः सरो गुरुर्हृषी विज्ञेयोऽनिलनाशनः ।  
 वक्त्रेर्विधमनश्चापि कफशुक्रविवर्द्धनः ॥ २७ ॥  
 तक्रं लघु कषायाम्लं दीपनं कफवातजित् ।  
 शोथोदरार्शीग्रहणीदोषमूत्रग्रहारुचि ।  
 म्लीहगुल्मघृतव्यापङ्गरपाण्डामयान् जयेत् ॥ २८ ॥  
 मस्तु तद्वत् सरं श्रोतःशोधि विष्टम्भजिल्लघु ॥ २९ ॥  
 ससरं निर्जलं घोलं तक्रं पादजलान्वितम् ।

कथितक्षीरस्य दध्नो गुणमाह शृतक्षीरादिति ॥ २५ ॥

उद्धृतञ्चेहस्य दुग्धस्य दध्नो गुणमाह दधीति । असारमुद्धृत-  
 च्चेहम् ॥ २६ ॥

दधिसरगुणमाह दध्न इति । वक्त्रेर्विधमनो वक्त्रिमान्यकारः ।  
 सरो दध्न उपरितनो भागः । हृष्यः शुक्रविवर्द्धन इति पदद्वयो-  
 पादानं श्रुतिवृद्धिकरभेदेन हृष्यद्वयपरिग्रहार्थम् ॥ २७ ॥

तक्रगुणमाह तक्रमिति ॥ २८ ॥

अतिदेशेन मस्तुगुणमाह मस्त्विति । तद्वदिति गुणैस्तक्र-  
 वत् ॥ २९ ॥

दध्नः संस्कारविशेषेण नामविशेषानभिधाय गुणविशेषानाह  
 ससरमिति । चरकादिभिस्तक्रं विहाय एते त्रयो भेदाः कण्ठ-  
 रवेण नोक्ता यतो घोलस्य दध्न एवान्तर्भावः । यतः ससरं  
 निर्जलं दधि मथितं सत् दध्नो नातिरिच्यते । मन्वनसंस्कारेण

अर्शोदकमुदश्वित् स्यान्मथितं सर्वजितम् ॥३०॥

घोलं पित्तानिलहरं तक्रं दोषत्रयापहम् ।

उदश्वित् श्लेष्मलश्चैव मथितं कफपित्तनुत् ॥३१॥

वातेऽम्नं सैन्धवोपेतं पित्ते स्वादु सशर्करम् ।

पिवेत्तक्रं कफे चापि व्योषच्चारसमायुतम् ॥३२॥

नैव तक्रं क्षते दद्यात् नोष्णकाले न दुर्बले ।

न मूर्च्छाभ्रमदाहेषु न रोगे रक्तपित्तके ॥ ३३ ॥

परं तत्र लाघवं जनितम् । उदश्वित्मथितयोस्तक्र एवान्त-  
र्भावः । अतएवोक्तं तन्मान्तरे ।

मन्यनादिपृथग्भूतस्नेहमर्शोदकञ्च यत् ।

नातिसान्द्रद्रवं तक्रं स्वाहस्ततुवरं सरम् ॥

अजलं स्नेहहीनं यत् तत्तक्रं कफनाशनम् ।

इति । चरके तु त्रिविधं तक्रमुक्तम् ।

रूक्षमर्शोदृतं स्नेहं यतश्चानुदृतं घृतम् ।

तक्रं दोषाग्निबलवित्त्रिविधं सम्प्रयोजयेदिति ॥३०॥

इदानीमस्यैव भेदचतुष्टयस्य गुणमाह घोलमिति । यद्यपि  
पूर्वं तक्रस्य वातकफहरत्वमेवोक्तं तथापि मधुरत्वेन मधुरपाकि-  
त्वेन च पित्ताजनकत्वात् द्रव्यान्तरसंयोगाद्वा पित्तशमनमपीति  
मत्वा दोषत्रयापहत्वमस्योक्तम् । सुश्रुते तु मधुरस्य तक्रस्य  
पित्तहरत्वं साक्षादेवोक्तम् । तत् पुनर्मधुरं श्लेष्मप्रकोपणं  
पित्तशमनञ्चेति ॥ ३१ ॥

यत्र यादृशं तक्रं युक्तं तदाह वात इति ॥ ३२ ॥

तक्रस्याविषयं तक्रविषयञ्च श्लोकाभ्यामाह नेति । उष्ण-  
काले शरदि धीष्णे च ॥ ३३ ॥

ग्राहिणीं वातला रूक्षा विज्ञेया तक्रकूर्चिका ॥३॥  
 तक्राक्षुतरो मण्डः कूर्चिकादधितक्रजः ॥३५॥  
 क्लिस्ताटोऽनिलहा वृष्यः कफनिद्राकरो गुरुः ॥३॥  
 मधुरो वृंहणस्तद्वत् पीयूषोऽपि स मोरटः ॥३७॥

तक्रस्य हेत्वन्तरग्रथितस्य घनो भागस्तक्रकूर्चिकेत्युच्यते  
 तद्गुणमाह ग्राहिणीति ॥ ३४ ॥

तक्रकूर्चिकादधिकूर्चिकाभ्यां जातस्य मस्तुनो गुणविशेषमाह  
 तक्रादिति । मण्ड इति मस्तु तस्य विशेषणं कूर्चिकादधि-  
 तक्रज इति कूर्चिकाभूतं यदधि कूर्चिकाभूतञ्च यत्तक्रं ताभ्यां  
 जातो मण्डस्तक्राक्षुतर इत्यर्थः । दधिकूर्चिकालक्षणं यथा ॥

दन्ना सह पयः पक्वं सा भवेद्दधिकूर्चिका ॥

ये तु दधिकूर्ची च तक्रवदिति पठन्ति तन्मते दधि-  
 कूर्चिका तक्रवदिति तक्रकूर्चिकासमानगुणा अन्ये दधिकूर्चिका  
 तक्रज इति पठन्ति व्याचक्षते च ॥ प्रकृतदधजस्तथा कूर्चि-  
 काभूतदधजः तथा कूर्चिकाभूततक्रजश्च मण्ड इति मस्तुचय-  
 स्यायं गुणनिर्देश इति ॥ ३५ ॥

कूर्चिकाप्रस्तावात् क्षीरकूर्चिकागुणमाह क्लिस्ताट इति ।  
 नष्टक्षीरपिण्डं यमाहुर्लोकाः क्षीरसा इति ॥ ३६ ॥

पीयूषमोरटयोर्गुणमाह मधुर इति । तद्वदिति क्लिस्ताट  
 तुष्यः । पीयूषमोरटयोर्लक्षणं यथा

क्षीरं सद्यः प्रसृतायाः पीयूषमिति संज्ञितम् ।

सप्तरात्रात् परं क्षीरमप्रसन्नञ्च मोरटम् ॥

इति । जेज्जडस्तु मोरटस्थाने मोरणं पठन्ति व्याचष्टे च  
 मोरणो नष्टक्षीरद्रवभाग इति ॥ ३७ ॥

नवनीतं नवं वृष्यं शीतं वर्षवलाग्निहृत् ।  
 संयाहि वातपित्तासृक्क्षयाशोऽर्दितकासजित् ३८  
 शीरोद्भवन्तु संयाहि रक्तपित्ताक्षिरोमनुत् ॥३९॥  
 विकल्प एष दध्यादिः श्रेष्ठो गव्योऽभिवर्षितः ।  
 विकल्पानवशिष्टांस्तु क्षीरवीर्यं समादिशेत् ॥४०॥

तक्रनिष्पन्नन्तरं नवनीतमुत्पद्यत इति तक्रान्तरं नव-  
 नीतगुणानाह नवनीतमिति । नवमिति सद्यस्कम् । एतेनाभि-  
 वस्यैवेते गुणाः प्रकर्षवन्तो भवन्तीति दर्शयति ॥ ३८ ॥

क्षीरमद्यनोत्थितस्य नवनीतस्य गुणमाह क्षीरोद्भवमिति ॥३९॥

ननु क्षीरं दधि च गव्यादीनां प्रतिप्रतिगुणत उक्तम् ।  
 स्तु तक्रादयस्तु सामान्येनोक्ताः तत् किं गव्यमसृक्सादय एते  
 णतो वाच्या न वेत्याग्रङ्गायामाह विकल्प इति । विकल्पो भेदः  
 कार इति यावत् । दध्यादिरिति । अतद्गुणसंविज्ञान बहु-  
 व्रीहिः । तेन मस्तुतक्रादिरूप इत्यर्थः । श्रेष्ठ इति हेतुगर्भ-  
 विश्लेषणम् । तेन श्रेष्ठत्वादुगव्य एवोक्तः । न पुनराजावीप्रध-  
 तीनामित्यर्थः । अभिवर्षितः कथितः । यद्येवं छागादिमस्वा-  
 दीनां गुणाः कथं ज्ञातव्या इत्याह विकल्पानित्वादि । वीर्य-  
 शब्दोऽत्र गुणवचनः । तेन पञ्चमी ल्प्लोपि । तेन छागादि-  
 क्षीराणां ये गुणा उक्तास्तान् सुवीर्यं तन्मस्तुतक्रादावपि तत्स-  
 दृशान् गुणान् वदेदित्यर्थः । केचिदिमं श्लोकमनार्थमिति  
 वदन्ति । तत्तु न सम्यक् । यतोऽप्यव्यमानेऽस्मिन् श्लोके अजा-  
 दिहक्रादिगुणानुक्ते न्यूनता स्यात् । न वा तक्रादिविकल्पस्य  
 सामान्यगुणोक्तिरिति वक्तुं युज्यते । सुव्यक्तपरस्परगुणभेदादजा-  
 देतक्राणाम् । अतएवोक्तं वाम्भटेन ।

घृतं बुद्धाम्निशुक्रौजोमेदःस्मृतिकाफावहम् ।  
 वातपित्तविषोन्माद्शोषालक्ष्मीजरापहम् ।  
 स्नेहोत्तमं योगवाहि सर्वथा मधुरं हिमम् ॥४१॥  
 गव्यं घृतं घृतश्रेष्ठं चक्षुष्यं बलवर्धनम् ।  
 विपाके मधुरं श्रेष्ठं वातपित्तविषापहम् ॥४२॥  
 माहिषन्तु घृतं स्वादु पित्तास्त्रानिलनुद्धिमम् ॥४३॥  
 कागं घृतन्तु चक्षुष्यं लघ्वग्निबलवर्धनम् ॥ ४४ ॥  
 आविकादीनि सर्पिंषि बुद्ध्या स्वचीरवद्वदेत् ॥४५॥  
 सर्पिः पुराणं त्रिमलप्रतिश्रुतिमिरापहम् ।

विद्याददधिघृतादीतां गुणदोषान् यथा पय इति ॥ ४० ॥

नवनीतसम्भवात् घृतस्य नवनीतानन्तरं घृतगुणमाह घृत-  
 मिति । कफावहमिति कफकरम् । यत्तु, त्रिदोषापकर्षणमिति  
 सुश्रुतेनोक्तम् तत् संस्कारिण कफहरत्वादिति ज्ञेयम् । अत-  
 एव चरकेऽपि संस्कारान्तु जयेत् कफमित्युक्तम् । योगवाहीति  
 यैर्येद्रव्यैः संस्क्रियते तेषां तेषामेव गुणानावहतीत्यर्थः । सर्वथा  
 मधुरमिति रसे पाके च मधुरमित्यर्थः । तथा सर्वथा हिमं  
 निपातेऽधिवासे च शीतमित्यर्थः । न तु काञ्जिकादिवत् निपा-  
 तमात्रे शीतमित्यर्थः ॥ ४१ ॥

इदानीं विशिष्टघृतगुणमाह गव्यमिति । अत्र सामान्य  
 गुणाभिहितमधुरत्वादेः पुनरभिधानमुत्कर्षार्थम् । अत्र द्विती-  
 यश्रेष्ठमिति पदं चक्षुष्यमित्यादिषु सर्वत्रैव योज्यम् । श्रेष्ठमित्य-  
 तिशयेन चक्षुष्यमतिशयेन बलवर्धनमित्यादि ॥ ४२ ॥

अनुक्तसर्पिर्गुणमतिदेशेनाह आविकादीनीति ॥ ४५ ॥

मूर्च्छाकुष्ठविषोन्मादयहापस्मारनाशनम् ॥४६॥  
 क्षीरघृतम् संयाहि तर्पणं मेचरोगनुत् ॥ ४७ ॥  
 सर्पिर्मण्डः सरः स्वादुर्योनिश्रोत्रशिरोऽक्षिजान् ।  
 गदान् जयति शोथघ्नो रूक्षस्तीक्ष्णास्तनुश्च सः ॥४८॥  
 इति क्षीरवर्गः ।

तैलं संयोगसंस्कारात् सर्वरोगहरं स्मृतम् ।  
 कषायानुरसं खादु सूक्ष्ममुष्णं व्यवायि च ॥

पुराणसर्पिर्गुणमाह सर्पिरिति । प्रतिश्याशब्दः प्रतिश्याय-  
 वचनः । पुराणघृतलक्षणं यथा

उषगन्धं पुराणं खादु दशवर्षस्थितं घृतम् ।

साक्षारसनिभं शीतं प्रपुराणमतः परम् ॥

यथा यथा हि जीर्णत्वप्रकर्षस्तथा तथा गुणोत्कर्षः । उक्तं  
 हि हारौते ।

यथा यथा जरां याति गुणवत् स्वासया तथा ॥ ४६ ॥

क्षीरोत्थितघृतगुणमाह क्षीरघृतमिति ॥ ४७ ॥

सर्पिर्मण्डगुणमाह सर्पिर्मण्ड इति । सर्पिषस्तप्तस्य स्थानी-  
 भवदुपरितप्तो भागः सर्पिर्मण्डः ॥ ४८ ॥

इति क्षीरवर्गः ।

अङ्गमस्त्रेहोत्तमं घृतमभिधाय स्वावरस्त्रेहोत्तमं तैलमाह  
 तैलमिति । तैलमिति तिलोद्भवम् । संयोगसंस्कारादिति संयो-  
 गात् संस्काराच्चेत्यर्थः । संस्कारस्तौलस्य भेषजैः पाकः । संयोग-



पित्तलं कृष्णश्लिष्मूत्रं न च श्लेष्माभिषर्जनम् ।  
 वातघ्नमुक्तमं बल्यं त्वर्घ्यं मेधाग्निवर्धनम् ॥ १ ॥  
 सार्धं कटु तीक्ष्णोष्णं कफशुक्रानिलापहम् ।  
 लघु पित्तास्रकृत् कोठकुष्ठार्शोत्रणजन्तुञ्जित् ॥२॥  
 सेकाभ्यङ्गावगाहेषु तिलतैलं प्रशस्यते ।  
 तद्वस्त्रिषु च पानेषु नस्ये कर्णाक्षिपूरणे ॥  
 अन्नपानविधौ चापि प्रयोज्यं वातशान्तये ॥ ३ ॥  
 तैलमिरण्डजं तिक्तं कटु स्वादुरसं गुरु ।  
 ब्रह्मगुल्मानिलकफानुदरान् विषमज्वरम् ॥  
 रुक्शोफौ च कटौगुह्यकोष्ठपृष्ठाश्रयौ जयेत् ।  
 तीक्ष्णोष्णं पिच्छिलं विस्त्रं रत्नैरण्डोद्भवं त्वति ॥५॥  
 उमाकुसुम्भजं तूष्णं त्वग्दोषकफपित्तकृत् ॥ ६ ॥  
 करञ्जनिम्बतैलन्तु नात्युष्णं कफपित्तजित् ।  
 तिक्तं क्रिमिहरं तैलं श्लेष्मं योनिवदादिश्रेत् ॥७॥

स्ववचारणार्था ज्ञेयः । सूक्ष्ममिति सूक्ष्मस्रोतोऽनुसारित्वात् ।  
 व्यवयीति अपक्वमेव सकलदेहव्यापकात् । त्वर्घ्यमित्यभ्यङ्गात् ।  
 यत्तु वाग्मटे त्वग्दोषकरत्वसुक्तं तैलस्य तद्गुणानभिप्रायेणेति  
 न विरोधः । अन्ये तु तत्रापि त्वग्दोषहृदिति पठन्ति । तत्  
 न टीकाङ्गनिर्व्याख्यातम् ॥ १ ॥

अन्नपानविधौ अन्नपानसंस्कारे ॥ ३ ॥

उन्ना अतसौ ॥ ६ ॥

सर्वेभ्यस्त्रिभ्यः तैलेभ्यस्तिलतैलं विशिष्यते ।  
निष्पत्तेस्तद्गुणत्वाच्च तैलत्वमितरेष्वपि ॥ ८ ॥

तिलतैलमित्यन्तः करञ्चानिभ्योऽसौलगुणः । तैलमित्यादिना तु  
अनुक्ततैलगुण उक्तः ॥ ७ ॥

स्वावरञ्चे ह्येषु तिलतैलप्राधान्यमाह सर्वेभ्य इति ॥ ८ ॥

ननु तैलपदे तैलत्वं प्रवृत्तिनिमित्तम् । तच्च न तावत्तिलो-  
द्भवत्वम् । सर्षपतैलादावव्याप्तेः । नापि वीजप्रभवत्वं तद्वत्तरुपा-  
दावतिव्याप्तिः । नापि वीजप्रभवञ्चे हत्वं सारतैलादावव्याप्तेः ।  
अपि च वीजप्रभवञ्चे हत्वं न तावत् स्नेहरूपगुणवृत्तिः । तैलं  
गन्धवदिति प्रत्ययस्य सर्वजनसाधारणस्य भ्रान्तित्वापत्तेः । नापि  
स्नेहाशयद्रव्यवृत्तिः । वीजद्रवमात्रस्यैव तैलत्वापत्तिरिति अनुप-  
पत्तिं हृदि निधाय सर्षपादिस्नेहेष्वपि तैलशब्दं व्युत्पादयन्नाह  
निष्पत्तेरिति । तिले यथा तैलं निष्पद्यते चूर्णीकरणयन्त्र-  
पातनादिना तथा सर्षपादावपि स्नेहाकर्षणात् । भवति च  
समाननिष्पत्तिकतया तच्छब्दता यथा वितुषे धान्ये तण्डुलशब्दो  
वृत्तः स वितुषे विडङ्गोऽपि वर्त्तते । यथा विडङ्गतण्डुला इति ।  
तद्गुणत्वेन तच्छब्दता यथा गार्वाहिक इति । तद्गुणत्वञ्च सुशु-  
तेनोक्तम् यथा

यावन्तः स्वावराः स्नेहाः समासात् परिकीर्तिताः ।

सर्वे तैलगुणा ज्ञेयाः सर्वे चानिलनाशनाः ॥

एतेन तिलस्य विकारसौलभिति योगे बाधकाभावात् ।  
तैलप्रभवञ्चे ह्य एव तैलपदप्रयोगात् स्नेहत्वेऽपि शक्तेःसौलभ्यं  
योगरूढम् । सर्षपादौ तु तैलपदप्रयोगो भाक्त इति भावः ।  
अथे तु गन्धरसविशेषाभिव्यञ्जं तैलत्वं जातिः । अतएव वृत्तः

वसा मज्जा च वातघ्नौ बलपित्तकफप्रदौ ।  
 मांसानुरुहप्रगन्धौ च विद्यान्मो दोऽपि ताविव ॥६॥  
 इति तैलवर्गः ।

इक्षीरसो हिमो वृष्यस्पर्शणो जीवनः सरः ।  
 वातासृक्पित्तजित् स्वादुः स्निग्धः प्रीणनद्वंष्टणः ।  
 रसो दन्तकृतः श्लेष्मकारणं न विदाहवान् ॥ १ ॥  
 यान्त्रिकस्तु विदाही स्याद्गुरुस्त्वग्रन्ययोगतः ॥२॥

तैलसंशये गन्धरसविशेषनिश्चयात् तैलत्वनिश्चय इति सार्धप-  
 क्षे हादीनामपि तैलत्वमित्याहुः ॥ ८ ॥

स्नेहत्वसामान्याद् वसादीनामपि गुणमाह वसेति ॥ ९ ॥

इति तैलवर्गः ।

माधुर्यसामान्यात् क्षीरवर्गमनु इक्षुविक्रतिवर्गोऽभिधातव्ये  
 उपोहातागतं तैलवर्गेण व्यवधानं कृतम् । सम्प्रति यथोक्तो-  
 पोहातागतं तैलवर्गमभिधाय प्रकृतमिक्षुविक्रतिवर्गमाह इक्षी-  
 रिति । दन्तकृत इति दन्तपीडनेन कृतः ॥ १ ॥

यान्त्रिक इति यन्त्रपीडनेन कृतः । ननु यान्त्रिकस्य इक्षु-  
 रसस्य विदाहित्वे सति रक्तपित्तहरत्वं यत् तद्विद्ध्यते । यथा  
 मधूदकस्यैक्षुरसस्य चापि पानाच्छसं गच्छति रक्तपित्तमिति ।  
 तन्न । यतो दन्तनिष्पीडितस्यैवाविदाहिनो रक्तपित्ते ग्रहणं भवि-  
 ष्यति । किंवा यान्त्रिकस्यापि विदाहकारणत्वगादिसंयोगा-  
 देष्यामं क्लीपयोगः कार्यः । तेन यान्त्रिकस्तु विदाहीति वचनं

अतीव मधुरो मूले मध्ये मधुर एव च ।  
 अन्ये चाक्षिषु विज्ञेय इक्षूणां लवणो रसः ॥ ३ ॥  
 पक्वो रसो गुरुः स्निग्धः स तीक्ष्णः कफवातजित् ४  
 फाणितं गुर्वभिष्यन्दि वृंहणं कफशुक्रलम् ॥ ५ ॥  
 रुक्षं मधूकपुष्पोत्थं फाणितं त्वथ वातहृत् ।  
 कफदं मधुरं पाके कषायं वस्तिदूषणम् ॥ ६ ॥  
 गुडो वृष्यो गुरुः स्निग्धः सचारो मूत्रशोधनः ।  
 नातिपित्तहरो मेदःकफक्रिमिबलप्रदः ॥ ७ ॥

प्रायोवादमाश्रित्य बोध्यम् । अन्ये त्वेतद्दोषभिया विदाहीति  
 शीघ्रपाकीति व्याख्यानयन्ति ॥ २ ॥

इक्षूणामवयवविशेषेण गुणविशेषमाह अतीवेति अक्षि-  
 प्विति । ग्रन्थिषु चन्द्रिकाकारस्तु इक्षूणामक्षिषु सर्वसन्धिषु प्ररो-  
 हजननसमर्था अङ्गुरा इत्याह । अन्ये त्वक्षु चेति पठन्ति तत्  
 सुबोधम् ॥ ३ ॥

पक्वस्येक्षुरसस्य गुणमाह पक्व इति ॥ सतीक्ष्ण ईषत्तीक्ष्ण  
 इत्यर्थः ॥ ४ ॥

फाणितं तन्तुलीभूतो रसः । अस्यैव तन्मान्तरे क्षुद्रगुड  
 इति संज्ञा । तदुक्तं क्षुद्रो गुडश्चतुर्भागावशेषित इति ॥ ५ ॥

फाणितप्रसङ्गात्तन्मधूकपुष्पजतफाणितगुणमाह रुक्षमिति ॥ ६ ॥

इक्षुरसस्यैव पाकादतिघनभावं गतस्य गुडसंज्ञा तस्य गुणः  
 माह गुड इति ॥ सचार इति चारसहचरितलवणरसः चार-  
 शब्देनोच्यते । स्नामिदासादयस्तु व्याख्यातारः चाराधिकारे  
 चारस्य रसत्वमेव मन्यन्ते । तत्तु न सम्यक् सर्वतन्मविरोधात् ।

पित्तघ्नो मधुरः शुद्धो वातघ्नोऽसृक्प्रसादनः ॥५॥  
 स पुराणोऽधिकगुणो गुडः पथ्यतमः स्मृतः ॥६॥  
 खण्डं वृष्यतमं बल्यं चक्षुष्यं वृंहणं तथा ।  
 वातपित्तहरं नातिस्निग्धं हृद्यं सुखप्रदम् ॥१०॥  
 शर्करा वातपित्तासृग्घ्नूर्ध्वाच्छर्दिविषापहा ॥११॥  
 तमराजस्तु तृष्णाघ्नो ज्वरदाहास्रपित्तजित् ॥१२॥

उक्तं हि चरके क्षरणात् क्षारो नासौ रसो द्रव्यमिति । नाति-  
 पित्तहर इति । मधुरत्वेऽपि सलवणत्वात् ॥ ७ ॥

अपहृतमलत्वेन शुद्धो यो गुडस्तस्य गुणमाह पित्तघ्न इति ।  
 शुद्धो मलापगमनेन धवल इत्यर्थः ॥ ८ ॥

पुराणगुडस्य गुणमाह स इति ॥ पथ्यतम इति गुडान्तरा-  
 पेक्षया । चन्द्रिकाकारस्तु पथे स्रोतसे हितः पथ्यः पथ्यतमः  
 सर्वेषां स्रोतोहितानां श्रेष्ठ इत्यर्थः । पथ्यतमस्तु जीर्णत्वेन  
 रौक्षलाघवादिगुणयोगात् । अतएवोक्तं गुणाधिक इति ।  
 गुणाश्चात्र स्रोतः शोधनाधिकारिण एव रौक्षलाघवादयो न तु  
 स्नेहादयोः । पुराणं प्रायश्चो रूक्षं प्रायेणाभिनवं गुर्विति युक्ति-  
 विरोधात् । अपस्तुतत्वात् स्नेहादीनां स्रोतःशुद्धप्रकरणत्वाच्चेति  
 व्याचष्टे । उल्लेखस्तु स पुराण इत्यस्य ईषत् पुराणमित्यर्थं व्याख्या-  
 तवान् ॥ ९ ॥

तस्यैव गुडस्य संस्कारान्तरेण नामान्तरं गुणान्तरं च निर्दि-  
 शन्नाह खण्डमिति ॥ १० ॥

अत्र शर्कराशब्दः सामान्यवचनः । तेन यास्यशर्करामधु-  
 शर्करागुडशर्कराणामेवायं गुण इति बोध्यः ॥ ११ ॥

तमराजः शर्कराभेद इति उल्लेखः ॥ १२ ॥

वृष्या क्षीयस्वतहिता सस्नेहा गुडशर्करा ॥ १३ ॥  
 मधुजा शर्करा रूक्षा तृष्णाच्छर्द्यतिसारनुत् ।  
 तद्गुणा तित्तमधुरा सस्नेहा यासशर्करा ॥ १४ ॥  
 गुडमत्स्यण्डिकाखण्डशर्करा विमलाः परम् ॥ १५ ॥  
 यथा यथैषां वैमल्यं मधुरत्वं तथा तथा ।  
 स्नेहगौरवशैल्यानि सरत्वंञ्च तथा तथा ॥ १६ ॥  
 मधु स्वादुरसं शीतं त्रणशोधनरोपणम् ।  
 कषायानुरसं रूक्षं बल्यं दीपनलेश्वनम् ॥

गुडपटं यासशर्करामधुशर्करयोर्व्यवच्छेदार्यम् ॥ १३ ॥

मधुनः कालान्तरावस्थानादति घनीभूतमवयवं मधुशर्करेति  
 वदन्ति । दुरालभाक्कायस्य घनीभावाद् यासशर्करेत्युच्यते ॥ १४ ॥

गुडादीनामुत्तरोत्तरं नैर्मल्यतिशयमाह गुडेत्यादि । पर-  
 मित्युत्तरोत्तरं विमलाः । तेन गुडापिचया मत्स्यण्डिका विमला  
 मत्स्यण्डिकापिचया खण्डो विमलः खण्डापिचया च शर्करा  
 इति । मत्स्यण्डिकाश्च खण्डमध्ये कृत्रिमाः पाकादिना निष्यञ्च-  
 त्वात् शालूकाकृतयोऽतिकठिना भवन्ति ॥ १५ ॥

एतेषामिव यथा यथा वैमल्यप्रकर्षस्तथा तथा माधुर्यादि-  
 प्रकर्षोऽपीत्याह यथेति ॥ अत्र गौरवस्थाने केचिन्नाघवं पठन्ति  
 वदन्ति च । लाघवं हि गुणः प्रशस्तो न गौरवम् उत्तरोत्तरश्च  
 प्राशस्त्यमेषामुक्तम् । किन्तु यथा यथा सारत्वं भवति तथा  
 तथा गौरवमप्युपपन्नम् ॥ १६ ॥

माधुर्यसामान्यात् मधुशर्कराप्रसङ्गाच्चानन्तरं मधुगुणाभि-  
 शर्गं तस्य सामान्यगुणमाह मध्विति ॥ सन्धानमिति भग्नादि-  
 श्वानकरम् । नन्वत्र लघ्विति पठ्यते । तथा त्रिद्वीपप्रशसन-

सन्धानं लघु चक्षुष्यं स्वयं हृद्यं त्रिदोषनुत् ।  
श्वांसहिक्काविषहरमुष्णं खास्यु विरोधि च ॥१७॥

मिति तथाच चरकविरोधः । तत्र हि वातलं गुढ शीतञ्च रक्त-  
पित्तापहं मध्विति पठति । एवं वाग्भटेऽपि ब्रणशोधनसन्धान-  
रोपणं वातलं मध्विति पठ्यते । सत्यम् । तत्र यक्षुत्वमुक्तं तत्  
पुराणमध्वपेक्षया । इदं हि वचनं सौश्रुतम् । सुश्रुते च पुराण-  
मेव मध्वधिकृतम् । यथा

विडङ्गं पिप्पली क्षौद्रं सर्पिसायनवं हितम् ।

इति । तेनाधिकृतत्वात् पुराणमधुन एवैते गुणा ज्ञेयाः ।  
चरके तु पुराणादिविशेषं मनादृत्य गुरुत्वमुक्तम् । चक्रस्तु  
लघ्विति लघुपाकमिति व्याख्याय विरोधं परिहरति । त्रिदोष-  
प्रशमनत्वञ्चास्य प्रभावाभिलितत्रिदोषारब्धस्वरहरतया ज्ञेयम् ।  
पृथक्वातजननस्तु चरकवाग्भटाभ्यामुक्तमतो न विरोधः ।  
त्रिदोषहरत्वे उपपत्तिरपि दर्शिता सुश्रुतेन । यथा तत्तु लघु-  
त्वात् कषायानुरसत्वाच्च कफघ्नं पैच्छिख्यात् माधुर्यात् कषा-  
यानुरसत्वाच्च वातपित्तघ्नमिति । न च दृष्टकारणत एव  
त्रिदोषहरत्वोपपत्तौ प्रभावंकल्पनमयुक्तमिति वाच्यम् । प्रभाव-  
मन्तरेण मिलितत्रिदोषारब्धिकारहरणनियमानुपपत्तेः । विष-  
हरमिति विषान्वयसम्भवत्वेऽपि विषहरत्वमस्य प्रभावात् ।  
अतएवोक्तश्चरके

विषं विषघ्नमुक्तं यत् तत् प्रभावप्रभावितम् ।

इति । केचिदनयैवानुपपत्त्या वमिहरमिति पठन्ति । तत्र ।  
सुश्रुतेऽपि विषप्रशमनमित्युक्तत्वात् । उष्णखास्युविरोधीति  
उष्णेन खास्युना च विरुध्यते । सुश्रुते च उष्णविरोधे उपपत्ति-  
रपि दर्शिता यथा । तत् सीकुमार्याच्च तथैव श्रेयासाः

माक्षिकं भ्रामरं क्षौद्रं पौत्तिकं मधुजातयः ।

माक्षिकं प्रवरं तेषां विशेषाद्भ्रामरं मुरु ॥१८॥

माक्षिकं तैलवर्णं स्वाद् घृतवर्णं पौत्तिकम् ।

क्षौद्रं कपिलं विद्यात् प्र्वेतं भ्रामरमुच्यते ॥१९॥

नीषधीनां रससम्भवाच्च । उष्णे विरुध्यते विशेषतस्तु तद्या-  
न्तरीक्षेण जलेन चापि । सौकुमार्यादिति सुकुमारं हि उष्णे  
विरुध्यते । नवनीतस्थानघृतजलकुसुमवत् । तथैव शैत्या-  
दिति शीतस्य स्वभावत एव उष्णविरोधात् । नानीषधीनां  
रससम्भवाच्चैति विरुद्धरसवीर्यनानाद्रव्यपुष्पस्य रसेन द्रव्येण  
सम्भवादुत्पत्तेरित्यर्थः । खाब्बुना शीतेनापि मधुनो विरोधित्वे  
द्रव्यस्वभावमात्रं हेतुः । उष्णविरोधश्चोष्णस्पर्शैरेव नोष्णवीर्य-  
स्तेनोष्णवीर्यत्रिकटुवादिना मधु न विरुध्यते । एतच्छोष्ण-  
विरोधित्वमात्रं मधु विहाय बोध्यम् । तस्य विषान्वयत्वासम्भ-  
वात् । अतएवोक्तं भोजे । मधून्युष्णैर्विरुध्यन्तेऽन्यत्रार्च्यादिति  
॥ १७ ॥

यद्यपि सुश्रुतेऽष्टविधं मधुज्ञम् । यथा ।

पौत्तिकं भ्रामरं क्षौद्रं माक्षिकं छात्रमेव च ।

भार्घ्यमौहालकं दालमित्यष्टौ मधुजातयः ॥

इति । तत्रापि मधुनश्चतुर्विधत्वमेव सर्वजनप्रसिद्ध-  
मिति क्त्वा चरकवचनमुपन्यस्यति । पिङ्गला मक्षिका महत्यः  
ऽत्तिकास्तद्भवं पौत्तिकम् । भ्रामराः प्रसिद्धाः । मक्षिका एव  
वस्याः पिङ्गलाः क्षुद्रास्तद्भवं क्षौद्रम् । तद्विधा एवास्वस्या  
ऽक्षिकास्तद्भवं माक्षिकम् ॥ १८ ॥

माक्षिकादिज्ञानार्थं वर्णविशेषानाह माक्षिकमिति ॥ १९ ॥



वृंहणीयं मधु, नर्धं नातिश्लेषहरं सरम् ।  
 मेदःस्थौल्यापहं याहि पुराणमतिखेखनम् ।  
 दोषव्यहरं पक्वमाममन्धं विदोषकृत् ॥ २० ॥  
 तदयुक्तं विविधैर्योगैर्निहन्यादांमयान् बहून् ॥ २१ ॥  
 उष्णेन मधुसंयुक्तं वमनेष्ववचारितम् ।  
 अपाकादनवस्थानान्न विरुध्येत पूर्ववत् ॥ २२ ॥  
 ब्रह्मैश्वरादिवर्गः ।

तस्यैव मधुनोऽवस्थाविशेषेण गुणभेदमाह वृंहणीयमिति ।  
 पक्वमित्त्वग्निसम्पर्कादेव मधु गृह्णन्ति । अग्नये तु मधुनः पाको  
 नास्तीति कृत्वा मध्वाधारस्यैव भूरिकालेन स्वयं सुसञ्जातत्वं  
 पक्वत्वं स्वल्पकालावस्थानाच्चात्मत्वं वदन्ति ॥ २० ॥

मधुनो योगवाहितामाह तदिति । अत्र केचित् नानाद्रव्या-  
 त्मकत्वाच्च योगवाहिरं मध्विति पठन्ति । तस्मिन्ऽपीयमेवोप-  
 पत्तिः । प्रभावसहिता मधुनो योगवाहित्वे हेतुः । प्रभावात्  
 नानाद्रव्यात्मकत्वेऽपि मद्यादीनां न योगवाहित्वम् ॥ योग-  
 वाहितया च येन येन वाजीकरणरसायनदोषहरणादिना  
 युज्यते तस्य तस्यैव कर्म करोतीति भावः ॥ २१ ॥

इदानीं विषयविशेषे मधुन उष्णेनाप्यविरोधमाह उष्णे-  
 नेति । वमनेष्विति अचिरावस्थायिभेप्रजोपलक्षणम् । तेन  
 वस्तावप्यविरोधो ज्ञेयः । विरेचने तु चिरावस्थानाद्विरुध्यत  
 एव । पूर्ववदिति सौकुमार्यादिहेतुः । पूर्वस्मादिव नात्र विरोध  
 इत्यर्थः ॥ २२ ॥

ब्रह्मैश्वरादिवर्गः ।

सर्वं पित्तकरं मद्यमन्त्रं दौपनपाचनम् ।  
 भेदनं कफवातघ्नं हृद्यं वस्तिविशोधनम् ॥  
 पाके लघुं विदाह्युष्णं तीक्ष्णमिन्द्रियबोधनम् ।  
 विक्रासि सृष्टविण्मूत्रं निद्राभावप्रसक्तिनुत् ॥१॥  
 स्तन्यरक्तचयहिता सुरा दौपनहृहणी ।  
 काश्यार्शोयहृणीदोषमूत्राघातानिलापहा ॥२॥  
 कासार्षोयहृणीदोषप्रतिश्यायविनाशिनी ।  
 श्वेता मूत्रकफस्तन्यरक्तमांसकरौ सुरा ॥ ३ ॥

इदानीं मधुगुडयोनित्वात् तथा मधुशब्दाभिधेयत्वाच्च  
 मद्यस्य तदनन्तरं मद्यवर्गमाह सर्वमिति । यद्यपि मार्दीकमा-  
 ध्वाकादिमद्यं साक्षादप्रतीयमानान्तरसं तथापि अन्नकार्यदन्त-  
 हर्षमुखजावकारित्वेन अन्नानुरसत्वेन चान्नत्वमिह ज्ञेयम् । यत्तु  
 वात्मटे

सत्त्वाभुतिककटकमन्त्रपाकरसं सरम् ।

सकषायं स्वरारोग्यप्रतिभावर्यं क्लृप्तम् ॥

इति । पञ्चरसत्वसुक्ष्मम् । तन्मतेऽप्यन्नानुरसता इतररसानां  
 ज्ञेया । चक्रं हि

सर्वेषां मद्यमन्त्रानामुपर्युपरि वर्त्तते ।

इति । इन्द्रियबोधनमिति इन्द्रियपाटवकारमिति उक्तम् ।  
 निद्राभावप्रसक्तिनुदिति निद्राया अभावं नाशं तथा निद्राया  
 प्रतिप्रसक्तिश्च नुदति । अतएवोक्तमन्यत्र

मष्टनिद्रातिनिद्राद्ये हितं पित्तान्नद्रूपणम् । इति ॥ १ ॥

सुरागुणमाह स्तन्येति । सुरात्र लोहितवर्णा ॥ २ ॥

छर्द्यरोचकहृत्कुक्षितोदशूलप्रमर्दिनी ।  
 प्रसन्ना गुल्मवातार्शोविवन्धानाहनाग्निनी ॥४॥  
 पित्तलाल्पकफा रुक्षा यवैर्वातप्रकोपणी ।  
 विष्टम्भिनी सुरा गुर्वी श्लेष्मला तु मधूलिका ॥५॥  
 रुक्षा नातिकफा वृष्या पाचनी वल्कली सुरा ॥६॥  
 कोहलो भेद्यवृष्यश्च विदोषो वदनप्रियः ॥ ७ ॥  
 ग्राह्युष्णो जगलः प्रोक्तो रुक्षस्तृट्कफशोथनुत् ॥८॥

कातोलीति प्रसिद्धायाः श्वेतसुराया गुणमाह कासार्य इति  
 ॥ ३ ॥

प्रसन्नागुणमाह छर्दीति । प्रसन्ना मद्यस्योपरि अच्छो भागः ।  
 अन्ये तु मद्यमेव भेषजयोगात् प्रसन्नं प्रसन्नं तु ॥ ४ ॥

यवगोधूमकृतसुरयोः क्रमाद्गुणमाह पित्तलेति । गुर्वी-  
 त्यन्तो यवसुरागुणः । यवैरित्यनन्तरं कृतेति शेषः । श्लेष्मला तु  
 मधूलिकेति गोधूमसुरागुणः । मधूलकः स्त्र्यगोधूमः । तत्कृत-  
 क्लिन्नभागा सुरा मधूलिका । अन्ये तु मधूलकं मर्कटहस्तदणं  
 तत्फलक्लिन्नकृता मधूलिकेत्याहुः । जेष्ठाडस्तु मधूलकपुष्पस-  
 र्वं मद्यं मधूलिकामाह ॥ ५ ॥

वल्कलीति प्रसिद्धसुरागुणमाह रुक्षेति । विभीतककृता  
 सुरा वल्कली । अतएव केचिद्वल्कलीस्थाने अग्निर्कीर्तिपठन्ति ।  
 अक्षी विभीतकः ॥ ६ ॥

कोहलाख्यमद्यगुणमाह क्रोहल इति । यवशक्तुकिण्वकृतं  
 मद्यं कोहलः । अन्ये तु पौष्णदेशप्रसिद्धां सुरां काश्चिमानिका  
 माहुः ॥ ७ ॥

हृद्यः प्रवाहिकाटोपदुर्नामानिलशोथनुत् ।  
 वक्त्रसी हृतसारत्वाद्द्विष्टभी वातकोपनः ॥ ९ ॥  
 शीधुः पित्तानिलहरः श्लेष्मन्नेहविकारहा ।  
 मेदःशोथोदरार्थीघ्नो बल्यः पक्करसी मृतः ॥१०॥  
 जरणीयो विबन्धघ्नः स्वरवर्णविशोधनः ।  
 खेखनः शीतरसिको हितः शोफोदरार्थसाम् ॥११॥  
 गौड़ः शीधुः कषायः स्यात् स्वादुः पाचनदीपनः १२  
 शार्करो मधुरो हृद्यो दीपनो वस्तिशोधनः ।  
 वातघ्नो मधुरः पाके रुच्य इन्द्रियबोधनः ॥१३॥  
 शीधुर्मधूकपुष्पोत्थो विदाह्यग्निबलप्रदः ।  
 रूक्षः कषायः कफहा वातवित्तप्रकोपणः ॥१४॥

जगलो भक्तकिखकिल्लकता सुरा तस्या गुणमाह षाहीति  
॥ ८ ॥

भेदकशब्दव्यवक्रियमाणवक्त्रसगुणमाह हृद्य इति ॥ ९ ॥

पक्के सुरसकतशीधुगुणमाह शीधुरिति । पक्करसः कथितेक्षु-  
रसेषु यः क्लियते ॥ १० ॥

अपक्के सुरसकतशीधुगुणमाह जरणीय इति । शीतरसिको-  
ऽपक्के सुरसकृतः ॥ ११ ॥

गुड़कतशीधुगुणमाह गौड़ इति ॥ १२ ॥

शार्कराकतशीधुगुणमाह शार्कर इति । इन्द्रियबोधन इन्द्रि-  
यषाटवजनकः ॥ १३ ॥

अयन्तु न गुड़वीनिः ॥ १४ ॥

जाम्बवो बह्निष्यन्दसुवरो वातकोपनः ॥१५॥  
 तीक्ष्णः सुरासवो हृद्यो मूत्रलः कफवातनुत् ।  
 मुखप्रियः स्थिरमदो विज्ञेयोऽनिलनाशनः ॥१६॥  
 तीक्ष्णः कषायो मदक्ताद् दुर्नामकफगुल्मनुत् ।  
 क्रिमिमेदोऽनिलहरो मैरेयो मधुरो गुरुः ॥ १७ ॥  
 निर्दिशेद् द्रव्यतश्चान्यान् कन्दमूलफलासवान् ॥१८  
 नवं मद्यमभिष्यन्दि दोषक्तञ्जीर्णमन्यथा ॥ १९ ॥

जम्बुफलरसगुडादिक्ततशीधुगुणानाह जाम्बव इति । बह-  
 निष्यन्दो बह्ममूत्रः । तुवर इति कषायः । तीवर इति पाठे  
 तीवर इति जाम्बवविशेषणं वदन्ति । जम्बुफलरसतुवरीकाथ-  
 गुडादिक्ततः शीधुरित्यर्थः ॥ १५ ॥

इदानीं पृथङ्मधुगुडपिष्टयोनिमद्यान्वभिधाय मस्त्वादि-  
 योनिमेलकनिष्याद्यं किञ्चिदौषधयुक्तं मद्यमासवसंज्ञकं निर्दि-  
 शन्नाह तीक्ष्ण इति । सुरा पीष्टी सैवं यत्र तीयकार्यं करोति  
 स सुरासवः ॥ १६ ॥


मैरेयगुणमाह तीक्ष्ण इति ।

आसवस्य सुरायाश्च हयोरैकत्र भाजने ।

सन्धानं तं विजानीयात् मैरेयमुभयान्त्रयमिति ॥१७॥

अनुक्तासवगुणज्ञानार्थमाह निर्दिशेदिति । द्रव्यत इति  
 द्रव्यगुणतो वीक्ष्य कन्दाद्युपलक्षणम् । तेन काण्डत्वकूपलव  
 अपि याज्ञाः ॥ १८ ॥

मद्यस्याख्यकालत्वादिना अपरिणतस्य तथा चिरकालत्वा  
 दिना परिणतस्य दोषगुणानामभेदमिति । जीर्णमिति कालेन  
 परिपक्वम् ॥ १९ ॥



अरिष्टो द्रव्यसंयोगसंस्कारादधिको गुणैः ॥ २० ॥  
 बहुदोषहरश्चैव रोगाणां शमनश्च सः ।  
 दौपनः कफवातघ्नः सरः पित्ताविरोधनः ॥  
 शूलाभ्रानोदंरस्त्रीहृज्वराजीर्णार्शसां हितः ॥ २१ ॥  
 अरिष्टासवशीधूनां गुणान् कर्माणि चादिशेत् ।  
 बुद्ध्या यथा स्वं संस्कारमवेक्ष्य कुशलोभिषक् ॥ २२ ॥  
 सान्द्रं विदाहि दुर्गन्धिं विरसं क्रिमिलं गुरु ।  
 अहृद्यं तरुणं तीक्ष्णमुष्णं दुर्भाज्यमितमम् ॥  
 अल्पौषधं पर्युषितमत्यच्छं पिच्छिलञ्च यत् ।  
 तद्वर्ज्यं सर्वथा मद्यं किञ्चिच्छेषञ्च यद्ववेत् ॥ २३ ॥

अरिष्टगुणमाह अरिष्ट इति । अरिष्टशब्देन इच्छुविकारस-  
 हिताभयाचित्रकदन्तीपिप्यल्यादिभूरिभेषज-क्वाथ्यादिसंस्कारवत्  
 मद्यमभिधीयते । द्रव्यसंयोग इति अभयाचित्रकादिद्रव्यसंयोगः ।  
 संस्कारस्तु भेषजकथनभाजनसंस्कारयवराशिस्थापनादिः ॥ २० ॥

अधिकगुणत्वमेवाह बद्धिति । बहुदोषहर इत्यस्य भाष्यं  
 कफवातघ्नः पित्ताविरोधन इति । नञ् ईषदर्थे । रोगाणां शमन  
 इत्यस्य तु भाष्यं शूलाभ्रानेत्यादि । तेन न पीनहृद्यम् । किंवा  
 शेषार्थमेतद्वचनमित्याहुः । दोषाणां शमन इति पाठेऽपि दोष-  
 शब्दो रोगवचन एवेति ज्ञेयम् ॥ २१ ॥

अरिष्टप्रसङ्गेनासवशीधूनामपि बहुप्रपञ्चेनेहानुक्तानां गुण-  
 ज्ञानार्थमाह अरिष्टेति । संस्कारमवेक्ष्येति संस्कारद्रव्यगुणान्  
 बुद्ध्या ॥ २२ ॥

यादृशं मद्यं वर्ज्यं तदाह सान्द्रमिति । तरुणमिति मन्द-

चिरस्थितं जातरसं दीपनं कफवातजित् ।  
 रुच्यं प्रसन्नं सुरभि मद्यं सेव्यं मदावहम् ॥२४॥  
 शुक्तं बलाश्रपित्तासृक्केदि वातानुलोमनम् ।  
 भृशोष्णतीक्ष्णरूक्षान्नं हृद्यं रुचिकरं सरम् ।  
 दीपनं शिशिरं स्पर्शं पाण्डुदृक्त्रिमिनाशनम् ॥२५॥  
 तद्वत्तदामृतं सर्वं रोचनन्तु विशेषतः ॥ २६ ॥  
 गौड़ानि रसशुक्तानि सधुशुक्तानि यानि च ।

जातम् । एतच्चोक्तमपि समुदितदोषाभिधानप्रस्तावात् पुनरु-  
 च्यते ॥ २३ ॥

सेव्यं यन्मद्यं तदाह चिरस्थितमिति ॥ २४ ॥

आसुतत्वसामान्यात् शुक्तादिगुणकर्मणो दर्शयन्नाह शुक्त-  
 मिति । शुक्तलक्षणं यथा ।

यन्मस्त्रादि शुचौ भाण्डे सगुड्छीद्रकाञ्चिकम् ।

धान्यराशौ विरात्रस्थं शुक्तं चुक्रं तदुच्यते ॥

इति । अत्रैव गुडादिमानं यथा ।

गुडमाक्षिकधान्याम्बुमस्तु च द्विगुणं क्रमात् ।

शुक्तसिद्धार्थमावाप्यं प्रायशः कटुकञ्च तत् ॥ इति ॥२५॥

शुक्तप्रक्षिप्तकन्दादियु शुक्तगुणानभिदिशति । तदासुत-  
 मिति । शुक्तसन्धानक्षिप्तमार्द्रककरीरादि तद्वदिति शुक्तसमान-  
 शुणम् ॥ २६ ॥

शुक्तस्य योनिभेदेन गुणमाह गौड़ानीति । गौड़ानि गुड-  
 प्रकृतिशुक्तानि । रसशुक्तानि इक्षुरसकृतशुक्तानि । एतच्छुक्तद्वय-  
 ज्ञानार्थपरि भाषा यथा ।

यथापूर्वं गुरुतराख्यभिध्यन्दकराणि च ॥ २७ ॥  
 काष्ठीकं भेदि तीक्ष्णोष्णं पित्तकृत् स्पर्शशीतलम् ।  
 भ्रमक्लमहरं रुच्यं दीपनं वस्तिशूलनुत् ॥  
 शस्तमास्थापने हृद्यं लघुवातकफापहम् ।  
 गण्डूषधारणाहक्लमलदीर्गन्ध्यशोषजित् ॥ २८ ॥  
 एभिरेव गुणैर्युक्ते सौवोरकतुषोदके ।  
 क्रिमिहृद्द्वेगगुल्मार्शःपाण्डुरोगनिवर्हणे ॥ २९ ॥  
 मूत्रं गोजाविमहिषगजाश्वोष्ट्रखरोद्भवम् ।  
 पित्तलं रूक्षतीक्ष्णोष्णं लवणानुरसं कटु ॥

गुड़ाम्बुना सतैलेन सन्धानं संस्कृतं तु यत् ।

कन्दशाकफलैर्युक्तं गुडशुक्तं तदुच्यते ॥

इति । गुडशुक्तवदित्तरसशुक्तं ज्ञेयम् ।

जम्बोरस्य फलरसं पिप्पलीमूलसंयुतम् ।

मधुभाण्डे विनिक्षिप्य धान्यराशी निधापयेत् ।

त्राह्णेण तज्जातरसं मधुशुक्तमुदाहृतम् ॥ इति ॥ २७ ॥

काष्ठीकगुणमाह काष्ठीकमिति । पित्तकरस्यापि काष्ठी-  
 कस्य दाहशमकत्वं यत् सुश्रुतेनोक्तं तत् स्पर्शनेव ज्ञेयम् । अन्ये  
 तु यथा तक्रं कण्ठे कफं करोति उदरे तु हन्ति प्रभावात् तद-  
 दवापि पित्तकरस्यापि काष्ठीकस्य दाहहरत्वं प्रभावेणैव ज्ञेय-  
 मित्याहुः ॥ २८ ॥

सौवोरतुषोदकयोर्गुणमाह एभिरिति । वितुषयवक्ततं सौ-  
 वोरं सतुषयवक्ततं तुषोदकम् ॥ २९ ॥

द्रव्यपारिथेथ्याम्बुभाण्डाह मूत्रमिति । अत्र व्यपहारसिद्ध-



क्रिमिशोफोदरानाहशूलपाण्डुकफानिलान् ।  
 गुल्मारुचिविषश्लिचकुष्ठार्थांसि जयेन्नघु ॥  
 दीपनं पाचनं भेदि तेषु गोमूत्रमुत्तमम् ॥ ३० ॥  
 गोमूत्रं कटु तीक्ष्णोष्णं सञ्चारत्वान्न वातलम् ।  
 लघ्वग्निदीपनं मेध्यं पित्तलं कफवातनुत् ॥  
 गुल्मशूलोदरानाहविरेकास्थापनादिषु ।  
 मूत्रप्रयोगसाध्येषु गव्यं मूत्रं प्रयोजयेत् ॥ ३१ ॥  
 दुर्नामोदरशूलेषु कुष्ठमेहाविशुद्धिषु ।  
 आनाहशोफगुल्मेषु पाण्डुरोगे च माहिषम् ॥ ३२ ॥  
 कटु तिक्तान्वितं छागमौषन्मारुतकोपनम् ॥ ३३ ॥  
 सञ्चारतिक्तकटुकमुष्णं वातघ्नमाविकम् ॥ ३४ ॥  
 आप्तं कफहरं मूत्रं वातचेतोविकारनुत् ॥ ३५ ॥  
 तीक्ष्णं चारे किलासे च नागमूत्रं प्रयोजयेत् ॥ ३६ ॥

त्वात् लोके वेदे च घेनुमूत्रमेव गृह्यते न तु वलीवर्हस्य । अने  
 तु शुक्रसम्बन्धेन गुरुत्वात् पुङ्गवमूत्रं न ग्राह्यमित्याहुः । तत्र  
 शुक्रसम्बन्धस्य स्त्रीष्वपि प्रशक्तत्वात् । अपरे तु स्त्रीमूत्रं लघु  
 त्वात् ग्राह्यमित्याहुः । तद्व्ययुक्तं येन सेकादौ वाते च मूत्रस  
 गौरवमप्युपयुक्तं तस्माद्व्यथोक्तमेव श्रेय इति ॥ ३० ॥

सामान्यगुणमभिधाय तेषां विशिष्टगुणमाह गोमूत्रमिति  
 अविशिष्टमूत्रप्रयोगे गव्यमूत्रमेव ग्राह्यमित्यर्थः ॥ ३१ ॥

अविशुद्धिर्वमनादीनाम् ॥ ३२ ॥

चेतोविकार उन्मादापस्मारौ ॥ ३५ ॥

दीपनं गार्दभं मूत्रं गरचेतोविकारनुत् ॥ ३७ ॥  
 अशीघ्नं कारभं मूत्रं मानुषन्तु विषापहम् ॥ ३८ ॥  
 इति मद्यादिवर्गः ।

विधिना कृत आहारः प्रीणानो धातुपोषकः ।  
 स्मृत्यायुःपुष्टिवर्णैजःसस्वोत्साहविवर्द्धनः ॥ १ ॥  
 षोदनः क्षालितः स्विन्नः प्रसृतो विषदो लघुः ।

आहार इति आरापाके ॥ ३६ ॥

कारभमित्यौघम् । मानुषमूत्रमवहुविषयतया उद्देशेनानुक्त-  
 मपि विषहन्तृतया अशून्यतार्थं पठ्यते ॥ ३८ ॥

इति मद्यादिवर्गः ।

इदानौमुक्तानामेव धान्यादीनां संस्कारविशेषाहितं गुण-  
 मभिधातुं कृतान्नवर्गं आरभ्यते । कृतं करणनिष्पादितं यदन्न-  
 पेयामण्डादि । ते च पेयादीनां गुणाः संस्कारसंयोगादिजाः  
 केचित् प्रकृता अपि । न च वाच्यं पेयादीनामेव गुणेन बाधित-  
 त्वात् शुक्रधान्यादीनां पृथग्गुणकथनमुक्तमिति । यतः पेया-  
 दयो हि प्रकृतिगुणानुविधायिनः सन्तो गुणभावहन्ति तेन यः  
 कृतान्नस्य गुण उच्यते स यदि रक्तशाब्दादिप्रकृतावपि स्यात्  
 तदा बलवान् स्यात् अथ विपरीतगुणः स्यात् तदा कृतान्नगुण-  
 शाब्दत्वं स्यादिति एषोऽर्थः प्रागेव प्रपञ्चित इति नेहोच्यते ।  
 प्रसाहारसामान्यगुणमाह विधिनेत्यादि । विधिनेति वक्ष्यमाण-  
 वेधिना ॥ १ ॥

भृष्टतण्डुलजोऽत्यर्थमन्यथा स्याद् गुरुश्च सः ॥२॥  
 मण्डस्तु भूरिदोषघ्नो दीपनोऽनिलनाशनः ।  
 ज्वरहा परमो बल्यः खेदनो मार्गशोधनः ॥३॥  
 लाजमण्डो विशुद्धानां पथ्यः पाचनदीपनः ।  
 वातानुलोमनो हृद्यः पिप्पलीनागरान्वितः ॥४॥

आहारगुणमभिधाय ओदनस्य प्रायेण सर्वजनोपयोग्यत्वात्  
 प्रथमं तद्गुणमाह ओदन इति । क्षालित इति प्रक्षालिततण्डुल-  
 क्ततः । खिन्न इत्युत्खिन्नधान्यतण्डुलकृततः । किं वा सम्यक्  
 खिन्नत्वेन भृदुभूतः प्रसृत इति प्रसृतोत्तितद्रवभागः । विषद  
 इति स्वभावेन । तथा कण्ठनेन च शुक्लं यत्तण्डुलं तत्कृतः  
 एवभूत ओदनो लघुर्भवति । भृष्टतण्डुलजस्तु अत्यर्थं लघुः ।  
 अन्यथा इति क्षालितादिविपर्ययो गुरुर्भवतीत्यर्थः ॥ २ ॥

मण्डगुणमाह मण्ड इति । मार्गशोधन इति स्रोतःशुद्धि-  
 करः ॥ ३ ॥

अत्र पाचनत्वं मण्डस्य दोषशेषं विना नोपपद्यते । सम्यक्  
 शुद्धौ च दोषशेषो नोपपद्यते इति विरोधं पश्यन् अकारप्रसेषा-  
 दविशुद्धानां पाचन इति कश्चिदाह । तन्न चरकविरोधात् ।  
 तत्र हि क्षुत्पिपासापहः पथ्यः शुद्धानान्तु मलापह इत्युक्तम् । न  
 च तत्रापि शुद्धानां मलापह इत्यनुपपत्त्या शुद्धानामित्यस्य ईद-  
 ञ्शुद्धानामित्यर्थो व्याख्येय इति वाच्यम् । सम्यक् शुद्धानामपि  
 घृतभाण्डावलीपन्थायेन कोष्ठोपलेपकदोषापहत्वेन मलापह-  
 त्वोपपत्तेः । तस्मात् सुश्रुतेऽपि यत् पाचनत्वमुक्तं लाजमण्डस्य  
 तत् सति दोषशेषे इति ज्ञेयम् । सम्यक् शुद्धौ च पथ्यत्वदीप-

पेया खेदाग्निजननी वातवर्द्धीऽनुलोमनी ।

क्षुत्तृष्णाभ्यामिदीर्घस्थकुक्षिरोगञ्ज्वरापहा ॥ ५ ॥

विलेपी घ्राहिणी हृद्या तृष्णाघ्नी दीपनी हिता ।

त्रयाक्षिरोगसंशुद्धदुर्बलस्त्रेहपायिनाम् ॥ ६ ॥

यवागूर्ज्वरतृष्णाघ्नी लघ्वीवस्त्रिविशोधनी ॥ ७ ॥

सिक्थकैरहितो मण्डः पेया सिक्थसमन्विता ।

नत्वाभ्यामिवास्त्रोपयोगः । अपि च । मण्डोऽप्यतिद्रवा पेवैव ।  
सा च ईषद्विशुद्धे निषिद्धा । यथा ।

कफपित्ते विशुद्धेऽल्पं मद्यपे वातपैक्तिके ।

तर्पणादिक्रमः कार्यः पेयाभिष्वन्द्येद्वितान् ॥

तेनाकारप्रश्ने षो न युक्त इति ॥ ४ ॥

द्विधा हि यवागूः पेयाविलेपीभेदात् । तत्र पेयागुणमाह  
पेयेति ॥ ५ ॥

विलेपीगुणमाह विलेपीति ॥ ६ ॥

विशिष्टयवागूगुणमभिधाय यवागूसामान्यगुणमाह यवागू-  
रिति ॥ ७ ॥

उक्तानामेव मण्डादीनां लक्षणमाह सिक्थकैरिति । तत्र  
ऽवसिक्थसमन्विता यवागूरिति यवागूसामान्यलक्षणम् । सा च  
हेविधा पेयाविलेपीभेदात् । मण्डस्तु यवात्वा एवोपस्तिनी  
गो न तु पृथङ्मण्डः साध्यते । आयुर्वेदशास्त्रे अदर्शितत्वात् ।  
स्तु क्वचिन्मण्डगुणो मण्डोपयोगो वा श्रूयते सोऽप्येवंरूप एव  
श्रेयः । ननु मण्डो हि चतुर्दशगुणजलसाध्यः यवागूस्तु षड्-  
गुणसाध्या । यदुक्तम् ।

अन्तं पञ्चगुणे साध्यं विलेपी च चतुर्गुणे ।

यवागूर्बहुसिक्थ्या स्याद् विलिपी विरलद्रवा ॥८॥

मण्डपेयाविलिपीनामोदनस्य च लाघवम् ।

यथापूर्वं शिरस्तत्र मण्डो वातानुलोमनः ॥ ९ ॥

मण्डसतुर्दशगुणे यवागूः षड्गुणोऽभ्यसि ॥

इति । तत्कथमुच्यते यवाम्बा एवोपरितनो भागो मण्ड इति ।  
नेवं तत्र यवागूगुण्येन पेया विवक्षिता । अतएव पेयायाः पृथग्  
जलं नोक्तम् । द्रवसिक्थसमन्वितत्वं हि यवागूसामान्यलक्ष-  
णम् । तेन चतुर्दशगुणसाध्यस्वापि मण्डस्य सिक्थसमन्विताप-  
स्यायां यवागूत्वमेव । तेन सूक्तं यवाम्बा उपरितनो भागो मण्ड  
इति । पेया इति पातुं योग्या एतेनान्वर्थसंज्ञया बहुद्रवत्वमल्प-  
सिक्थत्वञ्च बोध्यम् । तेन सिक्थसमन्विता यवागूः पेयेति ।  
पेयालक्षणे बहुद्रवत्वमल्पसिक्थत्वञ्च लक्षणतया बोध्यम् । तथा  
विरलद्रवा बहुसिक्थ्या च यवागूर्विलिपीति विलिपीलक्षणमव-  
गन्तव्यम् । विरलद्रवा अल्पद्रवत्वर्थः । तेन पेयाविलिपी व्यति-  
रेकेण यवागूः पृथग् नास्तीत्याहुः । एतेन चरकवाग्भटसुश्रुते-  
रपि यवागूगुणः पृथङ् नोक्तः । यत्तु माधवचक्राभ्यां पेयाविलिपी-  
गुणं पठित्वा यवागूगुणः पृथक् पठितः, तस्मान्मान्यगुणाभि-  
प्रायेण सामान्यक्षीरगुणवदिति ज्ञेयम् ॥ ८ ॥

उक्तानामेव मण्डादीनामापेक्षिकं लाघवमाह मण्डेति ।  
यथापूर्वं लाघवमिति तेनोदनमपेक्ष्य लघ्वी विलिपी ततोऽपि  
पेया पेयातो मण्डो लघुतर इत्यर्थः । यद्यपि वातानुलोमनत्वं  
मण्डस्य पूर्वमुक्तं तथापि सम्पूर्णक्षीकानुरोधात् अत्र पुनः  
पठति । इदं हि वचनं वाग्भटस्य । अत्र यवाम्बादिसाधन-  
परिभाषायां सव्याख्याना अस्मदीयचरकतत्त्वद्वैपिकायामनु-  
सन्धेया विस्तरभयाच्चेह नोक्ताः ॥ ९ ॥

पायसः कफकृडल्यो विष्टम्भी मेदुरो गुरुः ॥१०॥  
 कशरा पित्तकफदा बल्या मरुतनाशिनी ॥११॥  
 अन्नं मांसादिभिः साह्यं सिद्धं स्याद् गुरु वृंहणम् १२  
 रसैदनो ज्वरहरो बल्यो याश्चनिलापहः ॥१३॥  
 घोलभक्तं शमार्शीघ्नं रुच्यं तर्पणदीपनम् ॥१४॥  
 सद्योऽन्नं वारिणा धीतं शीघ्रपाकं बलप्रदम् ।  
 शीतलं मधुरं रुच्यं शमघ्नं तर्पणं परम् ॥ १५ ॥  
 पानीयभक्तं व्युषितं मेदःखेदकफप्रदम् ।  
 त्रिदोषकोपनं रुच्यं मलकृत् मूत्रलं परम् ॥१६॥  
 सुखिन्नो निस्तुषो भृष्ट ईषत्सूपो लघुर्हितः ॥१७॥

विलेपीभेदस्य पायसस्य गुणमाह पायस इति । क्षीरकृता  
 हि विलेपी पायसः ॥ १० ॥

कशरागुणमाह कशरेति । कशरा तु तिलतण्डुलमाषकृता  
 यवागूः । उक्तं हि

तिलतण्डुलमाषैस्तु कशरा त्रिशयेति च ॥ ११ ॥

अन्नस्य द्रव्यविशेषसंयोगाद् गुणविशेषं दर्शयन्नाह अन्न-  
 मिति ॥ १२ ॥

त्रिदोषकोपनमित्युक्त्वापि कफप्रदमिति वचनं विशेषार्थम्  
 ॥ १६ ॥

अन्नानन्तरं व्यञ्जनप्रधानं सूपमाह सुखिन्न इति । ईषद्-  
 भृष्ट इति सम्बन्धः । ये तु माससूप इति पठन्ति ते मुत्रादि-  
 स्नानां प्रकृतिलाघवेनैव लघुत्वं लब्धं तेन गुरोरपि भाषस्य  
 सुखिन्नत्वादिना लघुत्वमुच्यत इत्याहुः ॥ १७ ॥

खिन्नं निष्पीडितं शाकं क्षेहसंस्कारितं हितम् ।  
 अखिन्नं क्षेहरहितमपीडितमतोऽन्यथा ॥ १८ ॥  
 खिन्नं मांसं कटु क्षेहगोरसाम्बफलैः सह ।  
 वृंहणं रोचनं बल्यं खालिष्कस्तु सदा गुरुः ॥ १९ ॥  
 तदेव गोरसादानं सुरभि द्रव्यसंस्कृतम् ।  
 विद्यात् पित्तकफोत्क्रोदि बलमांसाग्निवर्द्धनम् २०  
 परिशुष्कं स्थिरं स्निग्धं हर्षणं प्रीणनं गुरु ।  
 रोचनं बलमेधाग्निमांसौजःशुक्रवर्द्धनम् ॥ २१ ॥  
 तदेवोष्णुप्तपिष्टत्वादुष्णुप्तमिति भाषितम् ।  
 परिशुष्कगुणैर्युक्तं क्षेयं पथ्यतमं गुरु ॥ २२ ॥

सूचिकटाहन्यायेन व्यञ्जनप्रधानमांसात् पूर्वं शाकमाह  
 खिन्नमिति । अतः पूर्वोक्तात् । अन्यथेति अहितमित्यर्थः ॥ १८ ॥

मांसव्यञ्जनानां विशेषाणां गुणमाह खिन्नमिति । खालिष्को  
 वक्ष्यमाणपरिशुष्काख्यमांसव्यञ्जनभेदः । अन्ये तु वेशवाराख्य-  
 मांसव्यञ्जनभेद इत्याहुः ॥ १९ ॥

तस्यैव मांसस्य प्रदिग्धत्वेन प्रसिद्धस्य गुणमाह तदिति ।  
 आदानं घ्नद्रवावापः गोरस एव आदानं यस्य तद्गोरसादा-  
 नम् ॥ २० ॥

तस्यैव मांसस्य परिशुष्कत्वेन प्रसिद्धस्य गुणमाह परि-  
 शुष्कमिति । परिशुष्कप्रदिग्धयोर्लक्षणं यथा ।

सिक्थं बहु घृते घृष्टं मुहुर्गुणाम्बुसेचितम् ।

जीरकाक्षीर्युतं मांसं परिशुष्कं तदुच्यते ।

तदेव गोरसादानं प्रदिग्धमिति विश्रुतम् ॥ २१ ॥

तदेव शूलिकाप्रोतमङ्गारे परिपाचितम् ।  
 ज्ञेयं गुरुतरं किञ्चित् प्रदिग्धं गुरुपाकतः ॥२३॥  
 मांसं यत्तैलसिद्धं तद्दीर्घीष्णं पित्तहृद् गुरु ।  
 घृतसिद्धन्तु रुच्यग्निदृष्टिदं पित्तनुल्लघु ॥ २४ ॥  
 वेशवारो गुरुः स्निग्धो बलोपचयवर्द्धनः ॥ २५ ॥

परिशुष्कस्य शूल्यस्य प्रसङ्गेनाशेषशूल्यानामपि विशेषगुण-  
 माह तदिति । तदेव परिशुष्कमेव उल्लुप्तमिति भाषितम् सूदे-  
 रुल्लुप्तमिति संज्ञया परिभाषितम् । कुत इत्याह उल्लुप्तपिष्ट-  
 त्वादिति । लुप्तृ क्तेने इत्यस्माद्भावे क्तः । उत्कर्षेणातिशयेन  
 लुप्तम् । तेन प्रत्यवयवच्छेदनेन पिष्टमिव पिष्टम् उल्लुप्तपिष्टम् ।  
 ज्ञेयं पथ्यतमं गुर्वित्यस्य स्थाने केचिदङ्केः पक्वमती लघ्विति  
 पठन्ति । तन्मते अत इति परिशुष्कात् वक्त्रेः पक्वं यदुल्लुप्तं  
 तल्लघु भवतीत्यर्थः ॥ २२ ॥

तस्यैव उल्लुप्तस्याङ्गारपाचनादिविशेषेण गुणमाह तदिति ।  
 शूलिकाप्रोतमिति लोहादिशलाकारोपितम् । गुरुतरमिति  
 परिशुष्काद्गुरोगुरुतरं ज्ञेयम् । कुत इत्याह प्रदिग्धं गुरुपाकत  
 इति । यस्मात् स्नेहादिप्रदिग्धं वस्तु पाकतो गुरु भवति । अथवा  
 गुरुपाकत इति परिशुष्कविशेषणम् । तेन गुरुपाकतः परिशु-  
 कात् शूलपाचितं गुरु ज्ञेयम् । अत्रैव हेतुगर्भविशेषणं प्रदिग्ध-  
 मेति स्नेहादिप्रदिग्धत्वादित्यर्थः ॥ २३ ॥

एषां सर्वेषामेव तैलयोगकृतं घृतयोगकृतञ्च गुणविशेषमाह  
 ांसमिति ॥ २४ ॥

वेशवारगुणमाह वेशवार इति । वेशवारलक्षणं यथा ।

निरस्थि पिशितं शिष्टं स्निग्धं गुडघृताम्बितम् ।



रसो ज्वरक्षयहरः स्मृत्योजःस्वरवर्द्धनः ।  
 वृंहणः प्रीणनो वृष्यश्चक्षुष्यो व्रणिनां हितः ॥२६॥  
 स दाडिमयुतो वृष्यः संस्कृतो दोषनाशनः ॥२७॥  
 प्रीणनः सर्वधातूनां विश्लेषान्मुखशोषिणाम् ।  
 क्षुत्क्षणापहरः श्रेष्ठः सोरावः स्वादुशीतलः ॥२८॥  
 मांसं यदुद्धृतरसं न तत्पुष्टिवलावहम् ।  
 विष्टम्भि दुर्जरं रूक्षं नीरसं मारुतावहम् ॥२९॥  
 दग्धमत्स्यो गुरुर्हृष्यो वृंहणः प्राणवर्द्धनः ।  
 क्षीणशुक्राश्च ये केचित् भग्नजर्जरिताश्च ये ॥  
 नित्यं स्त्रीसिविनश्चैव क्षीणरेतस एव च ।  
 दग्धमत्स्यो हितस्तेषां सतैललवणान्वितः ॥३०॥  
 तस्माद्धीनगुणः किञ्चिद् भृष्टमत्स्य उदाहृतः ॥३१॥

क्षणाभरिचसंयुक्तं वेशवार इति स्मृतः ॥ २५ ॥

मूर्त्तमांसप्रकारमभिधाय द्रवमांसप्रकारमाह रस इति ॥२६॥

तस्यैव मांसरसस्य द्रवसंयोगजं गुणमाह स इति । स इति  
मांसरसः । संस्कृत इति कटुकादिना ॥ २७ ॥

सोरावगुणमाह प्रीणन इति । सोरावो रसस्थोपर्यच्छो  
भागः ॥ २८ ॥

मांसकायसारो रसः तेन तत्प्रसङ्गेन तत्किद्भूतमांसगुणमाह  
मांसमिति ॥ २९ ॥

आमिषत्वसामान्याद् दग्धमत्स्यगुणमाह दग्धमत्स्य इति  
॥ ३० ॥

यथाप्रकृतिनिर्देश्यो व्यञ्जनेषु गुणाग्वयः ॥२२॥  
 कफघ्नो दीपनो हृद्यः शुषानां त्रिषिनामपि ।  
 ज्ञेयः पथ्यतसञ्जापि मुद्गयूषः कृताकृतः ॥ २३ ॥  
 स तु दाडिममृद्धीकायुक्तः स्नाद्रागषाडवः ।  
 कचिष्णुर्लघुपाकश्च दोषाणाञ्चाविरोधकृत् ॥२४॥  
 मसूरमुद्गगोधूमकुलत्थलवणैः कृतः ।  
 कफपित्ताविरोधी स्याद् वातव्याधौ च शस्यते ॥२५॥  
 मृद्धीकादाडिमैर्युक्तः स चाप्यक्तोऽनिलार्दिते ।  
 रोचनो दीपनो हृद्यो लघुपाक्युपदिश्यते ॥२६॥  
 पटोलनिम्बयूषौ तु कफमेदोविशोषिणौ ।  
 पित्तघ्नौ दीपनौ हृद्यौ क्रिमिकुष्ठज्वरापापहौ ॥२७॥

अनुक्तव्यञ्जनगुणज्ञानार्थमाह यथेति ॥ २२ ॥

यूषेषु प्रधानत्वात् मुद्गयूषगुणमाह कफघ्न इति । कृताकृत  
 इति लवणादिसंयुतः कृत इत्युच्यते । तद्रहितस्तु अकृत इति ।  
 उक्तं हि सुच्यते ।

अस्त्रे हलवणं सर्वमकृतं कटुकैर्विना ।

विज्ञेयं लवणस्त्रे हकटुकेः संस्कृतं कृतम् ॥ २३ ॥

अस्यैव यूषस्य संयोगविशेषेण नामान्तरमाह स इति ॥२४॥

मसूरादिपञ्चकयूषगुणमाह मसूरेत्यादि ॥ २५ ॥

अस्यैव मृद्धीकादियोगेन गुणमाह मृद्धीकेत्यादि ॥ २६ ॥

अत्र यूषस्य सूपयोनित्वाद् मुद्गादिकं त्रिगुणमित्युच्यते द्वि-  
 वनोपादानात् यूषद्वयं ज्ञेयम् ॥ २७ ॥

हन्ति मूलकयूषस्तु कफमेदोगलामयान् ।  
 श्वासकासप्रतिश्यायप्रसेकारोचकउवरान् ॥३८॥  
 मुद्गामलकयूषस्तु ग्राही पित्तकफे हितः ।  
 यवकीलकुलत्यानां यूषः कण्ठोऽनिलापहः ॥३९॥  
 सर्वधान्यकृतस्तद्वद् वृंहणः प्राणवर्द्धनः ॥ ४० ॥  
 खड्काम्बलिकौ हृद्यौ हृदिवातकफे हितौ ॥४१॥  
 बल्यः कफानिलौ हन्ति दाडिमान्त्रोऽग्निदीपनः ४२

मूलकयूष इति मूलकशुण्ठकयूषः । चन्द्रिकाकारस्तु बाल-  
 मूलयूष इत्याह । जेज्जइस्तु यद्यपि बालमूलकं त्रिदोषघ्नं  
 तथापि तस्य यूषकरणे श्रुतिर्नास्तीति अथमपि मुद्गादिसहितो  
 ज्ञेय इत्याह ॥ ३८ ॥

सर्वधान्यकृत इति सर्वशमीधान्यकृतः । शुक्रधान्यकुधान्य-  
 योस्तु अयूषयोनित्वादिद् न ग्रहणम् ॥ ४० ॥

खड्काम्बलिकयूषविशेषयोगुणमाह खड्केति । अत्र खड्को  
 द्विविधः । सतक्रशमीधान्य एकः । सतक्रशाकश्चापरः । तत्राद्यः  
 ससूष्यधान्यान् सस्नेहान् साम्बान् सांग्राहिकान् खड्गानित्युक्त-  
 लक्षणः । सतक्रशाकस्तु ।

सतक्रं कपित्थचाङ्गेरीमरिचाजाजिचित्रकैः ।

सुपक्वः खड्गयूषोऽयमयं काम्बलिकोऽपरः ।

दध्यम्बलवणस्त्रे हतिलमाषसमन्वितः ॥ इति ॥ ४१ ॥

तत्राम्बलिसिद्धः काम्बलिक इति । अम्बानां बहुत्वात् येन  
 येनाम्बेन यषो यं यं गुणं करोति तं तं दर्शयन्नाह बल्य इति  
 ॥ ४२ ॥

धान्याम्नो दीपनो हृद्यः पित्तकृदातनाशनः ॥४३॥

दध्यम्नः श्लेष्मलो बल्यः स्निग्धो वातहरो गुरुः ॥४४॥

तक्राम्नः पित्तकृद्बल्यो विषरक्तप्रदूषणः ॥ ४५ ॥

अथ गोरसधान्याम्नफलाम्नैरन्वितञ्च यत् ।

यथोत्तरं लघु हितं संस्कृतासंस्कृतं रसम् ॥ ४६ ॥

तिलपिण्याकविकृतिः शुष्कशाकं विरुद्धकम् ।

सिण्डाकौ च गुरुणि स्युः कफपित्तहराणि च ॥४७॥

रागघाडवयोगास्तु छर्दिमूर्च्छाटषापहाः ।

दाडिमेनाम्नोक्रियते यो यूषः स दाडिमान्नः । एवं दध्यम्न-  
धान्याम्नादिकञ्च व्याख्यायम् ॥ ४५ ॥

उक्तयोर्यूपरसयोरम्नान्तरसंयोगेन तथा संस्कृतासंस्कृतयो-  
रपि गुरुलाघवं दर्शयन्नाह अथेति । अत्र रसमिति नपुंसक-  
निर्देशात् सामान्येन यूपरसयोरुभयोरपि ग्रहणम् । यथोत्तरं  
लघ्विति । तेन गोरसान्नापेक्षया धान्याम्नान्वितो रसो यूषो वा  
लघुर्भवतीत्यादि ज्ञेयम् । तथा संस्कृतापेक्षया असंस्कृतो लघु-  
रित्यर्थः । संस्कृतासंस्कृतं कृताकृतमित्यर्थः ॥ ४६ ॥

कृतान्नप्रसङ्गेन शुष्कशाकविशेषाणां कृतान्नानां गुणमाह  
तिलेत्यादि । पिष्टतिलपिण्याकविकृतिकृतव्यञ्जनानि तिल-  
पेण्याकविकृतिशब्देनोच्यन्ते । तथा शुष्कशाकं विरुद्धकमपि  
व्यञ्जनविशेषो देशान्तरप्रसिद्धः । सिण्डाकौ च तीरभूमौ प्रसिद्धा  
४७ ॥

रागघाडवगुणमाह रागीत्यादि । तत्र रागः ।

सितारुचकसिन्धूयैः सहचान्नपरुषकैः ।

जम्बफलरसैर्युक्तो रागी राजिकया कृतः ॥

लघवो वृद्ध्या हृद्या रोचनदीपनाः ॥ ४८ ॥  
 रसाला वृद्ध्या हृद्या क्षिप्र्या बल्य्या रुचिप्रदा ॥ ४९ ॥  
 दधि स्याद्द्रव्यसंयुक्तं जेहमस्रामिलापहम् ॥ ५० ॥  
 द्राक्षाखर्जूरकोखानां गुरु विष्टम्भि पालकम् ।  
 परूप्रकाणां क्षौद्रस्य यश्चेत्तुविकृतिं प्रति ॥ ५१ ॥  
 तेषां कट्वन्मसंयोगात् पालकानां पृथक् पृथक् ।  
 द्रव्यं मानञ्च विज्ञाय गुणकर्माणि निर्दिशेत् ॥ ५२ ॥

षाड्वाः पुनर्मधुरान्नलवणसुगन्धिद्रव्यजा नानाविधाः । अन्ये  
 पुनरेवं वदन्ति यदाह नलः ।

क्षयितन्तु गुडीपेतं सहकारफलं नवम् ।

तैलनागरसंयुक्तं विज्ञेयो रागषाडवः ॥ इति ॥ ४८ ॥

रसालागुणमाह रसालेति । रसाला दधिसंयोगविशेषाः ।

तथा हि

सन्नानुर्जातक्राञ्जाजि सगुडार्द्रकनागरम् ।

रसाला स्याच्छिखरिषी सुष्टुष्टं सरसं दधि ॥ ४९ ॥

रसालाप्रसङ्गेन सगुडदधिगुणमाह दधीति ॥ ५० ॥

पालकानामपि क्तात्तमेदत्वात् तद्गुणमाह द्राक्षेति ।

यश्चेत्तुविकृतिं प्रतीत्यत्र पालकमिति सखन्धः ॥ ५१ ॥

उक्तानुक्तपालकगुणज्ञानोपायमाह तेषामिति । न हि नियतं  
 द्रव्यं पालकेषु संयुज्यते । किं तर्हि पुरुषाणामभिलाषात् तथ  
 व्याध्यादिविशेषैश्च तानि तानि द्रव्याणि संयुज्यन्ते । अतस्तस्मात्  
 कट्वन्नादिद्रव्यसंयोगं बुद्ध्वा तेषां संयुक्तानां द्रव्याणाञ्च मध्यं  
 कस्य कियन्मानमिति बुद्ध्वा उक्तानुक्तपालकानां गुणकर्माणि  
 निर्दिशेदित्यर्थः ॥ ५२ ॥

दुग्धांस् शीतलं स्वादुं वृष्यं वर्णकरं गुणम् ।  
 वातपित्तहरं रुच्यं वृंहणं बलवर्द्धनम् ॥ ५३ ॥  
 शक्तवः सर्पिषाभ्यक्ताः शीतोदकपरिप्लुताः ।  
 नातिद्रवा नातिसान्द्रा मन्य इत्यभिधीयते ॥ ५४ ॥  
 मन्यः सद्यो बलकरः पिपासाज्वरनाशनः ॥ ५५ ॥  
 साम्बस्त्रेहगुडो मूत्रकृच्छ्रोदावर्त्तनाशनः ।  
 शर्करेक्षुरसद्राक्षायुक्तः पित्तविकारनुत् ॥  
 द्राक्षामधुकसंयुक्तः कफरोगनिवर्हणः ।  
 वर्गत्रयेणोपहितो मलदोषानुलोमनः ॥ ५६ ॥  
 गुर्वी पिण्डी खरात्यर्थं लघ्वी सैव विपर्ययात् ।

पालकस्य पेयत्वात् तत्प्रसङ्गेऽन्यदपि पेयमाह दुग्धांस्-  
 मिति ॥ ५३ ॥

मन्यानामपि कृतान्नविशेषत्वात् तद्गुणे वाच्ये प्रथमं तल्ल-  
 क्षणमाह शक्तव इति । शक्तव इति यवशक्तवो लाजशक्त-  
 वश्च । उखनोऽपि अविशेषोक्त्या यवादिशक्तवो ग्राह्या इत्याह  
 ॥ ५४ ॥

मन्यगुणमाह मन्य इति । सद्यो बलकर इत्यापातबलकरः  
 तत्तूत्तरकालं रीक्ष्यलोघवात् ॥ ५५ ॥

तस्यैव द्रव्यान्तरसंयुक्तस्य गुणमाह साम्बेत्यादि । मूत्र-  
 कृच्छ्रोदावर्त्ता हि पक्वाशयगताः । पक्वाशयश्च वायोः स्थानम् ।  
 न मूत्रकृच्छ्रादिहन्तृत्वेन अस्मिन् वातहरत्वमप्युक्तम् । वर्गत्रये-  
 णेति अन्तरोक्तास्त्रादिशर्करादिद्राक्षादिवर्गत्रयेणेत्यर्थः ॥ ५६ ॥

शक्तूनामाम् जीर्णत मृदुत्वाद्बलेहिका ॥५७॥

इति कृतान्नवर्गः ।

वक्ष्याम्यतः परं भक्ष्यान् रसवीर्यविपाकतः ॥१॥  
 पृथुका गुरवः स्निग्धाः कफविष्टम्भकारकाः ।  
 बल्याः सञ्जीरभावात्तु वातघ्ना भिन्नवर्चसः ॥२॥  
 लाजाशुद्ध्यातिसारघ्नाः स्नेहमेदःकफच्छिदः ॥३॥  
 धानोल्बम्बास्तु लघवः कफमेदोविशोषणाः ॥४॥  
 शक्तूवो वातला रूक्षा बद्धवर्चस एव च ॥ ५ ॥  
 भक्ष्याः सञ्जीरकृता बल्या वृष्या हृद्याः सुगन्धिनः ।

शक्तुकृतमन्यप्रसङ्गेन शक्तुपिण्डीशक्त्वलेहिकयोर्गुणमाह ।  
 गुर्वीति । खरा इति कठिना ॥ ५७ ॥

इति कृतान्नवर्गः ।

भक्ष्याणामपि पृथुकादीनां शूकशमीधान्यसम्भवत्वात् ।  
 कृतान्नवर्गानन्तरं भक्ष्यवर्ग उच्यते । पृथुका इति चिपिटाः ।  
 सञ्जीरभावादिति सञ्जीरधान्यकृतत्वात् ॥ २ ॥

धाना भृष्टयवाः उल्बम्बा ह्रील्लाका अत्र मुद्गकलायादिशिखा  
 अम्बिपका ह्रील्लाका इति उल्बनः ॥ ४ ॥

धानाप्रसङ्गेन यवशक्तुगुणमाह शक्तूनामिति । शक्तूनां रूच-  
 त्वेऽपि वातलत्वाभिधानं तत्कृच्छ्रं कृच्छस्यापि वातहारित्त्वदर्शनात्  
 ॥ ५ ॥

अदाहिनः पुष्टिकरा दीपनाः पित्तनाशनाः ॥६॥

घृतपूराः प्राणकरा हृद्याः श्लेष्मविवर्धनाः ।

वातपित्तहरा वृष्या गुरवो मांसशुक्रलाः ॥ ७ ॥

गौड़िका वृंहणा वृष्या गुरवश्चानिलापहाः ।

अदाहिनः पित्तसहाः शुक्रलाः कफवर्धनाः ॥८॥

मधुशीर्षकसंयावाः पूपा ये ते विशेषतः ।

गुरवो वृंहणाश्चैव मोदकास्तु सुदुर्जराः ॥ ९ ॥

भक्ष्याणां योनिविशेषेण गुणविशेषं दर्शयन्नाह भक्ष्या इति ।  
गोधूमपिष्टविकृतौः क्षीरेणालोद्य ये क्रियन्ते ते क्षीरभक्ष्याः ।  
दीपनत्वं पुनरेषां स्रवर्गापेक्षया वातोपहतान्नेः संस्कारप्रभावाद्वा  
॥ ६ ॥

घृतपूरस्य गुणमाह घृतपूरा इति । घृतपूरस्य लक्षणं यथा ।

मर्दिता समिता क्षीरनारिकेलसितादिभिः ।

अवगाह्य घृते पक्त्वा घृतपूरोऽयमुच्यते ॥

समिता गोधूमचूर्णम् ॥ ७ ॥

गौड़िका इति । गोधूमपिष्टवेष्टना गुडप्रधानोदरा गौड़िका  
उच्यन्ते । अदाहिन इति ईषद्विदाहिनः । पित्तसहा इति पित्तं  
। कोपयतीत्यर्थः ॥ ८ ॥

मधुशीर्षकाः समितावेष्टनाः । पाकाहनीभूतमधुना कृतो-  
दरा मधुशीर्षका उच्यन्ते । संयावाः पुनः

समितामम्बुदुग्धेन मर्दयित्वा सुशोभनाम् ।

पथेदुष्टतोत्तरे खण्डे क्षिपेन्नाण्डे नवे च तत् ।

संयावोऽसौ युतश्चूर्णैस्त्वगीलामरिचार्द्रकैः ॥

मोदकाः प्रसिद्धाः ॥ ९ ॥



षट्कः प्राणरुचिकृद् गुरुः स्वर्यीऽनिलापहः ॥१०॥  
 विष्यन्दः स्निग्धमधुरो बल्यो वातापहो गुरुः ॥११॥  
 वृंहणा वातपित्तघ्ना बल्य्या भक्ष्यास्तु सामिताः ॥१२॥  
 हृद्याः पथ्यतमास्तेषां लघवः फेनकादयः ॥१३॥  
 सुद्गादिवेशवाराणां पूर्णां विष्टम्भिनी मताः ॥१४॥

षट्कगुणमाह षट्क इति । षट्कानां बहुत्वेऽप्युदाहरणार्थ-  
 मेको लिख्यते ।

लवङ्गव्योषखण्डैस्तु दधि निर्मथ्य गालितम् ।

दाडिमीबीजसंयुक्तं चन्द्रचूर्णावचूर्णितम् ।

षट्कस्तु प्रमोदाख्यो नलादिभिरुदाहृतम् ॥ १० ॥

विष्यन्दस्तु ।

आमगोधूमचूर्णन्तु सर्पिः क्षीरसितान्वितम् ।

नातिसान्द्रो नातितनुर्विष्यन्दो नामपाकतः ॥

इति । अन्ये तु घृतभृष्टतण्डुलान् विष्यन्दशब्देनाहुः ॥११॥

समिताकृतभक्ष्याणां सामान्यगुणमाह वृंहणा इति ॥

समिता गोधूमचूर्णम् । तत्कृताः सामिताः ॥ १२ ॥

इदानीं समिताकृतभक्ष्यविशेषगुणमाह हृद्य इति । अत्रापि  
 समिता इत्यनुवर्त्तते । फेनकलक्षणं यथा ।

विमर्द्य विमलां शुक्लां समितां नातिशर्कराम् ।

संवेष्टनाय गर्भार्थं खरपाकं घृते पचेत् ।

फेनकं फेनसङ्काशं सम्पूर्णशशिसन्निभम् ॥

इति ॥ अत्र गर्भार्थमपि समितैव घृते पक्तव्या ॥ १३ ॥

समिताकृतभक्ष्याणामेव मुद्गादिकृतगर्भाणां गुणमाह सुष्टि-  
 ल्यादि । अत्र वेशवारशब्देन मुद्गादौनां स्निग्धपिष्टः क्लृप्तः

वेश्वरैः सपिशितैः सम्पूर्णां गुरुवृंहणाः ॥१५॥  
 पाललाः श्लेष्मजनवाः शष्कुल्यः कफपित्तलाः ॥१६॥  
 शालिपिष्टमया भक्ष्याः कफपित्तप्रकोपणाः ।  
 विदाहिनो नातिबला गुरवश्च विशेषतः ॥१७॥  
 वैदला गुरवो भक्ष्याः कषायाः सृष्टमारुताः ।  
 विष्टम्बिनः पित्तहराः श्लेष्मघ्ना भिन्नवर्चसः ॥१८॥  
 विरुद्धकृता भक्ष्या गुरवोऽनिलपित्तलाः ॥१९॥  
 हृद्याः सुगन्धिनो भक्ष्या लघवो घृतपाचिताः ।  
 वातपित्तहरा बल्या वर्षादृष्टिप्रसादनाः ॥२०॥  
 विदाहिनस्तैलकृता गुरवः कटुपाकिनः ।

उच्यते । वेश्वाराणामिति करणे षष्ठी । पूर्णा इति कृति-  
 गर्भाः ॥ १४ ॥

पिशितवेश्वारकृतगर्भाणां गुणमाह वेश्वारैरिति । सपि-  
 शितैरिति पूर्वोक्तमुद्गादिवेश्वारनिरासार्थं विशेषणम् । तेन  
 पिशितवेश्वारैरित्यर्थः । अन्ये तु वेश्वारं शुण्ठ्यादिकमाहुः ।  
 एते सामिताः ॥ १५ ॥

पललं तिलकल्कस्तत्कृताः पाललाः । शष्कुली तु तिल-  
 मुद्गादिचूर्णकृता तैलपक्वा शष्कुलीति लोके ॥ १६ ॥

मुद्गादिद्विदलकृतानां भक्ष्याणां गुणमाह वैदला इति  
 ॥ १८ ॥

विरुद्धकृता इति अङ्कुरितमुद्गादिकृताः ॥ १९ ॥

उक्तानुक्तकृतभक्ष्याणां घृते तैले च पाक्वाद्गुणविशेषमाह  
 हृद्या इति ॥ २० ॥

उष्णा मारुतदृष्टिघ्नाः पित्तलासृक्प्रदूषणाः ॥२१॥  
 कपालाङ्गारपक्वास्तु लघवो वातकोपनाः ॥२२॥  
 कुल्माषां वातला रूक्षा गुरवो भिन्नवर्चसः ॥२३॥  
 उदावर्त्सहरो वाद्यः कासपीनसमेहनुत् ॥ २४ ॥  
 तुषाम्बुवटकं प्रोक्तं वृष्यं रुच्याग्निदीपनम् ।  
 वृष्यं सन्दोपनञ्चैव वटकं तक्रसंस्कृतम् ॥ २५ ॥  
 यद्द्रव्यं यद्गुणं प्रोक्तं तद्गुणस्तद्गुणा मताः ॥२६॥  
 खडाः खडयवाग्वश्च रागघाडवषट्काः ।  
 पालकानि विचित्राणि यूपान्शानेकयोनयः ॥  
 कटुम्ललवणाः स्वादुलेहा ये च फलोद्भवाः ।  
 एवमादीनि चान्यानि क्रियन्ते वैद्यवाक्यतः ॥

कपालाङ्गारसिद्धानां स्रेहसिद्धेभ्यो लघुत्वं दर्शयन्नाह कपाले-  
त्वादि ॥ २१ ॥

कुल्माषस्य गुणमाह कुल्माषा इति । यवपिष्टमुष्णोदक-  
मृदितमपूपीकृतं कुल्माषमाहुः ॥ २३ ॥

वाद्यो भृष्टयवैः कृतो भक्ष्यः । अन्ये तु दलितयवगोधूमादि-  
कृतं वाद्यमाहुः ॥ २४ ॥

काञ्चिकवटकतक्रवटकयोर्गुणमाह तुषाम्बु इति । तुषाम्बु-  
भावितं तक्रभावितञ्च वटकमित्यर्थः ॥ २५ ॥

अनुक्तभक्ष्यगुणज्ञानार्थमाह यदिति । इदानीं पूर्वोक्तानां  
व्यवस्थितसंयोगत्वेनोक्तानां गुणानां कारणतो व्यवस्थितसंयोग-  
तया गुणान्तरमूह्यमाह खडा इति । खडा इति कृतासुवर्गी-

यथाकारणमासाद्य भोक्तृणां छन्दतोऽपि वा ।  
 अनेकद्रव्ययोनित्वाच्छास्त्रतस्मान् विनिर्दिशेत् ॥२७  
 इति भक्ष्यवर्गः ।

अथाहारविधिं वक्ष्ये विस्तरेणानुपूर्वशः ॥ १ ॥  
 आप्तास्थितमसङ्कीर्णं शुचि कार्यं महानसम् ॥२॥  
 तत्रापैः साधितं रम्यमविरुद्धमुपस्कृतम् ।  
 विषघ्नैरगदैर्मन्त्रैर्भिषगन्नं निवेदयेत् ॥ ३ ॥

दिताः । तैः कृता यवाग्वः खड्गयवाग्वः । अनेकयोनय इति  
 विशेषणं खडादिषु प्रत्येकम्भिसम्बध्यते । अतएवानवस्थित-  
 गुणाः खडादय इत्यर्थः । लेहा ये च फलोद्भवा इति आम्बलेहा-  
 दयः । कारणमासाद्येति पुरुषव्याधिदोषभेदादिहेतुं प्राप्य ।  
 छन्दत इति पुरुषेच्छाविशेषात् शास्त्रत इति तर्कसहितशास्त्रात्  
 खडादिषु युज्यमानं द्रव्यगुणं ज्ञात्वा तर्कतश्च तत्संस्कारादि-  
 गुणमुच्येय खडादिगुणमादिशेदित्यर्थः ॥ २७ ॥

इति भक्ष्यवर्गः ।

विधिना कृत आहारः प्रीणनो धातुपोषकः ।

इति पूर्वोक्तम् । अत्र कोऽसौ विधिः । कथं वा आहारेण  
 धातूनां पोषणमित्येतदर्थं प्रकरणमारभते अथेति ॥ १ ॥

आहारसिद्धेर्महानससाध्यत्वात् प्रथमं तद्विधिमाह आप्तै-  
 त्यादि । आप्तैः साधुलोकैराहित्यमाप्तम् ॥ अत्रापि अनेकसम्बा-  
 धम् ॥ २ ॥



घृतं कार्णायसी देयं पेया देया तु राजते ।  
 फलानि सर्वभक्ष्यांश्च प्रदद्याद्वै दक्षिणु तु ॥ ४ ॥  
 परिशुष्कप्रदिग्धानि सौवर्णेषूपकल्पयेत् ॥ ५ ॥  
 प्रद्रवाणि रसांश्चैव राजतेषूपहारयेत् ॥ ६ ॥  
 कटुराणि खड्गंश्चैव सर्वान् शैलेषु दापयेत् ॥ ७ ॥  
 दद्यात्ताम्रमये पात्रे मुशीतं मुशृतं पयः ।  
 पानीयं पालकं मद्यं मृगमयेषु प्रदापयेत् ॥ ८ ॥  
 वज्रवैदूर्यपात्रेषु रागषाड्वषट्कान् ॥ ९ ॥  
 पुरस्ताद्विमले पात्रे सूपं दद्यात्तु पाचकः ।  
 फलानि सर्वभक्ष्यांश्च परिशुष्काणि यानि च ॥

आसैरिति सूपकारविशेषणम् । रस्यं मनोहरम् । अवि-  
 द्भ्रमिति संयोगादिभिरविरुद्धम् । निवेदयेत् उपठीकयेत् ॥ ३ ॥

किञ्चिद्द्रव्यमाधारप्रभावेण कार्मुकं भवतीत्यत आह । वै द-  
 क्षिणुत्विति । वैशब्दः पादपूरणे । अन्ये तु वैदलं वंशादिविदलकृतं  
 पात्रमाहुः ॥ ४ ॥

परिशुष्कप्रदिग्धयोरुक्तमेव लक्षणम् ॥ ५ ॥

प्रद्रवाणि मण्डानि ॥ ६ ॥

कटुरं तक्रम् । अन्ये तु

सौवीरान्ममथात्यन्तकाञ्चित्कं कटुरं विदुः ।

सन्नो हृदधिजं तक्रमाहुरन्ये तु कटुरम् ॥

शैलेष्विति पाषाणपात्रेषु ॥ ७ ॥

वज्रं हीरकं तस्य पात्रं न सम्भवतीति वज्रयुक्तं पात्रं वज्र-  
 पात्रं ज्ञेयम् । अन्ये तु दद्याद् वैदूर्यपात्रेष्विति पठन्ति ॥ ९ ॥

तानि दक्षिणपार्श्वे तु भुञ्जानस्योपकल्पयेत् ।  
 प्रद्रवान् रसयूषादीन् सव्ये पार्श्वे प्रदापयेत् ॥  
 सर्वान् गुडविकाराञ्च रागषाडवषट्कान् ।  
 पुरस्तात् स्थापयेत् प्राञ्चो हयोरपि च मध्यतः ॥१०॥  
 एवं विज्ञाय मतिमान् भोजनस्योपकल्पनाम् ।  
 भोक्तारं विजने रस्ये निःसम्पाते तु भोजयेत् ॥११॥  
 पूर्वं मधुरमश्नीयात् मध्येऽस्ललवणौ रसौ ।  
 अन्ते शेषान् रसान् वैदो भोजनेष्ववचारयेत् ॥१२॥  
 अन्नेन कुक्षे द्वांशौ पानेनैकं प्रपूरयेत् ।  
 आश्रयं पवनादीनां चतुर्थांशं शेषयेत् ॥ १३ ॥  
 भुक्त्वा पादशतं गत्वा वामपार्श्वेन संविशेत् ।  
 शब्दान् रूपरसान् गन्धान् स्पर्शांश्च मनसः प्रियान् ।

आहारविशेषमभिधाय देशविशेषेण आहारविधिमाह पुर-  
 स्तादिति । पुरस्तादग्रत इत्यर्थः । न केवलं पुरस्तात् हयोरपि  
 च मध्यत इति हयोर्मध्ये एकस्मिन् पार्श्वे दद्यात् । एतेन  
 सर्वत्र दातव्यमिति उल्लेखो व्याचष्टे ॥ १० ॥

निःसम्पाते तु निर्वाते ॥ ११ ॥

इदानीं भोजनस्थानुपूर्वीमाह पूर्वमिति । पूर्वं मधुरमिति  
 वातजयार्थम् । मध्येऽस्ललवणाविति मध्यस्थितान्मृत्सेजना-  
 र्थम् । शेषानिति कटुतिक्तकषायान् तेन पश्चाद्दूर्हं स्वप्नेसजयार्थं  
 देयाः ॥ १२ ॥

इदानीं द्रवाद्रवरूपस्वाहारस्य मात्रामाह अन्नेनेति ॥ १३ ॥

भुक्तवानुपसेवेत तेनान्नं साधु तिष्ठति ।  
 भुक्तोपविशतस्तुन्दं शयानस्य वपुर्भवेत् ॥  
 आयुश्चङ्क्रममाणस्य मृत्युर्धावति धावतः ।  
 ताम्बूलमुपसेवेत कर्पूराद्यधिवासितम् ॥ १४ ॥  
 ताम्बूलं क्षतपित्तास्ररूक्षोत्कुपितचक्षुषाम् ।  
 विषमूर्च्छामदात्तानामपथ्यं शोषिणामपि ॥१५॥  
 अन्नमादानकर्मां तु प्राणः कोष्ठं प्रकर्षति ।  
 तद्द्रवैर्भिन्नसङ्घात स्नेहेन मृदुतां गतम् ॥  
 समानेनावधूतोऽग्निरुदीर्य्यः पवनेन तु ।  
 काले भुक्तं समं सम्यक् पचत्यायुर्विद्वद्वये ॥१६॥  
 एवं रसमलायान्नमाशयस्यमधःस्थितः ।  
 पचत्यग्निर्यथा स्थाल्यामोदनायाम्बुतण्डुलम् ॥ १७ ॥

भोजनान्तरीयं विधिमाह भुक्तेति ॥ १४ ॥

इदानीमाहारस्याग्निना पाको यथा भवति यथा च पच्यमा-  
 नमन्नं देहधात्वादिरूपतामापद्यते तदाह अन्नमिति । आदान-  
 माहारनयनं कर्म यस्य स तथा । प्रकर्षतीति नयति । द्रवैरिति  
 पानीयादिभिः । भिन्नसङ्घातम् अवयवशैशिष्यमापन्नम् । अवधूत  
 इत्युद्दीपितः । समानेन इत्यनन्तरमविक्रतेनेति शेषः । विकृतस्य  
 वायोरग्निवैषम्यकरत्वात् । काले इति बुभुक्षाकाले । सममिति  
 मात्राप्रकृत्यादिभिरुचितम् । सम्यगिति निर्विकारम् ॥१६॥

रसमलायेति । रसार्थं मलार्थञ्च पचतीत्यर्थः । आशयस्य-  
 मित्यामाशयस्यम् । अधःस्थित इत्यनेन वह्निरग्नेर्यथा जडेष्व-

अन्नमिष्टं द्युपहितमिष्टैर्गन्धादिभिः पृथक् ।

देहं प्रीणाति गन्धादीन् घ्राणादीनीन्द्रियाणि च १८  
भौमाप्याग्नेयवायव्याः पञ्चोष्माणः सनाभसाः ।

लनस्त्रभावतया ऊर्ध्वस्थपाकसामर्थ्यं तथान्तराम्नेरपीति तस्मा-  
धर्म्यं दर्शयति । अमुमेवार्थं दृष्टान्तेनोपपादयति यथेत्यादि  
॥ १७ ॥

अन्नस्य पाकसम्पाद्यं कार्यान्तरमप्याह अन्नमिति । अन्नं  
कर्तृं देहस्थितान् गन्धादीन् प्रीणाति आप्याययति । ननु अन्नेन  
द्रव्येण द्रव्यपोषणमेव युक्तं न तु गुणपोषणमित्यतोऽन्नं विशि-  
नष्टि गन्धादिभिरुपहितमिति गन्धरूपरसस्पर्शशब्दैर्युक्तमि-  
त्यर्थः । एतेन विशेषणद्वारा अन्नगतैर्गन्धादिभिर्देहगतगन्धादि-  
पोषणमिति सिद्धम् । तथा गुणवृद्धिस्तु गुणिवृद्धिं विना न भव-  
तीति पाञ्चभौतिकेन आहारेण देहगतपञ्चभूतपोषणमप्यत एव  
सिध्यति । इष्टमिति विशेषणेन चान्नस्यानिष्टस्यानिष्टगन्धादिभि-  
र्युक्तस्य न देहव्यवस्थितगन्धादितर्पकत्वमिति दर्शयति । न  
केवलं गन्धादीनेव प्रीणाति किन्तु घ्राणादीनीन्द्रियाणि च  
प्रीणाति । आदिशब्दाद्रसनादीनां चतुर्णां ग्रहणम् । पृथगित्यनेन  
आहारगतो यः पार्थिवो भागः स घ्राणं तद्वत्तगन्धश्च देहगन्धं  
प्रीणाति । एवं आहारगतो जलीयभागो रसनां पुष्पाति ।  
तद्वतो रसः देहरसं पुष्पातीत्यादि व्याख्येयम् ॥ १८ ॥

भौतिकाम्निव्यापारमाह भौमेत्यादि । पार्थिवादिद्रव्येषु  
हि पाक्नेन विशिष्टगन्धवर्णादयो जायन्ते । पाकस्तूप्राणं विना  
न भवतीति पाकान्यथानुपपत्त्या पार्थिवादिद्रव्यव्यवस्थिताः पञ्चो-  
ष्माणः स्त्रीक्रियन्ते । ते तु सौक्ष्म्यात् तत्तद्द्रव्येषु साक्षात्पोषणभ्यन्ते ।



पञ्चाहारगुणान् खान् खान् पार्थिवादीन्

पचन्ति हि ॥ १९ ॥

सप्तभिर्देहधातारो धातवो द्विविधं पुनः ।

अतस्त एव जाठराग्निसन्धुक्षितबलाः सन्तः खान् खान् पार्थि-  
वादीत् पञ्चाहारगुणान् पचन्ति । पूर्वस्थितपार्थिवादिगन्धविल-  
क्षणान् पाकेन निवर्त्तयन्तीत्यर्थः । एतदेव चरके विविधाशित-  
पीतीये उक्तम् । विविधाशितं पीतञ्च लीढं खादितं जन्तो-  
र्हितमन्तरग्निसन्धुक्षितबलेन यथास्वेनोष्णता सम्यग्विपच्य-  
मानमिति । आहारस्य गुणाः आहारगुणाः । किं वा आहा-  
राद्य गुणाश्च आहारगुणाः । यद्यपि भूताग्निना द्रव्याण्येव  
पच्यन्ते नतु गुणाः उक्तं हि

जाठरेष्वाग्निना पूर्वं कृते सङ्घातभेदने ।

पश्चाद् भूताग्नयः पञ्च स्वं स्वं द्रव्यं पचन्ति हि ॥

तथापि द्रव्यपाकवशाद् विशिष्टगन्धादिगुणा जायन्ते इत्य-  
भिप्रायेण गुणानामपि पाक उक्तः । ननु तेजः स्वयमेव पाच-  
कम् तस्य पाचकेनाग्न्यन्तरेण किं क्रियते । ब्रूमः न वयं तेजसि  
पाचकमग्निं स्वीकुर्मः । किन्तु तैजसस्य सुवर्णादिद्रव्यतुल्यस्य  
पित्तादेः पाकजब्यत्वेन पाचकान्तरपेक्षा युक्तैव । एवं वायवीय-  
नाभसद्रव्ययोरप्याश्रित उष्णः वायवग्निनाभसाग्निवाच्यो ज्ञेयः  
॥ १९ ॥

भौतिक्वाग्नि-व्यापारमभिधाय-विशिष्ट-धात्वग्निव्यापारमाह  
सप्तभिरित्यादि । पुनरिति जाठराग्निपाकानन्तरम् । द्विविध-  
मिति द्विप्रकारम् । तदेव प्रकारद्वयमाह किष्टप्रसादवदिति  
किष्टप्रसादरूपमित्यर्थः । वतिरयमर्हार्थे । किं वा किष्टप्रसादव-  
दिति मतुबन्तं क्रियाविशेषणम् । ननु धात्वग्निवदुपधातुम-

यथास्वमग्निभिः पाकं यान्ति किट्टप्रसादवत् ॥२०॥  
रसाद्रक्तं ततो मांसं मांसान्मेदस्ततोऽस्थि च ।

लादिगता अपि पृथगग्नयः किमिति नाना स्वीक्रियन्ते । अथ तत्र पञ्चभूतानि सन्तीति भूताग्निभिरेव तेषां पाक उत्पत्स्यत इति चेत्तर्हि कृतं धात्वग्निभिरपि भूताग्निभिरेव धातुपाक-स्वाप्यपपत्तेः । नैवं वाह्येषु फलादिषु भूताग्निजन्यो यः पाको दृश्यते स किट्टप्रसादरूपतया नानुभूयते । उपधातुमलादिगतोऽपि पाकस्तादृश एवेति वैलक्षण्यभावादुपधात्वादिषु पृथगग्नि-स्वीकारोऽकिञ्चित्करः । रसादिधातुपाकस्तु किट्टप्रसादरूपतया विलक्षण इति तत्र पृथगग्निस्वीकारो युक्त एवेति । धातुषु ये भूताग्नयस्ते धात्वग्नेरेव सहाया इति । यद्यपि शुक्रस्य प्रसाद-रूपतया किट्टवान् पाको नास्ति तथापि बहूनां किट्टवत्त्वाद् द्विविधनिर्देशे ज्ञेयः । यथा कृत्रिणी गच्छन्तीति ॥ २० ॥

तत्र पाकजन्यैः प्रसादांशैर्येन क्रमेण ये ये जन्यन्ते तानाह रसादिति ॥ प्रसादज इत्यस्य लिङ्गविपरिणामेन रक्तमित्यादिषु सर्वत्र सम्बन्धः । प्रसादजश्च सारभागः । तेन रसाद्रक्तं प्रसादजम् । ततो रक्ताश्मांसं प्रसादजम् । मांसाच्च मेदः प्रसादज-मित्यादि योग्यम् । रसाद्रक्तं प्रसादजमिति रसात् पाकेन जायते यः प्रसादांशस्तस्माद्रक्तं जायते । एवं रक्तात् पाकेन जायते यः प्रसादांशस्तस्माच्च मांसं जायत इत्यादि व्याख्येयम् । अनि-श्चार्यं पोषण एव वर्तते नापूर्वोत्पादे । यतो रक्तादयो गर्भात् प्रभृत्वेष उत्पन्ना रसादिभिः पोष्यन्ते । अन्ये तु गर्भप्रसादज-मिति पठित्वा गर्भप्रसादजमिति समस्तपदेन भोज आचक्षते । अस्मिंस्तु पक्षे प्रसादजशब्दश्च न सर्वत्रान्वयः । ननु पुष्यन्ति त्वाहाररसादिना चरके रसेन रसपोषणमुक्तम् अथ तु रसा-

अस्थो मज्जा ततः शुक्रं शुक्राद्गर्भः प्रसादकः॥२

द्रुक्त्वमित्यादिना रसेन रक्तपोषणमुच्यते इति विरोधः । 'मैवमेक एवायमाहाररसो द्विप्रस्थानः पोष्यपोषकभेदेन । तन्नाशपानादुत्पन्नो रसः पोषकः रक्तादिवत् स्थायी यः स पोष्यः तस्मैव हृदयस्थानमुक्तम् । अतएव पोष्यस्थायिरसव्यवच्छेदार्थमाहारिति रसविशेषणमुक्तं चरकेण । यत्तु रसाद्रक्तमित्यादिवचनं तद्रसत्वेनाभेदविवक्षया रसं परित्यज्य रक्तमेव पठितं न तु पोष्यस्य रसाख्यधातोरभावादिति । न चैवमष्टधातुकत्वं शरीरस्येति वाच्यम् । यतः स्थायिरसभागपोषकरसभागयोः स्थानभेदान्निभेदाद्यभावादेकत्वमेवेति सप्तधातुकमेव शरीरमित्युच्यते इति । अत्र च रसाद्रक्ताद्युत्पादे केचिदिदं वदन्ति । यद्रसोऽग्निपच्यमानः सर्वात्मना रक्ततां याति रक्तञ्च मांसतामित्यादि पूर्वपूर्वधातुपरिणामेन उत्तरोत्तरधातूत्पादो यथा सर्वात्मना क्षीराद्धि भवति दध्नी नवनीतं नवनौताद्दृतं घृताच्च घृतमण्ड इत्येकः पक्षः । किं वा रस एव रक्तं प्रथमं भ्रावयति तत्र रक्तस्थानसम्बन्धात् रक्तसादृश्यं रक्तव्यपदेशञ्चानुभवति । रक्तञ्च रक्तसमानेन स्तोकेनांशेनासं पोषयति । ततो रक्तमाप्लाव्य मांसमाप्लावयति तत्रापि मांससमानेनांशेन मांसपोषणं करोति । मांससादृश्यं मांसशब्दाभिधेयतां चानुभवति । एवमुत्तरोत्तरधातून् रस एव भ्रावयति । यथा केदारनिषिक्तं कुल्याजलं प्रत्यासन्नं केदारोमाप्लावयतीति द्वितीयः पक्षः । एतदेवोक्तं हारीते । यद्रसः सप्ताहादर्वाक् परिवर्त्तमानः श्वेतकपोतहरितहारिद्रपद्मकिंशुकालक्तकरसप्रस्थ्यायं यथात्मनं दिवसपरिवर्त्ताद्वर्षपरिवर्त्तमापच्यमानः पित्तोष्णोपरागाच्छोणितत्वमापच्यते इति । तथा ह्यनुतेऽपि तत्रैषां धातूनामित्यादिना तथा स खलु क्षीषि

पेषि इत्यादिना रसैव रक्तादिधातुपोषणमनेन व्याधीनोक्तम् ।  
 ङं वा आहाररस उत्पन्नो भिन्नैरेव मार्गैः स्थायिरसरुधिरमां-  
 ादीन् रसरुधिरादिसमानांशिन तर्पयति । तत्र यः प्रत्यासन्नो  
 ातुस्तत्पोषको भागस्तच्छीघ्रं पुष्पाति । यस्तु विदूरधातुस्तस्य  
 ष्वविदूरमार्गतया चिरेण पोषणं भवति । एवं भिन्नैरपि मार्गै-  
 ितुपोषणं भवति तेन रक्तपोषणकालादुत्तरकालं मांसपोषको  
 सभागो मांसं पोषयति । तथा मांसपोषणकालादुत्तरकालं  
 ादःपोषको रसभागो मेदः पोषयतीत्यादि । तेन रसाद्रक्त-  
 मेत्यादिवचनस्यायमर्थो यद् यत् रसपुष्टिकालादुत्तरकालं रक्तं  
 वर्त्तते रक्तपुष्टिकालादुत्तरकालं मांसं प्रवर्त्तते इत्यादि ।  
 प्रक्षिंस्तु पक्षे

विष्णुत्वमाहारमलः सारः प्रागीरितो रसः ।

स तु व्यानेन निक्षिप्तः सर्वान् धातून् प्रतर्पयेत् ॥

इत्यादिवचनस्य मुख्यार्थमेव घटते । तेन यथा खले उप-  
 चितानां कपोतानां भिन्नदिग्गामिनां स्त्रीयस्त्रीयमार्गैरेव  
 गच्छतां गम्यदेशस्य प्रत्यासन्नत्वविप्रकृष्टत्वादिभेदेन शीघ्रं चिरेण  
 गमनं भवति तद्वदिति क्षीरदधिन्यायकेदारीकुल्यान्यायः । खले  
 कपोतन्यायास्त्रिधा धातुपोषणक्रमः । तत्र एतेषु पक्षेषु सर्वात्म-  
 परिणामे त्रिचतुरोपवासेनैव देहस्य नीरसत्वं स्यात् । मासोप-  
 वासाच्च शुक्रमयं शरीरं स्यादित्युपेक्षणीय एव प्रथमः पक्षः ।  
 केदारीकुल्यान्यायपक्षे तु रसाद्रक्तादिपोषणं मुख्यार्थतया भवति ।  
 ाद्यपि रक्तादेर्मांसादिपोषणं तदपि रसादेव रक्तादिधर्मतया  
 ात्तादिव्यपदेशभाजो भवन्तीति व्युत्पादितमेव । यत्तु रसस्य  
 र्वधातुपोषकत्वमुक्तं तदपि रक्तादिपोषकतया तथा हृदय-  
 षायिरसस्य कृत्स्नदेहव्यापकतया वोपपन्नम् । एवं चरकेऽप्यु-  
 ाम् ।

रसात् स्वन्यं तथा रक्तमसृजः कण्डराः शिराः ।

आनेन रसधातुर्हि विक्षेपोचितकर्म्मणा ।

युगपत् सर्वतोऽजस्रं देहे विक्षिप्यते सदा ॥

इत्यादि । तदप्युक्तन्यायात् एवोपपन्नं यदपि मांसादिना समानेन मांसादेरेव पोषणम् । तदपि धात्वाप्लावनन्यायेन गच्छतापि रसेन तद्भातुसमानेनांशिन तद्भातुपोषणादुपपन्नम् । वृष्यन्तु प्रभावात् यथा खले कपोतन्यायेन विदूरमपि शुक्रं प्रभावात् शीघ्रं याति तथात्रापि शीघ्रमेव वृष्योत्पन्नो रसो रक्तादिधातून् शीघ्रमाप्लावयतीति सुघटम् । एवमनया दिशाप्यत्र दूषणमुद्धार्यम् । तेनायं पन्नस्तावत् साधुः । खले कपोतपक्षेऽपि यथा रसाद्रक्तमित्यादि गौणतया भवति तद्दर्शितमेव । यत्तु चरके विबद्धमार्गत्वान्मांसादीन् प्रपद्यत इत्युक्तं तत् कृत्स्नदेह-चारिशोषिताभिप्रायेण न तु पोषकरक्ताभिप्रायेणेति व्यवस्था-प्यते । यत्तु एकैकस्मिन् धातौ त्रीणि त्रीणोत्पादिना धातौ अवस्थानकाल उक्तः । स पूर्वपूर्वरक्तादिधातुलङ्घनकालो विदूर-रगामिरसस्येति व्यवस्थाप्यते । एवमनयोः पक्षयोर्महाजनपरि-गृहीतयोगतिरूपदर्शिता स्वरसस्तु अस्माकं केदारीकुल्यान्याये । यत्तु अन्यैः खले कपोतन्यायस्त्रीकारेण चरके सन्ततज्वरस्य द्वादशाश्रयत्वं युक्तमित्याद्युक्तम् । तन्न बुद्ध्यामहे । येन सन्ततस्य द्वादशाश्रयत्वं दोषमहिम्ना कृत्स्नदेहव्यापकतया । यथा धातु तथा मूत्रं पूरीषञ्चानिलादय इत्यादिनीकृतम् । दोषाणाञ्च कुपि-तानां सम्प्राप्तिविशेषात् किमगम्यमस्ति देहे येन यावद्रसमेव परं सर्वधात्वादिव्यापकं सर्वधातुदूषणेऽपेक्षन्त इति ॥ २१ ॥

सम्प्रति प्रसादजन्यतां धातूनामभिधाय उपधातूनामप्या-  
रसादिति । अत्रापि रसात् स्वन्यं प्रसादजमित्यादि योज्यम्

**मांसाहसास्त्वचः षट् च मेदसः स्यायुसन्धयः ॥२२॥**

रक्तमिति स्त्रीणां रजःसंज्ञं रक्तमप्युपधातुरूपम् । रसादेव रक्तं  
प्रसादभागजन्यमित्यर्थः । उक्तञ्च सुश्रुते ।

रसादेव स्त्रिया रक्तं रजःसंज्ञं प्रपद्यते ।

इति । एतच्च रजोरूपं रक्तरसजन्यमपि धातुशीलितवत् न  
शीघ्रं जायते किन्तु शुक्रवन्मासेनैव । तदुक्तं सुश्रुते । एवं मासेन  
रसः शुक्रो भवति स्त्रीणाञ्च आत्तवमिति । अन्ये तु

घृतकुम्भो यथैवाग्निमाश्रितः प्रविलीयते ।

विसर्पत्यार्त्तवं पुंसां तथा स्त्रीणां समागमे ॥

इत्यत्र यथा आर्त्तवशब्देन शुक्रमुच्यते तथा स्त्रीणाञ्च  
आर्त्तवमित्यत्रापि आर्त्तवशब्दः शुक्र एव वर्त्तते न तु रजसि ।  
रजो हि रसाद्रक्तवत् शीघ्रमेव जायते न तु मासेन इत्याहुः ।  
तन्नेत्यन्ये । विसर्पत्यार्त्तवमित्यादावपि स्त्रीणामार्त्तवं पुंसां  
समागमे मति विसर्पतीति योजनया आर्त्तवशब्दस्य रजोवच-  
नत्वेनाप्युपपत्तेः । वस्तुतस्तु । आर्त्तवस्य रक्तरूपतया यद्यपि  
मासादर्वा भवति तथापि तस्यार्त्तवरूपता गर्भाशयप्राप्तैव  
भवति । गर्भाशयप्राप्तिस्तु मासेनैव भवतीति कृत्वा मासेनार्त्तवं  
भवतीति सुश्रुततेनोक्तम् । उक्तं हि विश्वामित्रेण

सूक्ष्माः केशप्रतोकाशा वीजरक्तवहाः शिराः ।

गर्भाशयं पूरयन्ति मासाद्बीजाय कल्पते ॥

इति । तत्र वीजभूतरक्तं वीजरक्तमार्त्तवमित्यर्थः । अमृजः  
कण्डूरा इति स्थूलस्त्रायवः । मेदसः स्यायुसन्धय इत्यनेन तु  
मेदसःसूक्ष्मा स्यायुषणमिति ज्ञेयम् । चरके हि कण्डूराशब्दः  
स्थूलस्त्रायुवाची । सुश्रुते च स्थूलशिरावाचीति ज्ञेयम् । एते  
च स्तन्यादयः शरीरधारका अपि उपधातुशब्देनैवोच्यन्ते । तत्तु

किङ्कमन्नस्य विषमूर्त्तं रसस्य तु कफोऽसृजः ।

पित्तं मांसस्य खमला मलः खेदस्तु मेदसः ॥

धातुशब्देन धातुशब्दप्रवृत्तेर्धारणपोषणनिमित्तत्वात् । तेन वै शरीरं धारयन्ति धातून् पुष्यन्ति रसादयस्त एव मुख्यतया धातु-शब्दवाचा न स्तन्यादयः ते हि शरीरं धारयन्त्येव न तु किञ्चित् पुष्यन्ति । उक्तं हि भोजे ।

शिरास्त्रायुरजस्तन्यस्त्वचो गतिविवर्जिताः ।

धातुभ्यश्चोपजायन्ते तस्मात्ते उपधातवः ॥

इति । अत्र गतिविवर्जिता इत्यनेन धात्वन्तरपोषणस्या गतिर्निषेध्यते । अतएव धातुभ्यश्चोपजायन्त एव न तु परं जनयन्तीत्यर्थः । यत्तु किञ्चिद्दोषप्रशमनं किञ्चिद्घातुप्रदूषणमित्य धातुशब्देन दोषाणामपि ग्रहणम् । तद्गौणधातुशब्दप्रयोगात् ज्ञेयम् । उक्तं हि दोषा ह्यपि धातुसंज्ञां लभन्ते इति । शुभ स्याद्योज्पोषकतया धारणपोषणयोगोऽस्तीति धातुत्वम् खण्डितमेव । अोजस्तु यद्यपि न धातुषु नाप्युपधातुषु पठितं तथापि तत् समधातुसाररूपतया समधात्वन्तर्गतमेवेति ज्ञेयम् । अतएव तस्याग्निरपि प्रथङ्ङोक्तः ॥ २२ ॥

प्रसादभागोत्पादनमभिधाय मलभागोत्पादनमाह किङ्कमिति । रसस्य तु कफ इति रसात् स्वान्निपच्यमानात् य किङ्कभाग इति मलभागः स कफः प्रसादजश्च रक्तं न तु रसोत्पत्तिमात्र एव कफो जायत इति । एवं रक्तादिमलेऽपि ज्ञेयम् मांसस्य खमला इति कर्णनासास्यप्रजननादिच्चोतोमलाः स्वात् किङ्कं कुशलोमाश्च इति । अत्र नखस्याप्यस्थिमलत्वं सुश्रुतप्रामाण्यादुच्येयम् । तत्र हि नखा अप्यस्थिमलत्वेनोक्ताः अतएव बहुधा शीतपीतीये चरकेऽप्युक्तम् किङ्कात् केशनखादय

स्यात्किट्टं केयूलीमास्थौ मज्जः स्नेहोऽक्षिविट्त्व-  
चाम् ॥ २३ ॥

प्रसादकिट्टधातूनां पाकादेवं द्विधर्चुतः ॥ २४ ॥

परस्परौपसंस्तम्भा धातुस्नेहपरम्परा ॥ २५ ॥

पुष्णन्ति इति । यत्तु शरीरे अस्थिगणनायां विंशतिर्नखां गणिताः तदस्थिसाम्येनोक्तम् । किं वा जीवन्नखस्यास्थित्वं मृत-  
नखस्य तु मलत्वं ज्ञेयम् । अत्र केचिदाकृष्टाण्डकोषस्य पुंसः  
श्मश्रुणोऽभावात् श्मश्रूणि शुक्रमलतया वदन्ति । तन्न तन्त्रे  
ऽनभिधानात् श्मश्रुहीनस्यापि शुक्रदर्शनाच्च । मज्जः स्नेहो-  
ऽक्षिविट्त्वचामिति स्नेहस्त्वचामित्यन्वयः । अक्षिविडिति  
दूषिका । अत्र मलस्थूलानुभागविशेषेण त्रिविधं परिणामं वर्ण-  
यन्ति केचित् । यथा रसादग्निपक्तात् मलं कफः स्थूलभागो  
रसः सूक्ष्मभागश्च रक्तम् । तथा रक्तादग्निपच्यमानात् मलं  
पित्तं स्थूलभागः शोणितं सूक्ष्मभागस्तु मांसमित्यादि उच्य-  
संहरति ॥ २३ ॥

धातूनां पाकादेवमुक्तक्रमेण प्रसादकिट्टे द्विधा ऋचुतो भवत  
इत्यर्थः ॥ २४ ॥

इदानीं यथा पोषकेण रसादिना पोष्यस्य रक्तादेराध्यायनं  
क्रियते तथा पोष्येणापि रक्तादिना पोषकस्यापि रसादेरा-  
ध्यायनं क्रियत इति परस्परधातूनामुपकारकत्वंमाह । पर-  
स्परमुपस्तम्भः सन्तर्पकत्वं यस्याः सा तथा । धातुस्नेहपरम्परा  
धातुरूपसारपरम्परा । अतएवातिव्यवायेन पोष्यस्य शुक्रस्य  
अयादपि पूर्वपूर्वपोषकधातुष्वयो य उक्तस्तन्नास्तरे स उपपद्यते



अन्नस्य पक्ता सर्वेषां पक्त्वणामधिको मतः ।  
 तन्मूलास्ते हि तद्वृद्धिचयवृद्धिचयात्मकः ॥२६॥  
 तस्मात्तं विधिवद्युक्तैरन्नपानेभ्यनैर्हितैः ।  
 पालयेत् प्रयतस्तस्यं स्थितौ ह्यायुर्बलस्थितिः ॥२७॥  
 यो हि भुङ्क्ते विधिं मुक्त्वा ग्रहणीदोषजान् गदान् ।  
 स लौल्याल्लभते शीघ्रं तस्मान्नोलङ्घयेद्विधिम् ॥२८॥  
 प्राणाः प्राणभृतामन्नमन्नं लोकोऽभिधावति ।  
 वर्णप्रसादसौख्यं जीवितं प्रतिभा सुखम् ॥  
 तुष्टिः पुष्टिर्बलं मेधा सर्वमन्ने प्रतिष्ठितम् ।

इति ज्ञेयम् । एवमुक्तमग्नीनां कर्मापसंहरति । इति भौतिक-  
 धात्वनुरूपपक्त्वणं कर्म भाषितम् ॥ २५ ॥

भौतिकाः पञ्च धात्वग्नयः सप्त अन्नस्य पक्त्वैकस्त्रयोदश । एषु  
 एव जाठरान्नेः प्राधान्यमाह अन्नस्येति । हि यस्मात्ते द्वादशा-  
 ग्नयस्तस्य जाठरान्नेर्द्वयं द्वादशात्मका वृद्धिरूपाः । तथा  
 क्षयेण च क्षयात्मका हि यस्मात्ते द्वादशाग्नयः क्षीणस्वरूपा  
 भवन्ति । तस्माज्जाठरानलान्वयव्यतिरेकोऽनुविधायित्वात्तन्मूला  
 इत्यर्थः ॥ २६ ॥

तस्मात्तं पालयेदिति योज्यम् । विधिवद्युक्तैरिति यथा-  
 विध्युपयुक्तैः । विधिश्च दर्शित एव ॥ २७ ॥

उक्तविधिविपर्यये दोषमाह यो हीत्यादि ॥ २८ ॥

इदानीं यथाविध्युपयुक्तस्यान्नस्य गुणमाह प्राणा इत्यादि ।  
 अभिधावति प्रार्थयते । किं वा अन्नमित्यनन्तरमुद्दिश्येति शेषः ।  
 प्रतिभा प्रज्ञा । लौकिकमिति अपरौक्षकलोकभवम् अपरौक्षका

लौकिकं कर्म बहृत्तौ स्वर्गतौ वञ्च वैदिकम् ॥  
कर्मापवर्गे यञ्चोक्तं तच्चाप्यग्ने प्रतिष्ठितम् ॥२६॥

शीतोष्णतोयासवमद्यूष-  
फलान्नधान्यान्नपयोरसानाम् ।  
यस्यानुपानन्तु हितं भवेद्य-  
त्तस्मै प्रदेयं त्विह मात्रया तत् ॥ १ ॥  
व्याधिष्व कालेषु विभाव्य धीरै-  
र्द्रव्याणि भोज्यानि च तानि ॥२॥

एवं हि वर्त्तमानमात्रे प्रवर्त्तन्ते । परीक्षकास्तु जन्मान्तरोप-  
कारिण्येव प्रवर्त्तन्ते प्रायः कर्म यदुवृत्ताविति वर्त्तमाने साध्ये  
यत् कर्म कृथादि स्वर्गताविति स्वर्गमने वैदिकमिति यज्ञादि ।  
अपवर्ग इति मोक्षे । एताश्च निमित्तसप्तम्यः । यञ्चोक्तमिति ।  
भोज्यशास्त्रे सत्यब्रह्मचर्यादि । अग्ने प्रतिष्ठितमिति । अन्ननिव-  
न्धनदेहस्थित्यभावेन सर्वारम्भाभावात् । तस्माद्यथोक्तविधिना  
अन्नं सेव्यमित्यर्थः ॥ २६ ॥

इति आहारविधिः ।

आहारानन्तरं हि सुखपाकार्थमनुपानं प्रयुज्यत इत्यनन्तर-  
मनुपानमाह । तत्र सर्वाण्येवानुपानद्रव्याणि उत्तरत्र विवरीतुं  
संक्षेपेण सूत्रयन्नाह शीतेत्यादि । फलान्नं वीजपूरादि । धा-  
न्यान्नं काञ्चिकादि । पयःशब्दस्तद्विकारयोर्वक्ष्यमाणयोर्मस्तु-  
तकयोरपि ग्राहकः । अन्नुरसस्तु रसशब्देन गृह्यते ॥ १ ॥

स्निग्धोष्णं मारुते शस्तं पित्ते मधुरशीतलम् ।  
 कफेऽनुपानं रूक्षोष्णं क्षये मांसरसं पयः ॥ ३ ॥  
 उष्णोदकानुपानन्तु स्नेहानामथ शस्यते ।  
 ऋते भस्मातकस्नेहात्तत्र तोयं सुशीतलम् ॥ ४ ॥  
 अनुपानं वदन्येके तैले यूपाम्लकाञ्जिकम् ॥ ५ ॥

शीतोष्णतोयादिषु मध्ये यदनुपानं, यस्मै हितं भवेत्तस्मै तदेव देयम् । कथमित्याह । व्याधिं ज्वरादिकं तथा व्याधि-  
 शब्देन व्याधिहेतवो वातादयोऽपि गृह्यन्ते उपचारात् । एतन्न  
 सङ्गतमित्यन्ये । युगपद्भ्रतिहयापत्तिप्रसङ्गात् । कालमार्त्तव-  
 मावस्थिकञ्च । द्रव्याणि द्रवप्रधानानि स्नेहादीनि । भोज्यानि  
 शूकधान्यादीनि । विभाव्येति विशेषेण ज्ञात्वा न सामान्यरूपेण  
 अवधार्य इत्यर्थः ॥ २ ॥

सामान्येनानुपानमभिधाय विशेषेणानुपानेऽभिधातव्ये प्रथमं  
 दोषविशेषेऽनुपानविशेषमाह स्निग्धोष्णमित्यादि ॥ ३ ॥

दोषभेदेनानुपानभेदमभिधाय द्रव्यभेदेनानुपानभेदे वक्तव्यं  
 शीतोष्णतोययोः प्रथमं सूत्रितत्वात् प्रथमं तयोर्विषयमाह  
 उष्णोदकेत्यादि ॥ ऋते भस्मातकस्नेहादिति उष्णोदकानुपान-  
 स्यापवादः । तत्र तोयं सुशीतलमित्यस्य स्थाने स्नेहात्तौविरि-  
 कात्तथेति केचित् पठन्ति । तत्र

पत्रैस्तु केशराकारैः फलैः सर्षपसन्निभैः ।

वृक्षास्तुवरका नाम पश्चिमाण्वतीरजाः ।

तेन तुवरकफलोद्भवः स्नेहस्तीवरक इत्यर्थः । तेन भस्मा-  
 तकस्नेहे तौवरस्नेहेऽप्युष्णजलस्य निषेधाच्छीतजलानुपानमर्थ-  
 स्त्वमेव ॥ ४ ॥

शीतोदकं माद्विकस्य पिष्टान्नस्य च, सर्वशः ।  
 दधिपायसमद्यार्त्तं विषदुष्टे तथैव च ॥ ६ ॥  
 केचित् पिष्टमयस्याहरनुपानं सुखोदकम् ॥ ७ ॥  
 पयोमांसरसो वापि शालिमुद्गादिभोजनाम् ।  
 युद्धाध्वातपसन्तापविषमद्यरुजासु च ॥ ८ ॥  
 मांसादेरनुपानन्तु धान्याम्लं दधि मस्तु वा ॥ ९ ॥  
 अल्पाग्नीनामनिद्राणां तन्द्राशोकभयक्लमैः ।  
 मद्यमांसोचितानान्तु मद्यमेवानुशस्यते ॥  
 अमद्यपानामुदकं फलाम्लं वा प्रयोजयेत् ॥ १० ॥

अहप्रसङ्गेनैकीयं मतं तैलानुपाने दर्शयन्नाह अनुपान-  
 मित्यादि । अत्र यूषाम्लकाञ्जिकमिति उष्णकाले यूषः । शीत-  
 काले काञ्जिकमित्याहुः ॥ ५ ॥

पिष्टान्नेविदाहरक्षार्थं पायसेऽपि गुरुत्वाद्दिदाहरक्षार्थं शीत-  
 जलानुपानम् ॥ ६ ॥

सुखोदकमिति कटुष्णमुदकम् ॥ ७ ॥

अत्र यदाहारगुणैः पानं विपरीतं तदित्यत इति वचनात्  
 शालिषु पयसः समानगुणस्यानुपानत्वं न मन्यमानाः केचित्  
 पयःस्थाने मस्तु पठन्ति । तत्तु न मनोरमम् । यतः शालिषु  
 पयोऽनुपानं शालिप्रभावादेव वचनादुच्यते । नहि सर्वानु-  
 पाने कारणवर्णनं सुगमम् ॥ ८ ॥

धान्याम्लन्तु काञ्जिकम् । दधिमस्तु यद्यपि शीतोष्णतोया-  
 सवमद्य इत्यादिवचने पूर्वं सूत्रितं तथापि तत्र पयोग्रहणस्य  
 गोरसोपलक्षणत्वात् लभ्यते इति प्रागेवोक्तम् ॥ ९ ॥

उपवासाध्वभाष्यस्त्रीमारुतातपकर्मभिः ।  
 क्लान्तानामनुपानार्थं पयः पथ्यं यथामृतम् ॥  
 सुरा क्लशानां स्थूलानामनुशस्तं मधूदकम् ॥११॥  
 निरामयानां चित्रन्तु भक्तमध्ये प्रकीर्तितम् ॥१२॥  
 क्षीरमिन्दुरसञ्चेति हितं शोणितपित्तिनः ॥१३॥  
 अर्कशैलुशिरीषाणामासवस्तु विषार्त्तिषु ॥ १४ ॥  
 यदाहारगुणैः पानं विपरीतं तदिष्यते ।  
 तत्रानुपानं धातूनां दृष्टं यन्न विरोधि च ॥१५॥

फलान्नं दाडिमादि ॥ १० ॥

क्लशानां सुरा अनुशस्ता । स्थूलानान्तु मधूदकमनुशस्त-  
 मिति सम्बन्धः । मधुमिश्रितमुदकं मधूदकम् ॥ ११ ॥

सुखमधिकत्वानुपानमाह निरामयाणामित्यादि । चित्र-  
 मिति नानाप्रकारं येन नानाप्रकारा दोषधातुमलाः स्वमान-  
 मनुवर्तन्ते । सामयानान्तु अनुपानं वातादिदोषापेक्षयैव देयम् ।  
 तच्च स्निग्धोष्णं मारुते शस्तं इत्यादिना प्राग्वोक्तम् ॥ १२ ॥

शीतोष्णतोयेत्यादिसूत्रे इन्दुरसस्यापि रसशब्देनाभिधा-  
 नात् । इन्दुरसोऽपि अनुपाने सूत्रित इति तदभिधानम्  
 नोत्सूत्रम् ॥ १३ ॥

विषार्त्तिषु देयमनुपानमाह अर्केत्यादि ॥ १४ ॥

अनुक्तानुपानज्ञानार्थमाह यदाहारेत्यादि ॥ आहारगुणै-  
 रिति शीतस्नेहमधुरादिभिः । विपरीतमिति विपरीतगुणमनु-  
 पेयम् । एवञ्च दध्नोऽस्य मधुरं क्षीरं तथा पायसस्य च ।  
 काष्ठीकाद्यनुपानं स्यादित्यत आह । धातूनां यन्न विरोधि

दोषवद्गुरु वा भुक्तमतिमात्रमथापि वा ।  
 यथोक्तेनानुपानेन सुखमन्नं प्रजीर्यति ॥ १६ ॥  
 रोचनं वृंहणं वृष्यं दोषघ्नं वातभेदनम् ।  
 तर्पणं मार्दवकरं श्रमक्लमहरं सुखम् ॥  
 दीपनं दोषशमनं पिपासाच्छेदनं परम् ।  
 बल्यं बलकरं सम्यगनुपानं सदोच्यते ॥ १७ ॥  
 तदादौ कर्षयेत्पीतं स्थापयेन्मध्यसेवितम् ।  
 पश्चात्पीतं वृंहयति तस्माद्दोष्य प्रयोजयेत् ॥ १८ ॥

चेति । एवं दध्यादिषु अन्त्रेषु चीराद्यनुपीयमानं धातुविरोध-  
 मावहतीति न तदनुपानमित्यर्थः । • एवमन्यदपि विरुद्धमुन्ने-  
 यम् ॥ १५ ॥

अनुपानगुणमाह दोषवदित्यादि । दोषवदिति वातादि-  
 दोषकरम् । गुर्विति स्वभावगुरु लङ्ङुकपिष्टकादि । मात्रा-  
 गुरोस्तु अतिमात्रपदेन निर्दिष्टत्वात् ॥ १६ ॥

पुनः प्रशस्तं गुणमाह रोचनमित्यादि ॥ १७ ॥

अनुपानस्य भोजनादिमध्यान्तविभागेन गुणविशेषमाह-  
 तदादावित्यादि । आदौ पीतं वायुना अधोगतेन रूक्षी-  
 कृतम् आहाराकाङ्क्षाविरोधकतया च देहं कर्षयति । एतच्च  
 यद्यपि कास्यचित् पश्चान्न भवतीत्यतोऽनुपानार्थो न घटते अनु-  
 शब्दस्य पश्चादर्थत्वात् तथापि पानस्य सर्वकालिकत्वात् उप-  
 न्यस्तम् । किं वा अनुशब्दो लक्षणार्थः । तेन भाविभोजनं  
 दृष्ट्वाच्चानु लक्ष्मीकृत्य पीयत इत्यनुपानमित्यर्थः । स्थापयेन्मध्य-  
 सेवितमिति । भोजनमध्ये सेवितमनुपानं षित्तस्य स्नेहेन

स्थिरतां गतिमक्लिन्नमन्नमद्रवपायिनाम् ।  
 भवत्याबाधजननमनुपानमतः पिबेत् ॥ १९ ॥  
 न पिबेत् प्र्वासकासार्त्ती रोगे चाप्यूर्ध्वजतुगे ।  
 क्षतोरस्कः प्रसेकी च यस्य चोपहतः स्वरः ॥२०॥  
 पीत्वाध्वभाष्याध्ययनस्वप्नगेषान्न शीलयेत् ।  
 प्रदूष्यामाशयं तद्धि तस्य कण्ठोरसि स्थितम् ॥  
 स्यन्दाग्निसादृच्छर्दादीन् जनयेदामयान् बहून् ॥२१॥  
 अनुपानं प्रयोक्तव्यं व्याधौ श्लेष्मभवे पलम् ।  
 पलद्वयन्वनिलजे पित्तजे तु पलत्रयम् ॥ २२ ॥

युक्तं सत् शरीरं समं स्थापयति । पश्चात् पीतञ्च श्लेष्मप्रस-  
 र्णात् सिग्धतरं सदृशं हयति । वीक्ष्य प्रयोजयेदिति कर्षणादि-  
 कार्थमपेक्ष्य प्रयोजयेदित्यर्थः ॥ १८ ॥

अनुपानाभावे दोषमाह स्थिरतामित्यादि ॥ १९ ॥

विषयविशेषेऽनुपाननिषेधमाह न पिबेदित्यादि । अत्र  
 केचिद्द्रवं विना जारणाभावात् नञश्च ईषदर्थत्वात् अल्पं पिबे-  
 दित्यर्थं वदन्ति ॥ २० ॥

द्रवं पीत्वा यन्न कार्थं करणे वा यो दोषस्तमाह । कण्ठो-  
 रसि स्थितमिति अध्वादिक्षोभितवातेनोर्द्धं नीतत्वात् । स्यन्दः  
 कफप्रसेकः ॥ २१ ॥

अनुपानमात्रमाह अनुपानमित्यादि ॥ २२ ॥

इति अनुपानविधिः ।

अत ऊर्ध्वं प्रवक्ष्यामि गुणानां कर्मविस्तरम् ।  
 कर्मभिस्त्वनुमीयन्ते नानाद्रव्याश्रया गुणाः ॥१॥  
 क्लृप्तस्तद्विपरीतः स्यात्पाचनश्च विशेषतः ॥ २ ॥  
 स्नेहमार्दवकृत् क्षिग्धो बलवर्णकरस्तथा ।  
 रूक्षस्तद्विपरीतः स्यात्स्नेहखनः स्तम्भनः खरः ॥ ३ ॥  
 पिच्छिलः पीडनो बल्यः सन्धानः श्लेष्मलो गुरुः ॥४॥  
 विशदो विपरीतः स्यात् क्लेदादृषणरोपणः ॥५॥  
 दाहपाककरस्तीक्ष्णः स्रावणो मृदुरन्यथा ॥ ६ ॥

अनुपानादौ प्रतिपादिता ये गुणास्ते हेयोपादेयकार्यकर्तृतयैव हेया उपादेया वा तेषाञ्च कार्यं कथं ज्ञातव्यमिति जिज्ञासायां गुणानां कर्माभिधातुं प्रकरणान्तरमारभते । अत ऊर्ध्वं मित्यादि । कर्मेति कार्यं कार्यवाञ्छित्वा वा क्रिया । यद्यप्यत्रापि शीतपिच्छिलादयः प्रत्यक्षास्तथापि ते तत्कार्यकर्तृतया अनुमेया एवेति कर्मभिस्त्वनुमीयन्त इत्युक्तम् । नाना च ते द्रव्याश्रयाश्चेति नानाद्रव्याश्रयाः ॥ १ ॥

क्लृप्तस्तद्विपरीतः सुखकारक इत्यर्थः । स्तम्भनो रक्तातिप्रवृत्त्यादीनाम् । शीत इति शीतगुणः । पाचनो व्रणस्य आमस्य ॥२॥

खर इति खरत्वं कार्कश्यं तत्कर इति ॥ ३ ॥

पीडन इति व्रणपीडनः ॥ ४ ॥

क्लेदादृषण इति क्लेदहारकः ॥ ५ ॥

स्रावण इति व्रणनयनस्रावणः । मृदुरन्यथेति तीक्ष्णविपरीतकर्मत्वर्थः ॥ ६ ॥



सादोपक्षेपबलकृत् गुरुस्वर्णवृंहणः ॥ ७ ॥  
 लघुस्वर्णपरीतः स्याल्लेखनो रोपणस्तथा ।  
 दशाद्याः कर्मतः प्रोक्तास्तेषां कर्मविशेषप्रभैः ॥  
 दशैवान्यान् प्रवक्ष्यामि द्रवादींस्तन्निबोध मे ॥८॥  
 द्रवः प्रक्लेदनः सान्द्रः स्थूलः स्याद् ह्रस्वकारकः ॥९॥  
 श्लक्ष्णः पिच्छिलवज्ज्येयः कफलो विषदो यथा ॥१०॥  
 सुखानुबन्धी सूक्ष्मश्च सुगन्धो रोचनो मृदुः ॥११॥  
 दुर्गन्धो विपरीतोऽस्मात् हृल्लासारुचिकारकः ॥१२॥

सादोऽग्निसादः ॥ ७ ॥

कर्म इति लघ्वलोपे पञ्चमी । तेन कर्म पुरस्कृत्य प्रोक्त  
 इत्यर्थः । तेषां गुणानां मध्ये विशिष्टैः कर्मभिरन्यान् दश प्रव-  
 क्ष्यामीत्यर्थः ॥ ८ ॥

सान्द्र इति सान्द्रगुणः । ह्रस्वो मेलक उपचय इति यावत्  
 तत्कारकः । केचित्तु

द्रवः प्रक्लेदनो व्यापी शुष्कः स्याद् ह्रस्वकारकः ।

इति पठन्ति । तत्र शुष्क इति शुष्कगुण इत्यर्थः ॥ ९ ॥

सुगन्धगुणमाह सुखानुबन्धीत्यादि । सुखानुबन्धी सुखज-  
 नकः । सूक्ष्म इत्यवगाहकः । शोभनो गन्धः सुगन्धः ॥ ११ ॥

विपरीत इति दुःखानुबन्धी । तथा नैव पुरुषमवगाहते  
 अनभिलाषितत्वात् । सुगन्धवैपरीत्येनैवारुची लब्धायां पुनस्त-  
 द्दचनं द्विविधारुचिप्रापणार्थम् । द्विविधो हि अरोचकः । तत्रैकः  
 अनन्नाभिलाषरूपः । द्वितीयस्तु सत्यपि अभिलाषे अव्यवहारा-  
 सामर्थ्यरूपः ॥ १२ ॥

सरोऽनुलोमनः प्रोक्तो मन्दो यात्राकरः स्मृतः ॥१३  
व्यवायी चाखिलं देहं व्याप्य पाकाय कल्प्यते ॥१४  
विकासी विकसन्नेवं धातुबन्धान् विमोक्षयेत् ॥१५  
आशुकारी तथाशुत्वाद्भावत्यम्भसि तैलवत् ॥१६॥  
सूक्ष्मस्तु सूक्ष्मप्रात्मूक्ष्मेषु श्रोतःस्वनुसरः स्मृतः ।  
गुणा विंशतिरित्येवं यथावत्परिकीर्त्तिताः ॥१७॥

अनुलोमन इति । विगुणवायुमलादेः प्रवर्त्तनः । यात्राकर इति स्थैर्याद्देहस्थिरकारकः ॥ १३ ॥

व्यवायी गुणः अपक्व एव मद्यविषवत् प्रथममखिलं देहं व्याप्नोति ततस्तत्रस्थ एव पाकं याति । येऽपि भावाय इति पठन्ति, तत्रापि भावाय शरीरस्थितये भवतीत्यर्थः । अन्ये तु भावाय कल्प्यत इत्यस्य स्थितये कल्प्यते नोर्द्ध्वमधो वा यातीत्याहुः । अपरे तु भावशब्दमभिप्रायार्थमिच्छन्ति । तत्र नियतद्रव्यप्रभावेणात्मशक्त्यनुरूपं तत्तद्द्रव्यं मद्यविषवत् विशिष्टाभिप्रायाय कल्प्यत इत्यर्थमाचक्षते ॥ १४ ॥

विकसनं विकासो हिंसासहिता गतिः कसगतिमातनयोरित्यस्य रूपं सोऽस्यास्तीति विकासी विकसन्निति मच्छन् । धातुबन्धानिति धात्वन्तरमर्थ्यादारूपावकाशात् रसादीन् धातुबन्धान् विमोक्षयेदिति धात्ववस्थितान् दोषमलान् पृथक्करोतीति ॥ १५ ॥

आशुकारी गुणः आशुत्वादिति शीघ्रगतित्वात् ॥ १६ ॥

सरविशेषो व्यवायी तीक्ष्णाविशेषो विकासी तेन विंशतिगुणा इत्युपसंहारो युक्त एव । अन्ये तु संख्याधिक्यभिया व्यवायिविकासि गुणौ न पठन्ति तत्र व्यवायिविकासिनोः स्वतन्त्रे

दन्तकाष्ठं करञ्जादि रुचिदं दन्तशोधनम् ॥१८॥  
 जिह्वा निर्लेखनं वक्त्रजिह्वावैरस्य जाड्यजित् ।  
 देवयोविप्रवृद्धानां गुरुणामपि पूजनम् ॥  
 आयुष्यं वृद्धिदं पुष्यमलक्ष्मीकविनाशनम् ।  
 मङ्गल्योप्रासनं शस्तं वृद्धिदं व्यसनापहम् ॥  
 पादप्रक्षालनं पादमलरोगश्रमापहम् ।  
 दृष्टिप्रसादनं वृष्यं रक्षोघ्नं प्रीतिवर्द्धनम् ॥  
 नेत्रमञ्जनसंयोगात् भवेच्चांमलतारकम् ।  
 लाघवं कर्मसामर्थ्यं स्थैर्यं क्लेशसहिष्णुता ॥  
 दोषक्षयोऽग्निवृद्धिश्च व्यायामादुपजायते ।  
 वातपित्तामयी बालो वृद्धोऽजीर्णी तु तां त्यजेत् ॥  
 मेदोहरः स्थैर्यकरो गौरवव्याधिनाशनः ।  
 अभ्यङ्गो मार्दवकरो वातश्लेष्मविनाशनः ॥  
 उद्वर्तनं स्थिरकरं कफमेदोविनाशनम् ।  
 स्नानं दीपनमायुष्यं वृष्यं स्वर्थ्यं बलप्रदम् ॥

परतन्त्रे च पाठात् । अन्ये तु दशैवान्यान् प्रवक्ष्यामीत्यत्र दश  
 चान्यानिति पठित्वा चकारस्यानुक्तसमुच्चयार्थत्वेनाधिकगुणद्वय  
 पाठं समर्थयन्ति । इति गुणकर्मनिर्देशः ॥ १७ ॥

इदानीं पारिशेष्याहन्तकाष्ठादिगुणमाह दन्तकाष्ठमित्यादि  
 आदिशब्दात् करवीरादीनां ग्रहणम् । तदुक्तं

करञ्जकरवीरार्कमालतीककुभाशनाः ।

शस्यन्ते दन्तपवने ये चाप्येवंविधा द्रुमाः ॥ इति ॥१८॥

कण्डूमलकफस्नेदतन्नाटड्दाइपाप्मजित् ।  
 उष्णाम्बुनाधः कायस्य परिषेको बलावहः ॥  
 तेनैव तूत्तमाङ्गस्य बलकृत्कीशचक्षुषोः ।  
 अलिपनं वृष्यतरं बल्यं दुर्गन्धपाप्मजित् ॥  
 वासोनवं निर्मलञ्च श्रीमत्पारिषदं शुभम् ।  
 हर्षणं काम्यमौजस्यं रत्नाभरणधारणम् ॥  
 रजोवश्यायसूर्यांशुहिमानिलनिवारणम् ।  
 प्रतिश्यायशिरःशूलहरञ्चोष्णीषधारणम् ॥  
 ईतेर्विधमनं बल्यं गुप्तावरणशङ्करम् ।  
 घर्मानिलरजोम्बुघ्नं कृत्रधारणमुच्यते ॥ १९ ॥  
 स्वलतः सम्प्रतिष्ठानं शत्रूणाञ्च निवारणम् ।  
 अवष्टम्भनमायुष्यं भयघ्नं दण्डधारणम् ॥  
 पादाभ्यङ्गस्तु चक्षुष्यो निद्राकृत्पादरोगहा ।  
 संवाहनं मांसरक्तत्वक् प्रसादकरं परम् ॥  
 प्रीतिनिद्राकरं वृष्यं कफवातश्रमापहम् ।  
 निद्रायत्तं सुखं दुःखं पुष्टिः कार्श्यं बलाबलम् ॥  
 वृषताक्लीवताज्ञानमज्ञानं जीवितं न च ॥ २० ॥  
 अकालेऽतिप्रसङ्गाच्च न च निद्रा निषेविता ।

ईतिरागामिदुर्देवम् । गुप्तिः पिशाचादिभ्यो रक्षा ॥ १८ ॥

न च जीवितं मरणमित्यर्थः ॥ २० ॥

सुखायुषीपराकुर्यात्कालरात्रिरिवापरा ॥  
 रात्रौ जागरणं रूक्षं स्निग्धं प्रस्वपनं दिवा ।  
 अरूक्षमनभिष्यन्दित्वासीनप्रचलायितम् ॥२१॥  
 आस्यावर्णबलश्लेष्मसौकुमार्यं करी सुखा ।  
 तालवृन्तोद्भवं वातं विदोषशमनं विटुः ॥  
 वंशश्यजनजः सोष्णो वातपित्तप्रकोपणः ।  
 चामरो वस्त्रवातश्च मायूरो नेत्रजस्तथा ॥  
 एते दोषजिता वाताः स्निग्धा हृद्याः सुपूजिताः ।  
 निवातमारोग्यकरं सुखवातं श्रमापहम् ॥  
 प्रवातं रौक्ष्यवैवर्ण्यस्तम्भकृदाहपित्तनुत् ।  
 प्राग्वायुरुष्णोऽभिष्यन्ती त्वग्दोषार्शीविषक्रिमीन् ॥  
 सन्निपातज्वरं श्वासमामवातञ्च कोपयेत् ।  
 पश्चिमः शिशिरो हन्ति मूर्च्छां दाहं तृषां विषम्  
 प्राग्गुणो दक्षिणः प्रोक्त उत्तरः पश्चिमानुगः ॥२२॥  
 विश्वग्वायुरनायुष्यः प्रणिनां नैकरोगकृत् ।  
 धूमः पित्तानिलौ कुर्याद्वश्यायः कफानिलौ ।  
 अग्निर्वातकफस्तम्भशीतवेपथुनाशनः ।  
 आमामिष्यन्दशमनो रक्तपित्तप्रकोपणः ॥

आसीनस्य प्रचलायितं घूर्णितमित्यर्थः ॥ २१ ॥

प्राग्गुण इति प्राग्वातगुणः ॥ २२ ॥

आतपः कटुको रूक्षश्चाया मधुरशीतला ।  
 ज्योत्स्नाकषाय मधुरा दाहासृक्पित्तनाशिनी ॥  
 तमोभयावहं तिक्तं कुजभटिः कफपित्तला ॥२३॥  
 शीताभिष्यन्दिनी वृष्टिस्तन्द्रानिद्राबलप्रदा ।  
 देशोधन्वामरुत्पित्तकरो रूक्षोष्ण एव च ॥  
 पानूपस्तु हिमः स्निग्धो वातश्लेष्मकरो गुरुः ।  
 साधारणः समगुणः सर्वरोगापहः स्मृतः ॥  
 हेमन्तः शीतलः स्निग्धः स्वादुरग्नेश्च वृद्धिकृत् ।  
 शिशिरः शीतलः किञ्चित् रूक्षस्तीक्ष्णोनिला-  
 ऽग्निकृत् ॥

वसन्तस्तुवरः सोष्णकफव्याधिसमौरणः ।  
 ग्रीष्म उष्णोऽतिरूक्षश्च कटुको बलहानिकृत् ॥  
 वर्षाः शीताविदाहिन्यो वृद्धिमान्द्यानिलार्त्सिदा  
 शरत्पित्तकफप्राया स्निग्धोष्णाशस्यवृद्धिकृत् ॥  
 पूतिमांसं स्त्रियोवृद्धा बालार्कस्तरुणं दधि ।  
 प्रभाते मैथुनं निद्रा सद्यः प्राणहराणि षट् ॥  
 सद्योमांसं नवान्नञ्च बालास्त्रीक्षीरभोजनम् ।  
 घृतमुष्णोदकञ्चैव सद्यः प्राणकराणि षट् ॥

आतपादीनाञ्च कटुत्वादिकं यदुक्तं तत् कटुरसादितुश्च  
 कार्यं मूर्च्छलेन ज्ञेयम् ॥ २३ ॥

सन्तताध्ययनं वादः परतन्त्राबलोकनम् ।  
 तद्विद्याचार्य्यसेवा च बुद्धिमेधाकरोगणः ॥  
 श्रायुष्यं भोजनं जीर्णं वेगानामविधारणम् ।  
 ब्रह्मचर्य्यमहिंसा च साहसानाञ्च वर्जनम् ॥२४॥  
 तन्त्राणां सारमाकृष्य द्रव्याणां गुणसंग्रहः ।  
 भिषजामुपकाराय रचितश्चक्रपाणिना ॥ २५ ॥

वैद्यमहामहोपाध्याय श्रीमच्चक्रपाणिदत्तकृत द्रव्य-  
 गुणसंग्रहः समाप्तः ।

इदानीमस्य संग्रहग्रन्थस्य उपादेयतां दर्शयितुमाह तन्त्राणां  
 मत्यादि ॥ २५ ॥

।।सीत् सभायां शिखरेश्वरस्य लब्धप्रतिष्ठः किल सारसेनः ।  
 ।।णीविलासं कविसार्वभौमं विजित्य यः प्राप यशो दुरापम् ॥  
 ।।कुत्स्यसेनस्तनयस्ततोऽभूत् तस्यापि लक्ष्मीधरसेननामा ।  
 ।।स्माद्भूदुष्वरणस्तनूजस्तस्याप्यनन्तस्तनयोऽथ जज्ञे ॥  
 ।।ऽन्तरङ्गपदवीं दुरवापां कृत्वमप्यतुलकोत्तिं रवाप ।  
 ।।ऽभूमिपतिरर्वाक् साहासत्सुतस्य कृतिनः कृतिरेषा ॥  
 कृतिर्मैषाखिलतन्त्रतत्त्वविच्चिकित्सकान्नोपकरोति यद्यपि ।  
 तथापि नव्यान् भिषगल्पदृश्वनः परः सहस्राननुकूलयिष्यति ॥

इति शिवदत्तसेवकसंस्कृतकोशस्य समाप्तः ।







